

د اباسين سپېدې

ليکوال

سليمان لايق

Ketabton.com

د افغانستان د علومو اکاډمي

د پښتو څېړنو بين المللي مرکز

۱۳۶۲ کال

يادونه : که خپرونکې د لايق د دغو خپرو شويو آثارو او دهغوی د پخوانی ځانگړی چاپ تر
منځه څه توپیر ومومي - علت یې د لیکوال نوی کتنه او سمون دی .

خپروونکي

مهتم: نعمت الله اندر

د چاپ شمیر: ۵۰۰۰

د چاپ ځای: دولتی مطبعه

يوه لنډه يادونه

د پښتو څېړنو بين المللی مرکز د ستر انقلابي شاعر او ليکوال د دغې مجموعې په خپرولو سره د پښتو د ادب نړۍ ته يو نوی انقلابي سوغات وړاندې کوي .

تر اوسه مشهوره وه چې سليمان لایق د شعر د ډگر اتل دی . رښتیا هم ده چې د چونغر ، یادونه او درمندونه ، کبړۍ ؛ بادبان او نورو نه هېرېدونکو انقلابي منظومو آثارو په ایجاد سره سلېمان لایق زموږ په انقلابي ټولنه کې د شعر د آسمان ځلانده لمر ، د اجتماعي ریالېزم مؤسس او د دغه تاوده سنگر لومړی سرتېری دی . خو خبره یوازې د شعر په چاپیریال کې نه ده ، دغې سپېڅلې ادبي مبارزې دده د خواږه نثر په ډېرو ښکلو لړیو کې هم خپل قوت ښکاره کړی چې دلته یې د ادب مینانو ته وړاندې کوو .

د شلمې پېړۍ د سترو انقلابي غورځنگونو او اوږتونو سمندر ستر موجونه له ځانه سره راوړل چې د ادب نړۍ ته یې هم سرکشي څپې ورسېدې . د دغو سرکشو څپو په غېږ کې د ادب یو انقلابي میتود ، یعنې د اجتماعي ریالېزم میتود هم منځ ته راغی چې د طبقاتي نړۍ د انتقادي ریالېزم د میتود ځای یې ونیو .

زموږ په فیودالي ټولنه کې د ظاهر شاهي او داود شاهي سانسورچیانو دغو سرکشو څپو ته د شگو بندونه واچول . دا بندونه تر دې اندازې وو چې د سلېمان لایق په نامه بېخي جائزو موضوعاتو هم د خپرېدلو اجازه نه لرله او ډېرې خپرونې به کله د سپنتا او کله د زرغون شرنوال ، خاتول او په نورو مستعارو نومونو خپرېدلې .

د ثور انقلاب دغه د شگو بندونه مات کړل او دادی د لایق د منشور ادب او لنډو داستانونو وړه مجموعه گرانو هېوادوالو ته وړاندې کوو .

دا مجموعه هم د اجتماعي ریالېزم د میتود یو په زړه پورې اثر دی چې د هر داستان په مرکز کې یې د ټولني داستمار گرو له نظره لوېدلی ، ظاهراوړوکی ، خو په حقیقت کې ستر او

جوړوونکې انسان ځای لري. مرور شپون، د کارخانې جشن، خپرکی ماشین؛ نوی گردان او داسې نورې بڼې بیلگې دي.

لایق یوازې انقلابي شاعر نه، بلکې د انقلابي نثر لیکوال هم دی. که دده هر انقلابي شعر د هر انقلابي زلمي لیکوال لپاره د انقلابي درس حیثیت لري، همدغه شان دده هر انقلابي نثر د انقلاب مین لپاره مکتب دی.

تل دی وی دغه مدرسې او دغه مکتبونه

دوست شینواری

کسات

ستا او بنکې اوس بې وخته باران ته ورته دي. زه بیا ستاسې کېږدو ته نه درځم؛
 زما لمن خوشې کړه، په ما پسې نوره مه گرزه، زاري مه راته کوه او مه راته ژاړه!
 بیا به ستاسې د کلي نوم وانخلم او په دې لارو به بیا درنشم؛
 شپې او ورځې به یو کړم. په بېړه به له غرو رغو خڅه واورم. او هیڅکله به بیا بېرته
 راونه گورم؛

داسې منډې به ووهم لکه عمر چې یې وېهي او داسې ژر به له سترگو ووزم لکه
 ځواني چې وزی؛ داسې ځای ته به لاړشم چې ستاسې کېږدی هلته نه وي درېدلې.
 داسې لارې به پرېکړم چې ستاسې او ښان نشي پې تلای او په داسې غرو کې به ځای
 ونیسم چې ستاسې د مېنو بادونه هلته لاره نلري؛
 زړه به مجبور کړم چې تاهېره کړي او سترگې به وټېرم چې بیا هېڅکله زما ماشوم
 زړه ونه غولوي؛

له وفانه به منکر شم او مینه به وشم؛ چېلې ترانې به وسو ځوم او له خلکو به گوښی
 شم؛

هالته لری به دلورو غرو د پاسه ټول عمر له سپېدو تر ماښامه وځاندم. و به ځاندم
 چې تاهېره کړم او پسې ځاندم به چې ځان هم راڅخه هېر شي. تر هغو به وځاندم چې
 طبیعت په تاو خندوم او تر هغو به لیونتوب کوم چې تاهم د ځان په خبر لیونی کړم؛
 اې او ښانو وټننئ، اې کېږدو وسو ځی او اې قهر جنو توفانونو سر اوچت کړی
 او زما د نیمگړې ځوانۍ او ناکامو هیلو کسات واخلي.



اې ځوانه شپونکيه! خپله شپېلۍ وغږوه او ماد هغې په ناپايه خپو کې د دې ستومانه ژوند له غمونو څخه وباسه.

کله چې زه نه يم او زما په قبر باندې ځو ځان او وحشي بوټي شنه شوي وي هره نغمه چې د شپېلۍ له ستونې راوړي خامخا به زما د هېر شويو دردونو بشپړه خپره پکې انځور شوې وي.

کله چې زما قلم او ژبه زما درنګينو خيالونو او انديښنو له تعبيرولو څخه پاتې شي زه به د خپلو انديښنو د بيان لپاره خپل دوستان د فرخار غرونو ته راوبولم او هلته به د تاوړاتاو درو په غېږ کې له ځوان شپونکي څخه وغواړم چې دلرګي شپېلۍ ورواخلي او د شپونو نغمې هغوی ته ورواوړي او هله چې د شپېلۍ زړه راښکونکې خپې زما د ناسپړل شويو سندرو نغمې وغږوي او له ناويل شويو دردونو څخه پرده پورته کړي، زه به هماغه وخت خپلې اوښکې پاکې کړم او دوی ته به ووايم چې دادی زما د نا کرار واندېښنو ترجمان.

هيڅ ساز د شپېلۍ خوند او کيفيت نلري. نور سازونه مستي، خوشالي او وجد راوړي، مګر زموږ د شپونو د شپېلۍ نغمې يو داسې اعجاز لري چې حساس انسان لاس نيولی د بزگرانو جونګرو او د شپونو شپولو ته بيایي او هلته ناکام عشقونه او بې دواړنځونه وربښي.

کله چې زه په نيمو شپو کې د لارويو کاروانيانو نغمې د شپېلۍ په نارو کې اورم بې اختياره مې د خپل ستر اولس د تاريخ هغه ترخې پېښې تصور ته راشي چې له وينو، چيغو او کړاوونو څخه ډکې دي.

شپېلۍ د پښتون ملت د زيار ايستونکو د اوږدو بدمرغيو او چيغو تاريخ دی. څوک چې د دوی د شپېلۍ له دردوونکو نغو سره نه وي اشنا گواکې د پښتنو خلکو له تاريخ سره نه دی اشنا شوی.

د اباسېن سپېدې _____ سلیمان لایق

کله چې د پردیسو او بښنو په تودو زړونو کې بې تعبیره دردونه و خوځېږي؛
کله چې د سترو ستومانو بزرګرانو په ککړو کې د ناروزل شویو استعدادونو څړیکه
سر راپورته کړي، او کله چې د خوار شپانه شړل شوې هیلې سرواخلي بیا نو شپېلۍ ته
ورتښتي او خپل هرڅه د هغې نغموته ورسپاري.

ډېر کلونه به تېر شي، ډېر بدلونونه به راشي، ډېر به وځاندي او ډېر به وژاړي، مګر
داسې ورځ به هېڅکله رانشي چې د هندو کش وګړي شپېلۍ ونه غږوي او د هغې په
سوځوونکو او غمجنو څپو کې د تېرو او هېرو نسلونو د سارو او نامیند ژوند خاطرې یادې
نکړي.

وغږوه، وزغږوه!

اې ځوانه شپونکيه! خپله شپېلۍ وغږوه او ما د هغې په ناپایه نغمو کې د دې
شرموونکې ژوند له غمونو څخه یوه شپه وباسه!

ټور-۱۳۳۸

اوشکي

زما د سلگيو کاروان مه بندوئ، پرې مې بډئ چې خپل زاړه دردونه د اوشکو له
خپو سره ولېږدوم.

نور د خندا ملگري دي اوزه د ژړا. ژړا د وړيو سلگۍ ده او خندا د مړو غوغا.
خومره نیکمرغ دي هغوی چې ژاړي او ژړلای شي.

هغه وخت چې انسان د ژوند له ستومانیو څخه او که ^(۱) شي او هېڅ خواته لاره نلري

؛

هغه شېبه چې مغرور او بې جلبة قدر تونه د مستحق په مړۍ پښه کېږدي او لوری ترې
ورک کړي !

هغه ماښام چې د کلي هلکان ماشوم یتیم ووهي او مرور شي ؛
هغه سباوون چې پردیس مزدور په پردي ملک کې د لارې په ژۍ د ځنکدن سلگۍ
وهي ؛ هغه وخت یواځې د اوشکو څپې خوځېږي او دهغو نامیندی پای ته رسوي .

بارانونه دي چې سیلاوونه خوځوي او دریابونو دي چې د بهر لاره ټاکي . پرېږدئ
چې بارانونه واورېږي او تالندې خورې کاندې . پرېږدئ چې تندرونه راولوېږي او دا
برجونه چې له خاورو نه راپورته شوي یو ځل بیا له خاوره سره برابر کاندې .

د اوشکو لاره مه بندوئ ؛

که ژرانه وای هیچا به نه و خند لي .

کابل-۱۳۳۸

۱- او که AUKA = پکو

اتن چي

د شپې په تور زړه کې سپين ستوري ځلېدل او د ستورو په نړۍ رڼا د لارې شاوخوا
بوټي د باد کمزوري بهېرته ورو، ورو خو ځېدل او داسې ښکارېدل له لکه په يوه بشپړه
ورا کې چې ټول خلک اتن وهي .

سورگل د همدې بوټو په منځ کې د دښت په نړيو لارو روان و . دی په داسې ژورو
انديښنو کې ډوب تللی و چې د ستورو ښايست، د دښت چوپيا او د ځوانۍ دروند خوب يې
بيخي له ياده وتلي وو .

ده افسوس کاوه کاشکې دې واده ته نه وای راغلی او يا په اتن نه وای ورگډ شوی .
نه پوهېږم نن شپه څه راشوی وو چې نه ډول زما له پښې سره برابرېده او نه زما پښه له
ډول سره .

زه بيا دا گڼې خنې، دانړۍ ونه او دا ښايسته ځواني څه کوم ؛ نندار چيانو به څومره
راپورې خندلي وي !

اوه کاشکې د اتن ميدان خو کلا ته نږدې نه وای او پيغلو خو د ديوالونو له سره زما د
ناوړه غورځو پر ځو ننداره نه وای کړې .

ناکام اتن چي همداسې پخپلو ترڅو انديښنو کې روان و، د کلا په برجانو باندې د
اتن د ميدان د لمبو انعکاس، د ډولونو آواز، د آسونو ششنه، د چلمانو لوگي او د کلا د
پاسه د سرو سالوگانو کتار د ده سترگو ته وروسته، وړاندې کېدل .

هغه شپه تېره شوه او ډېرې نورې شپې پسې راغلې، ډېر و دونه او کوژدې تېرې شوې
او څو څو ځلې ډولونه وغرېدل مگر سورگل بيا اتن وانه اچاوه او مات شوی زړه يې پيوند
ونه شو .

د فنکار زړه هغه ښيښه ده چې يو ځل مات شي بيا پيوند نه مني او نه رغېږي .

د غرونو په تیاره کې

دی د غرونو په تیاره کې لوی شو. د کمرونو په اړخ کې یې څو کاله شپېلۍ وغږوله. د سپوږمۍ په پلو شو کې یې د سین له ترانو څخه خوندور الهامونه واخیستل. له مینې او گرمۍ نه یې ډکې سندرې وویلې. لوړ خیالونه یې په سر کې راپیدا شول او ښایسته مرغلي یې سره وپېیلې... خو افسوس چې دده ټول رازونه، عشقونه، هیلې او اسرې دده په زړه کې غوټه پاتې شول او له ده سره یو ځای خاورو ته لارل.

یو ځل یې د ژمي په یوه توفاني او سړه شپه کې لارور کې پر دیسان له مرگ څخه خلاص کړل او لاریې وروښوده، په قبایلي جگړو کې څو ځله په مورچه وخت او دښمنان یې مات کړل.

د ښکار په وخت یو ماهر ښکاري، د جگړو په وخت یو زړور سپایی او د کار په وخت یو چسپانده بزگر او گړندی شپون و.

دی د ژوند تر پایه له تیارو څخه راونه ووت او روښانه نړۍ یې ونه لیدله. دده گړندی منډه، خوږ آواز او دده د ذکاوت ستره برېښنا له نړۍ نه پټه پاتې شوه او چایي اندازه ونه لگوله. ده ته هغه الفاظ او توري چا ونه ښودل چې د له هغوی نه یو ښایسته پل جوړ کړی وای او په دې پله باندې له خپلو تنگو غرونو څخه پراخې دنیا ته ورپورې وتی وای.

دده عشقونه، دده ارمانونه او دده سندرې له ده سره یو ځای خاورې شول. دادی تر نن پورې زما د خلکو ژوند.

د زمانې په ناپایه سین کې

د زمانې په ناپایه سین کې د خپوله تېکرونه لکه کوبی^(۲) را پیدا شوم. پخپله کوچنی هنداره کې مې ناڅاپي د جهان خیره ولیدله. د سین زور ورو خپو پخپلو منگولو کې و مړولم. د حرکت او سکون، درنا او تیاري لوری مې ولگاوه او خپل کمکوټی وجود مې د زمانې د سترې هستۍ په لمن کې ولید.

ما غوښتل پخواتر دې چې د مرگ پیاوړی سوک زما د نظر آینه ماته کړي خو خوږې سندرې و بولم. ما خپلې سندرې و بللې، مگر د زمانې د توفاني او ناپایه سین ابدی کوکوز مانغمي هسې پخپلو خپو کې محو کړې، لکه چې په یوه کوچنۍ بهرۍ کې د خخوبې آواز د سمندر د غضب په کریکو کې ورک شي.

ډېر به په دې لارو راشي او خپلې سندرې به و بولي، مگر د زمانې د ابدی کریکو چپاو به دهغوی سندرې هم زما د سند رو په خبر نابودې کړي.

دادی د کوچني انسان ابدی سرنوشت او د زمانې پیاوړی او نه او ښتونکی بهیر.

کابل - ۱۳۳۹

د شپانه نغمه

اې لوړو غرونو! ستاسې په لمنو کې زما د ځوانۍ ډېرې خاطرې پاتې دي؛
 لا تر اوسه پورې زما د مېړو د پلونو نخشې تر لویو پرېنو لاندې باران نه دي ږنگې کړي.
 لا تر اوسه هغه خلی پر ځای ولاړ دي چې زما د غرونو څو کوته نېږدۍ دواړو په
 منځ کې درولي دي؛
 لا تر اوسه زما د مېړو په شپوله کې رمې پنډېزې او د شپنو کتوۍ په لوگجنو رغلیو^(۳)
 باندې ایشي؛
 لا تر اوسه زما د مېړو وري هر پسرلی هغو ورشو گانو ته رابېږي چې ما به د دوی
 مندې هلته پوولې؛
 د دې غرونو هر کمره زما د سندرو او شپېلۍ آواز اورېدلی دی. زما د غره هر موړ او
 هرې څو کې ته درمو د خاوندانو د بېرحمۍ او بېدردي داستانونه اورولي دي.
 کله چې بزگرانو په خپلو درمندانو باندې شپې تېرولې، کله چې همځولو شپنو به
 سبا وختي له شپولو څخه خپلې رمې ایستلې، کله چې ستر و کاروانیانو به په سهمجنه او
 چوپه تروزمۍ کې لار وهله، کله چې پردیسو مزدورانو به د خانانو د برجونو د جگولو لپاره
 د سپېدو په مهال لاسونه بله وهل، ما به په همداسې وختونو کې پخپلې شپېلۍ گوتې پورې
 کړې او دې ستر و او نامینده خلکو ته به مې دمه ورکوله.
 زه د نږدې کلیو ټولو پیغلو پېژندلم او په ټولو شپنو گران وم. خپلې شپېلۍ زه په ټولو
 خلکو کې مهشور کړم، مگر له زړښت او ناتوانۍ نه یې ونه ژغورلم. اوس چې رمې له
 هوارو سپمو څخه غرونو ته لېږدي زما له سترگو بې اختیاره او ښکې راتوی شي.
 کاشکې یو ځل بیا زلمی شم او د جگو ورشو گانو له مینځه مخ په ځوړه په پراخو
 دښتو نظر وغوړوم.
 اې جگه آسمانه! یو ځل خپل زړه ماته پرانېزه چې ستا په شنه ورشو کې د سپینو او
 تورو ریځو مستي وگورم.

د اباسېن سپېدې _____ سلیمان لایق
هی زلمیو شپنو ! ستاسو د ځوانۍ موده لکه برېښنالنډه او لکه لیدلۍ خوب
هیرېدونکې ده ، تاسی په دنیا کې پر دیسان یاست . عمر په غم کې مه تېروئ ، وځاندئ ،
وناځئ او سندرې وبولئ !
له مرگ څخه مه ویرېږئ ، هلته چې د مرگ وېره سیوری خور کړي ښادي او هیله
تښتي . مرگ د ژوند د مزل وروستی پړاو دی او داسې لیوه ته ورته دی چې هرې مېرې ته یو
حل درېږي .
کله چې زه مړیم او زما په قبر وحشي گلونه غوړېدلې وي له هر شپانه نه زما هیله
داده چې کله زما له خاورو تېرېږي خپله شپېلۍ وغږوي او ستړي ژوند ته نوې دمه
ورکاندي .

۱۳۳۹



له مانه غوښتل شويدي د ځان په باره کې یو څه ولیکم، خو ماته تر څه د ځان په باره کې لیکل گران ښکاري. دا ځکه چې زما په ژوند کې داسې رنگینۍ نشته چې هغه به د لوستونکو لپاره څه خواږه ولري.

زما ژوند د یو عادي پښتانه ژوند دی چې ماضي یې له لورې، محرومیت او دردونو څخه ډکه ده او حال یې په زړو دوسیو او میزونو کې د نورو خوشالولو او راضي ساتلو په کار کې تېرېږي. کله کله مې چاپیریال و تخنوي او یوه برېښنا مې تر سترگو کړي، زه دغه وخت قلم راواخلم او یو څو کرښې د خپل اولس د اوښتون کې تقدیر په کتاب ولیکم. دا وخت هغه بزگر ته ورته یم چې په وچه ځمکه کې د باران په هیله دانې کړي او دا ډاډ ورسره نه وي چې د آسمان او به به دده کروندې ورسېږي.

هغه وحشي گلان چې کله نا کله په دې کرونده کې گوتوته راشي پخوا تر دې چې د چاپیکي یا گریوان ته یې ورسوم را څخه وچ او مړوي شي.

زما خصوصیت دا دی چې د سپیدو غونډې له تیاري نه درنا پخوا ځم، خو کله چې لمر راو خپري زه به نه یم. زه له زمانې سره گرد چاپیر را گرزم او د هغې د گرزېدو موزیک اورم، زه د دې موزیک لپاره موزونې ترانې لیکم، مگر د ځمکې زاړه قابضان چې د مرگ پولې ته نږدې شويدي زما له ترانو سره ضدیت لري او هڅه کوي د دې نغمو او مستقبل تر منځ پوله واچوي. خو زه به تل د سپیدو په څېر د لمر د راختو ترانې تکرار کړم.

ژوندوکی پېښم

د ابېر سړی او پښې لوڅی ماشوم ولې ددې قبر د پاسه ژاړي؟ دامړی دده څه کېږي .
ولې دی په داسې چا ژاړي چې دده ځواب نه ورکوي او مهرباني نشي پې کولای !
دا ژوندی خلک ولې دده او ښکې نه پاکوي او سمه لار نه وربښي ؟
نه ، نه ، پرېږدئ چې خپل له دردو ډک راتلونکی سرنوشت ته وژاړي .
دی پوهېږي چې وروسته تر دې داسې څوک نلري چې دده په سر د زړه سوي او
همدردی لاس را کاږي . داسې سترگې نشته چې ده ته د مینې او مهرباني په نظر وگوري او
داسې سړی نه پیدا کېږي چې ده ته زوی او بچی ووايي . دی باید یتیمی ته تن کېږدي او لکه
خود رویه بوتی دو حشي طبیعت هر راز ظلمونه او جفاگانې وگالي . دی باید وږی ، تږی او
بې تعلیمه لوی شي ، د نورو تر سیورو لاندې ژوند وکړي او هیڅ ځانگړی مقام پیدا نکړي .
گرانه له دې ځایه لری شه ! دادمرگ او نیستی پړاو دی . دا دور کې او هېرې خوا
ته د مسایرو لار ده او دانسان دهستی او ژوند وروستی کور دی .
لرې شه ! لرې شه ! چې ددې زړې هدیرې سره او غمجنه سېلۍ ستا په ماشومو او
تاندو احساساتو بده اغیزه کوي .
راځه ! راځه ! د زړه سره چې ددی لوگجن ښار په تیارو کوڅو او غمجنو کوټو
کې خپل دردونکې تقدیر ته لار ونیسو او بدل یې کړو .

کابل - ۱۳۴۰

دا عجیب انسان

د کائناتو په زړه کې لروبر خوځېږي، هر شی پلټي او له هر شي سره علاقه ښيي، عمر يې ډېر لنډ دی، مگر هیلې يې پای نلري.

ډېر کوچنی دی، مگر گمان کوي چې په ټوله نړۍ کې نه ځایېږي. دومره حرص لري چې د گردې ځمکې په شتو نه مېرېږي، مگر په پای کې د یوه گز ځمکې بندي شي؛

یادومره په ځان مین وي چې زرگونه وگړي د ځان تر گټو جار کړي او یاداسې تر ځان تېر شي چې خپل سر هم د نورو لپاره قرباني کاندې،

په تپه تیاره کې د نامعلوم هدف خواته روان دی او له مجهولاتو څخه پرده پورته کوي، خو لا تر اوسه داسې ځای ته نه دی رسېدلی چې ډاډ پیدا کړي. هر څومره چې په مخ ځي دده شکونه زیاتېږي او کله چې له ډېرو منډو سترې شي بیانو د یوه مجهول تر مخ ودرېږي، په تشو او بې معنی خیالونو او تصویرونو ځان غولوي؛

کله چې پخپلو هڅو کې ماته وکړي ځان تر میاشي هم کوچنی ورته ښکاري او کوم وخت چې پرله پسې بریالی شي د خدایي دعوې هم کوي.

هر شی تسخیرولای شي، مگر د ځان په تسخیرولو کې ناکام دی؛

ټول پیژني او هر شی څېړي، مگر ځان نه پیژني. د پراخو کائناتو په گډه کې نامعلومې خواته ځغلي او تر اوسه لا منزل ته نه دی رسېدلی.

دا عجیب انسان !

زما نیمگړې ټرانډه

سبا به د نوي کال سپېدې خپله ځلانده او رڼه لمن زما د هېواد په غرو او رغو و غوړوي، مگر
زه لا د پسرلي استقبال ته نه يم آماده شوی؛

کلیوالې پیغلې به سبا د غرونو لمنو ته و خپري او د سرو خاتولو گلان به په څڼو کې و ټومبي،
ځوان شپانه به له ورغالیو څخه خپلې رمې و خوځوي او د پراخو دښتو په شنه گریوان به یې
و بهوي؛

هغه لومړنۍ توتکۍ چې له تودو سپمو څخه راغلې ده د رنځور شاعر جونگړې ته به ننوزي
او د پسرلي زیری به ورکاندي.

د پسرلي پسته او خوشبویه ورمه به د یتیم ماشوم په سپین چک او ضعیف وجود کې د منډو
او لوبو هوس را وپاروي او په پښو، لاسو کې به یې نوې دمه و خوځوي،
د تورو وریځو د چت په نیلي کې به چې له هسک څخه مخ په ځمکه را پرانستل
کېږي ځای ځای په نیلي کوهیو کې د زانو کتارونه ښکاره شي او زلمي ټکاریان به له کلیو
نه د سینونو او ځنگلونو لمنو ته را کاري.

د ژرندو د ناوو کنگل به مات شي او د ژرند گړي ماشومان به د ژرندې د ویالې په غاړه د
ژپو گلانو گیلۍ وټري؛

زرکان به د غرو له تودو ناوو څخه څو کوه پورته شي او د کمرو د پاسه به د پسرلي په ویاړ
سندرې و بولي؛

سینونه به خړې او به راوړي او د خپو له شونډو به د مستو او ښانو په خپر ځگونه را پورته شي
په دې شیبو کې به تاریخ خپله نوې پاڼه د زړورو مبارزانو او اولسونو د کارنامو لپاره را
برسېره کړي، مگر زما تحفه به د خلکو د ارمانونو د لمانځلو لپاره نه وي تیاره شوې او نا
تمامه به وي.

زما دردونه به نا ویلی پاتې شي او زه به د پسرلي د پادشاه مخ ته تش لاس او ځوړند سرو لار
یم؛

د اباسېن سپېدې _____ سلیمان لایق
زه نن کټ مټ هغه لامبوزن ته ورته یم چې په تپه تیاره کې د یاغي سین د خپو منگولو ته
لوېدلی وي او د وتولوری نه ورمعلومېږي .
که څه هم زه لا تر اوسه د خپو خپېرو او خپلو پرله پسې هلو ځلو نه یم ستومان کړی ، مگر دا
ویره مې ورو ، ورو ډوبوي چې زمانیمگړې ترانه به بشپړه نشي او زه به د پسرلي سلطان ته
د خلکو د هیلو زرین مزی وړاندې نکړی شم .
اوه ، خلکوله ماسره مرسته وکړئ !

۱۳۴۱

ماشومتوب

کله چې د اوږدې په توده غرمه کې له خپله کاره سترې ستومانه کورته راگرزم، د کوڅې ماشومان د لمر د سوځوونکو شغلو لاندې لوڅې پښې او برېښه سر ښکته پورته په بل پسې منډې وهي. دلته د میندو واویلا نه رارسېږي او څوک غوږ هم نه ورته نیسي.

په دوی کې د ډلې مشر او د اعتبار خاوند هغه څوک دی چې ډېر ځغلي او تر نورو د گرمۍ او ستومانۍ زغملو زیات طاقت لري، مگر بیا هم ملگری نومېږي او څوک یې خان یا ارباب نه بولي او هیڅ امتیاز هم نه غواړي.

کله چې کوچنی وم او د نوپه خانگو کې میوو ته به مې لاس نه رسېده، د لوییدو او لوړیدو سخته تنده به راپیدا شوه.

انسان ډېر لوییدای او لوړېدای شي، خو کله چې لوی شو، بیا نو د کوچنیتوب ارمان کوي خو کوچنی کیدی نشي.

رښتیا د لوییدو او جگېدو حرص خومره غولونکې او رېوونکې دی.

که ما کولی شوای هیڅکله به نه وم ستر شوی او تل به هماغسې کوچنی پاته شوی وم. آیا دا ښکلي ماشومان چې هر مازیگر د سین غاړې ته د شگو کورونه جوړوي ما به په خپله ډله کې ومني او زما د ورتک له کبله به د خپلو لوبو ځای بدل نکړي؟

آیا که دوی ما ومني مشران به په ما پورې و نه خاندې او لیونی به مې و نه بولي؟

پرېږدی، پرېږدی چې زه کوچنی شم، تاسې چې د لوییدو هوس لرئ پر مخ لاړ شئ او لوی شئ.

کابل-۱۳۴۸

وړوستی اوښکې

د ژمې شپې ورځې وې، ځمکو او کروندو د واورو سپینه پرستن اغوستې وه. سړه او تیزه سيلۍ چلیدله. په سین کې د کرلونو سترې سترې جالې رابهیدې. د مارپیچ سین په غاړه د ناقلو بزگرانو د لوخو جونگر و ته د کلي د سباوون لوکیو غمجنه منظره ورکړې وه. خړې سړې هوا او د باد په څپو کې دسبایي د تنورونو لوکیو او له دې سره دوچې واورې د بخرکو نڅا د ناقلو د خټو کورونو ته داسې منظره ورکړې وه لکه د هندو کش په توفاني هوا کې چې لویې پرښې او کمرونه د گردلې په منگولو کې راچرموړل شوی وي.

د شاداد د لوخو یواځنۍ ځانگړې کچه د توفاني باد تریرغل لاندې داسې خوځېدله لکه چې سااخلي. د باد له هرې غوټې سره به د کېې اندامونه و خوځیدل او په چت پورې راځوړند د مالگې او مرچو کدوان به یې چې د تناره همېشني لوکي تور کړي وو، سره وو هل او یوه زړه بدوونکې موسیقي به یې خوره کړه. د باد او توفان دهیت له زوره د کلي سپي د بوساړیو او خشا کو په سوریو ننوتی وو. ژمنیو چوغکو او کورنیو چرگو په بوټو او دلوخو په خټلو کې ځانونه پټ کړي وو.

زرغونه ابی په لوگجنه لوخي خونه کې ناجوړه پرته وه. وجود یې پرله پسې تېو او د نېستمۍ او زده مصیبت ویلې کړی و. سترگې یې د سر په کاسه کې ننوتې وې، د پوزې چمبریې لکه تېره تیغ ځان نری کړی او شونډو یې پریږ تورخړو کې نیولي وو. په سترگو کې یې د ژورې ویرې علامې راپیدا شوې وې.

دری واړه لورانې یې سرته ناستې وې. مشره لوریې د مور په برخه لیک پوهیدله، مړې او ښکې یې په غومبرو رابهیدلې. خو کوچنۍ لوریې ډېره ماشومه وه د مرگ او ژوند په حقیقت نه پوهیده. کله کله به یې په مصیبت ځپلې خونه کې آخوا د پنخوا ودانگل او کله به د ناروغې مور په مخ ورپریوته او مخ به یې پر مخ ورکېښود.

دهستو گنې کچه ترخولې دتناره له لوکي ډکه وه، مگر توده نه وه.

د زرغونې پر مخ د سړو او ښکونو نه تمایدونکي کاروان راروان و او د سوځوونکې

د اباسېن سپېدې _____ سلیمان لایق

تې په لمبو کې يې د خپلو ماشومو لورانو د نامعلوم مستقبل په باره کې فکر کاوه .
« څوک به کالي ور مينځي ، له چا سره به اوسي ؟ او په چا به واده شي ... » په فکر
کې به سابندي ورپيدا شوه ، ستونۍ به يې وپړ سپېده او نرۍ او بنکې به يې په غمخپلو
وينتانو ورگډې شوې .

د مړينې او گور د اندېښنو تصوراتو بېچاره ښځه د ناميندۍ او بېکسۍ د توفان په لړو
او وريځو کې راچاپيره کړې وه او په دې سخت اضطراب کې د تېر ژوند تر څو خاطراتو د
غمونو په منگولو کې مروړله .

د پيغلټوب وختونه ورپه ياد شول . د کلپو او کوچيتوب وختونه يې سترگو ته
ودريدل . د کام ، تربرونو ، کورنۍ ، خويندو او وروڼو خيرې يې تر سترگو شوې . د اوښانو ،
وريو او ميرو درمو څوړنې واوريده . او سنۍ پرديسي او دخپل لرې وطن د غرونو ، رغونو او
اوږدو لارو تصور يې وکړه . د خاوند جفا ، وچه او څپره وزه بيا په تېره دهغه او سنۍ نامردانه
غياب يې خاطرته راغی . غوښته يې آواز پورته کړي او چيغې ووهي او دراغلی خطر مخه
ونيسي ، خو نور وخت تر دې تېر شوی و ...

غوښتل يې کښېني او خپله کوچنۍ لور په غيږ کې ونيسي ، خو ونه توانيدله ، په
فرياد يې پيل وکړ ، آوازي يې غلې شو او ژبه يې ونښته . ويې غوښتل خپلې لورانې وگوري او
دامصيبت ور وپشي ، خو په سترگو يې توره تياره وغوړيده او هيڅ شۍ پکې ښکاره نه شو .
په توره ډېره باندې يې خپله کوچنۍ لور وليدله ، کاته يې چې له يو هسک پاڼه نه دخړو او بو
خونږي گرداب ته ورولويده ، چيغه يې وکړه ، مگر ژوند يو دهغې چيغه وانه ورېده ،
يواځې څو وروستيو او ښکو دهغې چيغې اوريدلې وي .

بالادورۍ - ۱۳۳۷

غلی شوی بلبل

ډېره موده کېږي چې دا سندرغاړی بلبل غلی شوی او مرور شوی دی. دی په سختو کلونو او غمخېلي دوران کې زما د فریادونو ملگری و. کله به چې خاتول وغوړیدل او د پسرلي او بانو ورپه خوا به د دښتو ترخو او څو ځانو ته وخنډل؛

کله به چې د کوچیانو کېږدی د غرو په لمنو کې پلنې شوې؛
کله چې د مني په مهال د ایل بندونو څخه کوچیانو له خپلو کلهو او ماشومانو سره خپل بې انجامه سفر د تودو سپمو خواته بیا پیل کړ؛

هماغه وخت به زما بلبل د ژوند غمونو او غمجنو خلکو ترانې پیل کړې او تر هغه به چیغېده چې زما د سترگو په چينو کې د اوبسکو تالاب وچ شي. ده هڅه چېرې او هېڅکله یواځې پرې نه ښووم.

کله چې د خپلې مور په مرگ وژرېدم ده هم راسره وژرل او کله چې د بدمرغو وگړو، لارور کوافرادو او ناورین شویو کسانو پر تور تقدیر باتدې وځوړیدم ده هم زما د سوي گوگل په قفس کې وزرورپول او پخپلو سندرو کې یې د انسان غمونه وپالل.
کله چې د ژوند تیارو ماته د مرگ دروازې پرانیستلې ده ماته د ژوند او امید سندري بللې و د بري او پرمختګ ډاډې راکاوه.

کله چې زما د ستومانه ژوند توفاني بیړۍ د امن په ساحل لنگر و اچاوه او ما پر خپلو غمونو دروازې وتړلې، دی غلی شو او بیا یې د سوز او اورو نهه کې ترانې ونه بللې.

انسان پر سترو غمونو باندې د بریدو لپاره نړۍ ته راغلی دی. هیڅوک نه شي کولای چې په مړه گیډه او ډکو سترگو د هغو لطیفو او رنگینو مارغانو سندري واورې چې یواځې د مبارزې او غمونو د واټ لارویانو ته ویل شوی دی.

۱۳۴۱ کال

لله څوک چې نه مري

دی په یوه نمجنه جونگره کې پروت و، زاړه پوز کې یې مږمې زخمي کړې وې، څوک سې پوښتنې ته نه ورتلل او له چا سره یې د ژوند سودا لاهم نه وه. دده ټوله هستي همدا جونگره او د غزلزیو توربخن کتاب و، چې د نغري لو گيو تور او کرغیرن کړی و.

ده زوی، پلار، ور او هیڅوک نه درلودل او د ټولو مینه به یې فقط په هماغه کتاب ماتوله. ده د خپلې تیاري جونگرې له گوټ څخه نړۍ لیدله او د هر چا د کوک په حال خبریدی شو؛ ده ته د یتیمانو او کونډو دردونه او د اوزو او تندو سوی معلوم و، ده دوزخ او جنت دواړه پېیگدل او په دې راو ښه پوهېده، چې څنګه د آسمان له وریځو او ستورو سره خبرې وکړي او په څه توګه د شپو په تیاره او چوپتیا کې د مروړ او محرومو انسانانو اګدینښنو ته لار پیدا کړي.

دی پر خاګو پوهېده او د هر چا د ژوند خوږه او ترخه ورم معلوم وو، مګر هغوی دې نه پیژانده او دده په راز نه وو خبر.

ده د ډېرو بزگرانو، شپنو او لاپوزلو انسانانو په دردونو باندې ا. ښکې خڅولې وې او د ډېرو رېږونو په اور کې د نورو لپاره سوی و، مګر هغوی هیڅکله پوه نه شول چې دی له دوی سره ژاړي او یاد دوی د پاره سوځي.

هغه ورځ چې ده د جوګګرې له کوچنۍ کړکۍ څخه هلته لرې د آسمان په لوییديځو ځنډو کې د بهاندو سرو اوریځو د قافلو تماشه کوله بې باګه له سترگو څخه او ښکې راو بهیدې، هڅه یې وکړه چې خپلې ځمکې ولیکي، مګر ګوتې یې په قلم و نه ګرځیدې، غوښتل یې څه ووايي، خو هلته هیڅوک نه و چې دده خبرو ته غوږ کېږدي.

د سباوون لمر نوی په کلي غوړیدلی و چې خلکو د جومات په گوټ کې پټ پټ یو بل ته سره وویل،

د اباسېن سپېدې _____ سلیمان لایق
هغه خوار گوټی مې شو ... هغه لیونی مې شو ... هو! په کرار شو، خدای دې وبخښي.
سودایي و ...

دده له مرگه خو ورځې وروسته بیا په جومات کې دده د ژوند خبرې او خاطرې یادې
شوې، یو نابلد پر دیس چې هلته ناست و سخت په غصه شو او په لوړ آواز یې نارې کړې:
اې خلکو! تاسو په غلطه روان یاست! هغه نه دی مې او نه مې او بیا یې دده دا ترانه لوستله
:

«زه هره ورځ ویلي کېږم؛

هر څومره چې زمانغمې د خلکو په پرگنو کې پراخېږي، زه هغومره د هغوی په زړونو او
تصوراتو کې ژوند کوم؛

هغه وخت چې زه بېخې د خلکو له سترگو ووخ؛

د خپلو نغمو سره به د کتاب په پاڼو کې ژوند کوم؛

وه نه مېرم، زه نه مېرم، زه ابدی ژوند ته منزل کوم؛

کوم وخت چې زما اشعار ستاسې دردونه وسپړي؛

او هغه وخت چې زما ترانې په تاسې کې یو خوځوونکې تأثیر واچوي.

هلته باید تاسو پوه شئ چې زه ستاسو په حساساتو کې ژوندی ګرځم؛

زه شاعر یم او نه مېرم ...»

اختر مبارکي^(۴)

ګراني ماري !

نن داختر ورځ ده او زه په اوږدو اندېښنو کې ايران ناست یم. خوله مې د چوپیا پیاوړو منګولو تړلې ده او دا امکان یې له ما اخیستی چې داختر مبارکي درکړم. کله چې ته زما کوټې ته راغلي او زه دې په اوږدو اندېښنو کې ډوب ولیدم داسې فکر درپیدا شو چې زه به بیا د چا د شوخو نظرونو غشیو ژوبل کړی یم او دا ځکه چې تازماد مینې د سمندر سرکشې ځپې لیدلې او په دې پوهېږي چې زه شاهریم. زه ونه خو غیدم او نه پوهېږم چې څنگه د خپلو نا کرارو او ژوبلو اندېښنو غمجن تصویر تاته و بنیم و نو هماغسې ګونګ پاتې شوم او لا تر اوسه مې ستاد هغې نامیندی لپاره زړه سوځي.

ما و بڅښه ! زه شاعر یم او کله کله د اندېښنو په نیلي سپر ېرم او له تاسو څخه تښتم. داسې وختونه ډېر راغلي چې زه ستاو په مینځ کې ناست یم، مگر حواس مې د وطن د لوړو غرونو د پاسه د وریځو هغه یرغلونه څاري چې لکه سرکش سیلاوونه مخ په ځوړه د درو په ناوو کې غغلي او د بزګرانو په کلیو، کورونو وړاندګي. کله چې لږې پر ټولو سیمو وغوړېږي د بادونو او توفان کړیکې مې تر غوږ شي، پدې وخت کې مې نظر هغه بوډا بزګر ته ځیروي چې د تورو لږو او توفان په چپاوو کې د کلي لار ورکه کړي او د مرګ ژورو ګرنگونه ته ولوېږي، دی بیا هیڅکله خپل کور نه ویني او دهغو ماشومانو نغری هیڅکله نه تودېږي چې خپل سر سیوری یې د تل لپاره بایللی دی.

ستا لپاره په دې خبرو پوهېدل ګران کار دی او دا ځکه چې تاد ژمې په خپلو کې بیاي پښې له ګودر څخه اوبه نه دې راوړي او په کلي کې دې درويزه نه ده کړې. تاد خان په کرونده کې وړي نه دي ټول کړی او پردي بارونه دې نه دي چلولي. تاد هغه پلار په مرګ نه دې ژړلي چې په غرو کې تور مار چيچلی او یا خوني پړانګ خیرلی وی.

د اباسېن سپېدې _____ سلیمان لایق
 تاداسې ورور نه درلود چې زور وروپې سر او خوله ورمات کړي وي او بې انتقامه
 پاتې شوی وي. تاداسې خور نه لرله چې په زبردستی له کوره بیول شوې او واده شوی وي.
 نو ځکه د خوښیو په شیبو کې زما د غمجنې چوپیا په راز نشي پوهیدای او زما په باره کې
 تور شکونه درپیدا کېږي؛

که زه پخپله خوښه وای ما به اختر نه وو کړی او چاته به مې دهغه مبارکي نه وه
 وبلې؛

همدا اوس چې ته د اختر غرمې ته پخای کوي زمونږ د گڼو اولسونو زیاتره کورونه
 د لوږې او نیستۍ په اور کېسوځي او زمونږ څخه د جلاوالي احساس کوي. زه له دې
 جلاوالي څخه سخت شرمېږم او هیله لرم داسې زلزلې راوپارېږي چې زمونږ او دوی تر مینځ
 پولې او تور دیوالونه ونړوي او دوی سره تریو بهام لاندې په یوه رغولي کښېښوي.
 پروسر کال په همدې ورځو کې یوې ماشومې نجلۍ زمونږ په کوڅه کې زمونږ
 د کوچنۍ وږۍ^(۵) کالیو ته ایران، ایران کتل او ما دهغې په سترگو کې د ناپایه نامیندو او
 محرومیت تور تصویرونه له ورايه ولیدل.

سر کال به بیا ملیونونه ماشومان زمونږ په هېواد کې د بېلایانو د زامنو کالیو ته په
 حسرت وگوري او ورته و به سوځي.

په ښارونو کې به د لوړو مانیو نه د پلاوونو او عطرونو وېږمې په لویو واټونو کې بیا ډېر
 بې وزله لاروي وځوروي.

د سپینو او دنگو دیوالونو تر مینځ به ډېرې شتمنې او مستې پیغلې د خپلې عاشقانو په
 محفل کې ونڅیږي او په همدغو شیبو کې ډېر مزدوران د لوږې او مرضونو په تېو کې
 وسوځي.

دادی زمونږ اختر او دغه ده زمونږ د مسلمانۍ واقعي څیره!
 نه پوهېږم چې دا ځینې خلک ولې په دې درواغجنو خوښیو ځانونه غولوي او هغوی
 ته هر کلی وايي؟

زه شرمېږم چې داسې اختر مبارک ویولم او دهغه زیری تاته درکړم.
 راعه گراني لکه څنگه چې ما ستا مینه له خپلې وینې سره اخشلې ده ته هم زما

د اباسېن سپېدې _____ سلیمان لایق
 ارمانونه له خپلې وینې سره ګډه او اجازه را ګډه چې ددې بدمرغ اختر د ترخو شیبو
 د آسانولو لپاره هغه اور ستا په زړه کې ولګوم، کوم چې د هلکتوب له ورځو یې تر اوسه
 پورې زما په ګوګل کې لمبې وهلې او زه یې ځورولی یم.
 رايخه داخر د عبشو خوښیو کې د ګډون پر ځای هغه غمونه د وطن له محرومو
 خلکو سره وویشو چې د څو تنو داړه مارانو له خوا پر هغوی باندي بار شويدي .
 رايخه له ځانه ووزو او د بشري جهان د ناپایه سمندر له څپو سره یو او ابدی شو .
 رايخه په ګډه د زمانې هغه سندرې خورې کړو چې په درو او کلیو کې د نیکمرغۍ
 زبرې خپروي او اولسونو ته د مبارزې او د بري ایمان ورکوي.
 رايخه هغو انساني سیلاوونه ته لار پرانیزو چې د مانیو د خاوندانو زړونه ریردوی او
 د طبیعت د ایلولو تر پولې پورې د منډې میدان لري.
 که ته د همداسې پړاوونو په لنډولو کې له ماسره ملګرې شي زه حاضر یم چې ددې
 سفر په هر ګام کې تاته مبارکي درکړم.

کابل ۱۳۴۵.۱۰.۲۱

۴- دغه څو ټوټه شاعر خپلې میرمنې ته لیکلې ده.

۵- وری د شاعر د لور نوم.

د ښکال رقاصې = کماري چتراته

په مانن ستر غمونه راچاپېر شوي دي . د دې غمونو په ناپایه لړو کې د لارې لوری
 رانه ورک دی او ستالمنې ته خپل مات لاسونه درغځوم .
 زما زاری ومنه او پرېږده دازما اوچت سر چې هیڅ سرکش او زورور ته نه دی کوز
 شوی یو ځل ستا د هنر درشل ته ټیټ شي او ودې لمانځي .
 ماته ونڅېږه او پرېږده یوه شېبه خپل اوږده غمونه ستا د ناپایه او توفاني سمندر په خپو
 کې ورک کړم .
 ونڅېږه ! دلسمې ونڅېږه لکه د آمو سترې خپې چې زما د هېواد لوړو او برېښو
 غرونو ته نڅېږي ؛
 داسې ونڅېږه لکه د بدخشان د منو او مانز غوټې چې د پامیر د پسرلنۍ وړمې خپو ته
 ناڅي ؛
 داسې ونڅېږه لکه د واورو ښکايې پاغوندي چې زمونږ د ستر هندو کش په نیغو
 درو کې د ژمي هیبت ته نڅېږي ؛
 داسې ونڅېږه لکه زما د هېواد د خاورې په ذره ذره کې چې د آزادۍ تلوسه ناڅي ؛
 ونڅېږه او زما ناپایه ستومانۍ له ما سره وویښه . مه پرېږده چې د بندي مرغه په خپو
 د نورو د خوښۍ لپاره په پولادي پنجره کې زما وزر توی شي .
 زما قفس ته د خپلو زنگونو شرنگی راورسوه او زما په پولادي زندان کې د انسان
 دلویۍ او کرامت انگازې خورې کړه .
 زما د احساس توفانونه د خپل نکاي او ابدی هنر په بستر کې و خوځوه او پرېږده چې
 په بې خودۍ او مستۍ د خپل پولادي قفس دروازې ماتې کړم او په گلپه د خلکو د آزادۍ
 ترانې در سره وبولم .

کلکته-۱۹۶۶

راشۍ خپلې سندرې وپول!

له لرې نه د مارش آواز رارسېږي، د موزیک د ترانې موجونه لکه سمندري خپې چې د غرونو پر لمنو وردانگي د ساده نندار جيانو له سړو سينو سره سروهي.

په دې ترانو کې د عسکرو وگړو او ځينو حوادثو ستاينه کېږي او سادگان لکه درمي گډې بې ارادې سرورته خوځوي. زما زړه هغه بېحرکته سوږ غردی چې کلونه کلونه د دې احمقانه ستاينو پرله پسې بهېرته ولاړ دی او هيڅکله له خپله ځايه نه دی بېځايه شوی؛

په دې ترانو کې د بزگرانو رېږونه، د شپنو هلې ځلې او د مزدورانو له وياړه ډک ژوند نه ستايل کېږي؛

زما د بېخوبيو او ستومانيو، زما د لاس د تناکو او پياوړو مټو په باب د ترانې او مارشونه هيڅ مضمون نه لري؛

ما تر اوسه پورې په هيڅ ملي سرود کې د خپل اولس آوازونه نه دی تورېدلي؛
دا مارشونه د غلو، داړه مارانو او تيارخورو د غرور د تندې د ماتولو لپاره تيار شويدي، دا انسان ته د آزادۍ لار نه ورنښيي، بلکه غلامۍ او بندگۍ ته يې وربولي، دا په خلکو کې د حریت او آزادۍ روح وژني، دا د جگړو سرونو ټيټول او پولادي ملاوو ماتول دي، دا د زورورو د استبداد افسون او د حاکمانو د خودخواهي جنون دی. ځکه ماته دا مارشونه که څه هم زما په هېواد کې تر کيښ شوي دي پردي ښکاري او نه يې اورم او د هغه مغرورو ترانو څخه کرکه لرم.

آخر زما وطن چېرې دی؟ زما کار څو ک ستايي؟ او زما د زيار لپاره څو ک ترانې ليکي؟

هغه مارش چېرې دی چې ماله خپل اولس او ستر هېواد سره ونښلوي؛
راشۍ چې خپل مارشونه وليکو؛ راشۍ چې خپل زيارونه وستايو؛ راشۍ چې داسې سروډونه او ترانې وليکو چې په هغو کې د خپل ځلاند مستقبل لويه لار ووينو.

د اباسېن سپېدې _____ سلیمان لایق
راشئ چې خپلې ترانې وبولو او د هغو په بللو کې هغه ټول خلک راشریک کړو چې
د آزادو ترانو له بللو څخه محروم شويدي او اوس د خپل تور سرنوشت په اوږده شپه کې
د شپیدو د راختو سندرې بولي.
راځئ هغه سرودونه هست کاندو چې موږ له خپل لوی هېواد له خپلو خلکو او ټول
بشریت سره یوځای کوي؛
راځئ د سولې، عدالت او ورورۍ سندرې وبولو او د خلکو د دښمنانو نه پخلا
کېدونکو زړونو ته د خپل اولس د برم او بري زازله ورننه باسو.
راځئ سندرې وبولو !

کابل-۱۳۴۴

د ژوند وروستی پیغام

شپه وه... توره شپه وه

د بادون په غورهاو او دوریځوپه منلو کې د آسمان ستورو د غم توره بړستن
اغوستې وه، د بښتې او غرونه د شپې په گیلپه کېورک شوي وو، سندرغاړي حشرات غلي
شوي او مرغانو غاړې نه وهلې.

د کلي سپېڅلې هوا، شین او ځلیدونکې آسمان، بڼایسته شپه او بڼکلی چاپیریال
گرد سره د طبیعت د غضب لاس ته لویدلي وو.

گړندی توفان راروان و او یوه دوزخي تیاره یې پسې راڅکوله. دهیچا او هیڅ شي
آواز نه پورته کیده.

شاعر په داسې یوه زهرجنه او ویرځپلې فضا کې دخپل ژوند د ترانو او دردونو
کتاب پر نیستی او دیوې ژیر بخونې دیوې تر رپېدونکې رڼا لاندې یې دخپل ژوند
وروستنی یادگار لیکه:

«اته کاله پخوازه ستاسې بڼایسته کلي ته راغلم، ما دلته دهستو. نې خیال نه درلود،
ما یوازې دومره غوښتل چې ستاسې د بڼایسته بانډې نه دیوه بڼکلي شعر د لیکلو الهام
واخلم. مگر ماته ناڅاپی پېښو په دې کلي کې دنا مسیرو هیلو او هوسونو دنیا جوړه کړه.
ددې دنیا بنیاد ستا مینې کېښوده او ما دهمدې مینې لپاره په نا آشنا خلکو او نا بلده سیمه
کې ځان د ناپایه غمونو منگولو ته و سپاره.

ستا دپاره مې ستا کلي، ستا غرونه او سیمه وستایل او تاته مې خپلو ترانو کې نه
هېرېدونکي او ابدی افتخارات درواړول.»

سیلې ورو ورو زور اخیست او تیلره شېبه په شېبه زیاتېدله، غمجن قلم تر ژیرې رڼا
لاندې دیوه نامیند شاعر د ژوند وروستنی او ریرې اندینې داسې پسې لیکلې:

«بڼایي هغه وخت چې زما هلوو کې خاورۍ شوي وي، هغه وخت چې زما قبر
خلکو څخه ورک او هېر وي، هغه وخت چې څو پسرلي، دوبي او ژمي په ماتېر شوي وي

د اباسېن سپېدې _____ سلیمان لایق
 - د شعله پتنگان او د ښکلا مینان به زما خواږه او ترخه اشعار ولولي. ښایي زما اشعار او ترانې د ډېرو څېرو انسانانو عواطف نرم کړي، ډېرو وژروي او ډېرو وځندوي، مگر د لوستونکو خوښي او خپګان به ماته هیڅ ګټه نلري، له ما سره آسمان خپل ظلمونه کړي وي، سړې او تودې به راباګدې تېروي، د پردیسی او خوارۍ سلګۍ به ې وهلې وي او په بېکسۍ او ناپېژندګلوی کې به مړیم.

رښتیا، آسمان دا بې عاطفې او بې شعوره موجود څومره ظالم او بې پروادۍ. نن چې زه د خپل ژوند ترانو وروستی کړنې لیکم ده د شپې په ستورو د حسد پرده غوړولې ده او سندرغاړو حشراتو ته یې ویلي دي چې غلي شی او مایوازي پرېږدئ. تیاره شپه، وریځ آسمان او وحسي توفان زما د نږدې مرګ سانې غږوي او د ډیوې ژیره رپېدونکې رڼا زما ورسټیو سلګیو ته هر کلی وایي.

راځئ، راځئ زما نا کامو هیلو چې پدې ورسټیو ترخو شپېو کې خدای پاماني سره وکړو او تر ابدې سره هېر کاندو.

اې زما دردمنو سترګو! یو ځل، آخر یو ځل د وریځو زړه وڅیړئ او ماد آسمان د ستورو سره مخامخ کړئ چې د خپل جمال پرست جوق تنده پې ماتخ کړم.

ای توفاني بادونو! خپله مخه د سهیل خواته واړوئ، تر غرونو، سیندونو او ځنگلو تېر شی، زما د عمر ویر څپلې افسانې در سره ولېږدوئ او زما د وړ کتوب په ټاټوبي کې یې زما همخولو او د وړ کتوب ملګرو ته وسپارئ.»

د پردیس ترانه لیکونکي قلم په همدې ځای کې ودرید، توفان د جونګرې کمر کې ماته کړه او دوه ډیوې یو ځای تپې شوي.

کابل-۱۳۳۶

د اباسين سپېدې

سپېدې نوې چودلې وې چې اباسين ویده شوي دردونه وپارول او د سباوون زرمې چې د سین له مستو ډپو راغبر گېدلې ناولي رازونه وسپړل.

بزگر د خپلې خپړې په مینځ کې د مهاجرو مرغانو کړنگهار له خوبه راپاخواوه، سترگې یې ومېنلې، په ډډه شو او بیا لکه د بربکیو لمبه انځاپی په خپل بستر کې ودریده.

سترگې یې پرانیستلې، د آسمان په ختیځه خنډه کې یې نظر د سپېدو په سپینه پټاره ونښت، سره راتاو شو او یوه اوږده دمه یې واخیستله، سپېڅلې هوايي ویده قوتونه په مټو کې وخوځول، له خپړنه راووت، د اباسين کوره او لیونۍ خپې یې تر سترگو شوې، پاس یې وکتل د نیلي آسمان لویي او درنښت سخت ولرز او، د لویديځ په خنډو کې یې د ستورو په آزادو حدودو نظر ونښت او ناڅاپي یې ځان ته پام شو. سترگې یې واوښتې، گنگ یې بدل شو، شونډې یې ورپېدې، لاس یې واچاوه او دخپل کمیس گریوان یې تر لمڼې پورې وشلاوه. غوښتل یې ځان د اباسين خونړیو څپو ته وسپاري او د سین په آزادو څپو کې د اسارت شرموونکې ټاپی له خپلې لمڼې څخه لرې کاږي، مگر یوه نامعلوم احساس یې په شونډو باندې دیوې ترڅې مسکا څپه و غغلوله. سترگې یې د سر په کاسه کې راڅرخېدې او شونډې یې په خوځېدو شوې :

زه په دې لویي او بې پولې نړۍ کې بندي شوی یم. زما سترگې یې ږندې کړي دي. زما په لاسو کې انکړۍ اچولي او زما په اوږو یې درانده پټې رابار کړيدي. زه د بل لپاره اوسم او د بل لپاره مرم.

لکه په شپې پسې شپېدې راځي او شپېدو پسې لمر راڅپري په بندگۍ او اسارت شپې هم آزادي راځي، مگر د انسان د اسارت شپه د طبیعت تر شپې ډېره اوږده ده.

اوس چې زما په مټو کې ویده قوتونه سر راپورته کوي گوندې داتور ځگځیرونه به ماتېږي او د آزادۍ د لمر ختو وخت به رانېږدي شوی وي.

راوځېښه، ای مقدسه لمره راوځېږه ؛

د اباسېن سپېدې _____ سلیمان لایق

پرېرېده چې زه د اسارت تو غگځیرونه پخپلو پښو او لاسونو کې مات کړم.
پرېرېده چې په دې آزاده نړۍ کې آزاد اوسم، آزاد ژوند وکړم او آزاد مړ شم.

۱۳۴۱

ژېړې پانې

هر کال همداوخت کله چې د ونو پانې ژېړې شي زما په روح کې د غلي شوی تور
توفان ځپې يو ځل بيا سر رااوچت کړي او ماله ماڅخه وباسي او لکه له زاځه وتلې بېړۍ
هماغه ځای ته مې بوزي، له کوم نه چې دې ځای ته راغلی يم.

ډېر کلونه وړاندې زمونږ د کلي په ختيځ ډاک کې د کوچيانو کلهې بنسټه شوې
وې. د کلي د ماشومانو يارانې له کوچي ماشومانو سره نوی رنگ او بل کیفیت پيدا کړی
و. هر سبايي به د لمر له تودوخې سره سم زمونږ او کوچي ماسومانو ډلې په خوني خوږ کې
سره يو ځای کيدې، کله به تر غرمې هماغلته د خوږ په شگو او خاورو کې لوبيدو او کله به
د کبړديو چاپيريال ته ننوتو د مېړو، وريو او جونگيانو په ځورولو او ترهولو به بوخت وو.

ماشومتوب او دهغه د طلايي شېبو تصورات، منډې رامنډې، پرله پسې جنگونه او
ژر پخلا کېدل، د کوڅې، خاورو او خټو شوق زما لپاره يوه بنکلي بې انجامه دنيا ده چې
په رايادولويې هيچانې کېږم او داسې رابنکاري چې زه بيا ماشوم شوی يم.

هغه وخت زه لا د مينې او هجران په نعنۍ نه پوهېدم او ما لا د عشق شربت نه و
ذنبلی. يواځې يوه خوشالوونکې تودوخه راکې پيدا شوې وه. د نجونو مرکې او ناسته به
بڼه راباندې لگېده. ورو ورو مې د خپلو همخولو لوبې پرې بنودلې او د کبړديو له نجونو
سره مې مينه زياته شوې د لوبو ملگري مې خوښ کړل او له «لبنتي» سره له خوږ نه هغه
خوا د وريو او سیرليو لوبغالو ته ورواوبنستم. خو څو ځله مې «لبنته» له کبړدۍ څخه کلي
ته راوسته او په وار وار زه له هغې سره کېږدۍ ته لاړم.

مونږ به په گله د دوی کېږدۍ ته نېږدۍ د شگو کورونه جوړول. مازيگری به زه ترې
راجلا کېدم او د خپلې کلي عمومي دروازې ته به راستون شوم. په وروستيو ورځو کې
مازيگرني بيلتون راته گران شو. کلي ته په نفرت او کراهت بيرته راگرزیدم. زړه به مې
غوښتل چې هماغلته د تورو کېږديو په ورغاليو کې له «لبنتي» سره پاتې شم.

«لبنتي» کرار کرار زما په زړه کې تاندې وغځولې او داسې پياوړې ونه شوه چې

د اباسېن سپېدې _____ سلیمان لایق

زما په ټول وجود کې یې خانګې او ولې خپرې کړې.
یوه ورځ چې موږ دواړه د کلي لورته راروان وو ومې لیدل چې د «لښتې» سترګې له
اونښکو ډکې شويدي، خپل زړه ته مې پام شولکه بندي مرغۍ په غورځېدو او ټوپونو سر
شو.

-ولې لښتې!؛ ولې رارې!؟

-ته یې نه وینې چې د ونو پانې ژیرې شوې دي؟

-هو وینم یې، څه شوي دي؟

-زموږ د کلهو وخت رانېرېدې شوی دی. موږ به له دې ځای نه ولاړ شو.

ماهیڅ ونه ویل او موږ دواړه په ژړا شوو. ملر موږ نه پوهېدو چې ولې ژاړو. ژیر وپاڼو

زموږ په خولو مهر ونه ولګول. ساړه بادونه راوالتل او موږ یې سره جلا کړو.

دوه ورځې وروسته د کوزیانو کډې بار شوې. واشومان او زرلان یې په بارونو

د پاسه وتړل او په یوه ستوې لیکه کې د پراخ بیابان پر نړۍ لاره د ختیځ لورته وکوچېدل. زه

ورته ولاړوم، ژړل مې، هیچا زما پر مخ لاس تېر نکړ او راپام یې نه شو. دلومړي ځل لپاره ما

د بېلتون ترڅه او یو څوونکې مزه وازمويله.

لاتر اوسه چې په سر کې مې سپین وینبتان پیدا شوي دي د ونو ژیر وپاڼوته ریردم او

هر کال یو ځل ورته ژاړم.

کابل-۱۳۳۹

مروړ شپږ

د مازيگر ژير او غمجن لمرو ورو ورو د هوارو دښتو لمنو ته راكوزېده، د كلي له شاوخوا ډاگونو څخه د مېړو او وزو رمې كلي ته راستيندلې، د پراخو دښتو د پاسه دوړې او بادونه روان وو، په څېړه او خيړنه هوا کې د لمر ټيكلې لكه ژيړه دايره برينېده. «تور» د كلي وړاندې د جومات تر څنگ له ملا امام سره ولاړ و.

يوه زړه پرستن او شلیدلی ليمخی يې په شا پورې تړلي او يوه پيوندې بنۍ يې تخرگ ته اچولې وه، څم سپی يې د لارې په مينځ کې پروت و، لويه خوله يې پرانيستې، ژبه يې راايستلې وه او ژر ژر ستمېده. ناڅاپي به په ملا باندې وربرگ پو او ورته و به غورېده، بيا به تور ورته په غصه شو او له ملا څخه به يې منې کړ.

زه نه پوهېدم چې تور به پخپله اوږده مرکه کې له ملا سره څه ويلې وو، مگر وروستی خبرې يې ډېرې درنې او پريکړونې وې.

تور وويل: «ملا صاحب! ما خپل هلکتوب او ځواني په همدې خلکو کې تېر کړل او ډېر کلونه مې د دوی رمې وپوولې.

هر ځل چې د كلي په رمو او اوښانو غله لويدل زه لومړنی سړی وم چې په هغوی پسې ووتم. کله چې د دوی درمو په ورشو کې يو خوني پړانگ پيدا شو زه وم چې پسې او ورځې مې يو کړې، ترڅو مې هغه ونه نيو خوب رانغی او سرمې ونه لگاوه.

بيا کله چې غلو د كلي په شاوخوا لارو داړې اچولې زه وم چې خپل سرمې په لاس کې ونيو او د غلو مشرمې كلي ته تړلی راووست.

زه وم چې بې بوټونه مې بوټي وکړل، له بې کور سره مې خټې وکړې او له يتيمانو، کونډو، رنډو سره مې رمې وپوولې.

بيا زه وم چې له وريو سره مې خپله ډوډۍ نيمه کړه او تېر بوټه مې په وچو ډاگو کې اوبه ورسولې، له مريضانو سره مې شپې سبا کړې او له ويرجنو سره مې وژړل. مگر کله چې وري شوم، ناجور شوم، ناداره او برېښه شوم له هيچا څخه مې ونه غوښتل او هيڅ لوري

د اباسېن سپېدې _____ سلیمان لایق
ته مې لاس ونه غځاوه.

داسې وخت راغی چې زه ځانگړي ژوند ستومانه کړم او ومې غوښتل چې پدې خلکو او عزیزانو کې ځانته د ژوند امسا پیدا کړم. ټولې دروازې زما پر مخ وتړل شوی، هیڅ مور او پلار پیدا نشول چې ما زمني او هیڅ پرونۍ پورته نشو چې ماته خپل سیوري لاندې پټ کړي.

همدا وخت و چې ما دا کلي او دهغه خلک وپیژندل.
افسوس! زه نه پوهېدم چې دوی د میرو، رمو او اوښانو کتارونو ته سر ټیټوي او د خلکو خدمتگار نه پیژني.

زه نه پوهېدم چې زما شجاعت، زما توره، زما وفا او زما اوږده خدمتونه ددې خلکو مینه نشي گټلای. مگر اوس چې لا زما په مټو کې د ځوانۍ مستي نه ده غلې شوې، تر اوسه چې زما منگولې او مړوندونه زما لپاره خوځېدای شي او لا تر اوسه چې زړور او پیاوړې پلې لرم باید له دې سیمې څخه ووزم او خپله ځوانۍ د خپل نږدې سپین بڼیرتوب لپاره سترې کړم.

زه نه راستنېږم، ځم او خامخا ځم. داسې ځای ته ځم چې ددې ظالمانو درمو گردونه او د کلاگانو سیوري رابانې ونه لوېږي.
داسې ځای ته ځم چې هلته د میرو او اوښانو بیه تر زړورو او زړهسواندو خدمتگارانو جله نه وي...»

تور خپلې خبرې خلاصې کړې او د دتوپه څو ځانو کې په بې لارې لوري روان شو.
لاتراوسه چې ډېر کلونه تېر شوي دي د ماښام په تیاره کې د تور دو دده شپې هغه منظره راپادېږي چې پوه بل پسې په وچ ډاگ کې مخ په وړاندې تلل او د ماښام غمجنې تیاري ورو ورو پخپلو پردو کې ورنغښتل.

کابل-۱۳۳۸

قهرمان څه ووېل؟

انځر له انگریزانو سره د آزادۍ په جنگ کې لگیدلی و. د تور واسکت د پاسه د وینو لښتي رابهلېدل. مخ یې تر خولو لاندې لوند خيشت او سترگې یې لکه د څپړۍ سکرو تېې تکی بریښېدلې. یوه ملگري خپل لنگوتی سوی و او د انځر د اورې پر هار ته یې زړو کې برابرول. یوه بل ملگري د پټۍ د اېښودلو لپاره ل. خوله. قهرمان انځر شور او فریاد نه کاوه، مگر په پراخ تندي کې یې درد او سوي په وجه گونځې او کگښې پیدا شوې وې. تورې اور دې څنې په سپیره مخ باندې خورې ورې پر تې وې. خدازده د انځر په زړه کې څه وگرزېدل چې په سوې سایې له پردل څخه پوښتنه وکړه:

- پر دله! پوهېږي موږ د څه لپاره مرگوته غاړه ږدو او دا جگړې کوو؟

هغه وویل: - ددې لپاره چې پرنګیان مړه کړو او د غازیان شوو!

یوه بل ملگري وویل: - ددې لپاره چې توریالی خلک باید جگړه وکړي او چاته سر

کښي نږدي. انځر د نفې سر وښور او، بیا په ډډه شو او وېی ویل:

- موږ ددې لپاره جگړه کوو، دا حقیقت ثابت کړو چې ستر یرغلګرو ملتونه په زور

او جبر پر کوچنیو سوله غوښتونکو ملتونو باندې بری نشي موندلای او د خلکو وخت په الوتکو او ټانکونو گن ماتېږي.

قهرمان دا وویل سړي ولگاوه او مړ شو.

دوه کاله وروسته، یعنی هغه وخت چې د افغانستان په غرونو، رغو باندې د آزادۍ

وږمه چلیدله، یو مشهور نقاش د آزادۍ په جگړه کې د یوه زخمي زلمي تصویر وکښ او

ترې لاندې یې ولیکل:

موږ ددې لپاره جگړه کوو، دا حقیقت ثابت کړو چې ستر یرغلګرو ملتونه په زور او

جبر پر کوچنیو سوله غوښتونکو ملتونو بری نشي موندلای او د خلکو وخت په الوتکو او

ټانکونو نه ماتېږي.

کابل - ۱۳۴۰

واقعي قهرمان

دلویې لارې له اړخ سره د اوږدې تاوېده لمر ته لکه غر ناست و. د خام سړک له مخې د موټرونو دوږې پورته کېدې او لکه له غره نه د پسرلي وریځې او لږي-ترې راچاپېر شوې وې.

زه لا ډېر نه وم ورنږدې شوی چې دی لکه د څو ځانو لمبه گړنډۍ په خپل ځای کې ودرید او ژور ژور یې راته وکتل. لوړه ونه، اوږده خنډې، ارت تندی، څېرې وروځې او توژې فټې سترگې یې آشناراته ښکاره شوې، خو ومې نه پیژانده. د مور و خپلې یې خاورو پ. ښایې وې او د پریو پوندو چاودنه یې له ورايه ښکارېده، د لستونو څنگلي یې سوری شوې او د کمیسه غاړه یې خپرو خوړلې وه. یو زوړ څادر یې په کینه اوږه پروت و او له شانه یې ښکته ځمکې ته ځوړند شوی و.

په خړ پرتاگه کې یې څو ځایه تور او شنه پیوندونه ل. یدلي او پایڅې یې تړانگې تړانگې په خپلیو راپرتې وې. ماته څیرو او ځنگه چې ورنږدې شوم سلام یې راواچاوه. د سلام ځواب مې ورکړ. نوک مې وینو او پوښتنه مې ځینې وکړه:

— ماته خو آشنا ښکارېږي!

— نه، آشنا به دې نه یم، زه له ډېر لږې ځایه ښار ته راغلی یم.

غلی شوم او ترې زخو ځېدم، دده په څسړ خلک ډېر دي چې د ښار په کوڅو کې گزري او درويزه کوي، دی به هم دغسې یوشی وي، پرې یې ږده زه خپله لاره کوه.

خو گامه لا وړاندې نه وم تللی چې کاته مې نابلد مساپر ما پسې رارهي دی، شکمن شوم چې څه مطلب به لري، مخ مې ورواړاوه، پوښتنه مې وکړه:

— زما سره خو به دې څه کار نه وي؟

— هو شته مې.

کاته مې چې څه ویل غواړي او ښایې سوال به کوي، خو شرمېږي او له خولې یې نه راباسي، نو مخ مې ورواړاوه.

د اباسېن سپېدې _____ سلیمان لایق

- مه شرمېره! خه دې ویل؟

- خرڅی نلرم، وږی یم.

جیب ته مې لاس یووړو، د لسو روپیو کاغج مې راویست او ورت ومې نیو. دی په بریتو کې مسکې شو او د نفې سړیې وښور او ه، بیایې له غروره په ډکه لهجه وویل:

- ما تر اوسه پورې د گدایي ډوډۍ نه ده خوړلې او اوس یې هم نخورم.

د نا آشنا مساپر خبرې لکه د برېښنا څپه زما په پلو کې وغځیدې، غوښتې مې څېره شول او سترگومې پړق وهل، د غرو انسان مې په دماغ کې دومره ستر شو چې د ټولو لویانو ځای یې زما په مغزو کې ډک کړ.

هر څه مې په نظر کې بل شان شول، خپل ځان مې تر پام کوچنی شو او سخت وشرمیدم. له خپل عمل نه پېښمان شوی وم و ځو نه پوهېدم څه و کړم. پوښتنه مې ځنې وکړه:

- عزیزه! نو ته څه غواړي؟

- زه کار غواړم، زما مخې از منگولې ډېرې پیاوړې دي او کولای شي زما گیده مړه کړي.

- څنگه کار؟

- داسې کار چې زه یې کولای شم. لکه کاریز وهل، پخڅهؤ لرگي ماتول او نور کارونه!

- افسوس چې دتسې کارونه ما ته معلوم نه دي.

- نو دا څنگه شي؟ ما پرون هم ډوډۍ نه ده خوړلې؛

زه چې د پردیس انساني لویوالي سخت لاندې کړی وم سمدستي مې بلنه ورکړه:

- ښه لاره داده چې له ما سره لاړ شي او تر څو کار پیدا کوي له ما سره پاتې شي!

- نه، نه دا کار نه کوم.

- آخر ولې؟

- زما مفتۍ ډوډۍ تر ستوني نه تېرېږي، هسې نه چې دامې عادت شي.

دایې وویل او راڅخه روان شو، زه هلته هک پک ودرېدم او تر هغه مې پسې کتل،

د اباسېن سپېدې _____ سلیمان لایق
تر څو په تاوړاتو کې له نظره ووت . ډېرې خبرې چې باید ورسره کړې مې وای ناوېلې
پاتې شوې. ډېر پښیمان وم چې زلې مې ښه پوه نکړ، خود خپل خپګان په پای کې پوه
شوپ وم چې ماد خپل هېواد یو حقیقي قهرمان ولید .

کابل- ۱۳۴۱

د پېر په مساپر

د زمان په ناپایه سمندر کې پر مخ ځي ، د ملر چينې ته در سپېدو په هيله د تاريخ دلرې او نامعلومو پړاوونو پر لور لامبو وهي . د پېرو او پېريو ياغي ځپې يې پرله پسې پر مخ او تندي وهي ، خودی مخ نه اړوي او د ياغي سمندر د څپو په غرو او غونډيو کې د توفانونو د قهر او غصې پر ليکھډو د وحشي او بېرحم باد تر تازيانو لاندې په سپره سينه د خپل سرنوشت ساحل ته ورنسويږي . د پراخو هلو ځلو او د اوږده سفر سترگيايي د لاسو او پښو په غمبو کې شنډوونکې در دونه او سوي پيدا کړي دي ، سترگې يې د سمندر مالگينو او بو عيبجنې کړې او حساس غوږونه يې د توفان په چيغو او کوکو درانه شويدي . ورمېرېې درد کوي ، د ملاتير يې خبرېکې وهي او ستوماني يې د وجود په ټولو جراتو کې ننوتې ده .

په تورو لرو پوښل شوی آسمان لکه تور جلا د پاس په سر ورته ولاړ دی او د توفان له هر ټکر او هر هېت سره خپله بريښنده توره ورته ځلوي .

ياغي سمندر د توفان په مستيو کې کله کله د خپلو گردابونو خولې خلاصې کړي و د لامبون لاس او پښې سره وچرموري او د خپلې خيټې ژور تل ته يې بنميايي ، خودی بيا خپلې مټې او منگولې د سمندر په لږمانه کې په ډېر زور و خوځوي او د ډوبوونکې بنمار له ژامو څخه د ژوند دوام په مقصد لکه د افسانو لال بېرته راووي او د څپو په لارورو کوونکې ځنگله کې دوباره د لمر چينې ته در سپېدو په هيله درازېږېدونکې زمان د ساحل پر لوري ورنسويږي او پر مخ ځي او يوه ورځ به خامخا د لمر او رڼا چينې ته ورسېږي . هو ، خامخا به دا د زمانو د اوږدو او سختو لارو مساپر ، دغه زما وطن ، زمانه تسليميدونکې او قهرمان وطن د تاوده لمر غېږې ته ورسېږي .

په وړاندې د توفان او څپو د اياولو په ليکه !

په وړاندې ، د لمر د چينې پر لور !

کابل - ۱۳۵۷.۲.۱۱

د تاریخ درېځ

نارینه ته یې وخنډل، پخپلو منارو سترگو یې دهغه وږې سترگې ښکار کړې. پښې یې د شهوت جلال او جبروت ولړزولې او د تاریخ له درېځ نه د ښایسته کوچه گرې پر لور ورکوز شو. د درېځ کبه شوې دمه د گړنگونو پر خوا ورشیوه شوه او خپل خښتن یې وښویاوه. هغه له دروونکو لویډو وډار شو، هیبت ناکه زیغه یې وایسته او راپه شا شو، خپله موازنه یې بېرته سمه کړه. کوچه گرې ښاپیرې په لوڅو اوږو باندې د خورو خنډو غچې راخوشې کړې او د خطاوتې اتل پر اراده یې نوی یرغل ورووړ. دهغه ښه او ښته، دوه گامه ورنېږدې شو، له خلکو څخه یې مخ واوښت او غېږ یې د وژونکو عطرو په وږمه ډکه شوه. د تاریخ درېځ چې دی دی د وینو او اورو په واټ ورسېدلې و، یې راکوز شو او د مبارزې د غلنده آسونو پښو ته راولویده. سپرو د غغاستې کرڼه تعقیب کړه او بل سپور یې د تاریخ پر درېځ ودراره. غرونه او درو، ونو او سینونو هغه ټول کسان هېر کړل چې خپلو هوسونو د غغاستې له کرڼې نه وایستل او د ننگ د آسونو نه یې وغورځول.

د تاریخ پر درېځ باندې یواځې هغه څوک ځان نیولای شي چې زړه او ځیگر د حرمان سوځوونکو لمبو ته ونیسي او د میرانې د ترخو زهر وڅښلو ته غاړه کېږدي، د زیارایستونکي انسان د تاریخي هوډ لپاره د خپلو غرایزو سرکش ښامار راتم کړي او ورسره د تاریخ د شخړو پر اوچت درېځ باندې ودرېږي.

د تن پروری او عیاشۍ لاره او د بشریت لپاره قربانۍ لاره سره جلا دي. د خلکو د قدرت دمه او درېځ د محرومۍ او نامرادیو تخت دی؛ د خلکو د بریو تاج د اغزیو خولط ده، هیڅکله د قدرت لیوالو او د شهرت لیونیو ته نه په سر کېږي.

د تن پروری او قربانۍ واټونه سره جلا دي. هغه څوک چې زړه د بدمرغیو په سکرو ټوټو نه شي اېښولای او د تباهیو د لمبو ټټۍ ته نه شي دریدلای دهغوی لاره په لمړیڅو کوڅو او د میرانې پر نیغو پښو نه تېرېږي او سفر یې د لمر ختو چینې ته نشی رسیدلای.

لارویه!

لارویه! ولې خپه یې او د خه لپاره غمجنې سندرې بولي؟ ولې د لارې له اغزیو نه شکایت کوي او له کوهیو او ګرنگونو خخه ویرېږي؟ ولې له ستومانۍ نه فریاد کوي او د لارې له سختۍ نه گيله لري؟

خله هر مساپر ته د پنبو تناکې ښيي او له هر لاروي نه مرسته غواړي؟
خله د رهنانو جفانشي زغملای او ولې د مینې په اوږده لاره کې بې صبرې کوي؟

پرېږده چې تالندې خورې شي؛ پرېږده چې خونړي بارانونه واورېږي؛ پرېږده چې سیلاوونه په تیارو غرونو کې ستامزل مشکل کاندې؛ پرېږده چې شیطانان د لارې په پیچومز کې تاته دامونه او تلکونه کېږدي؛
دا ټول به د مینې په اوږده او ستومانوونکې مزل کې تاته د سختیو د ګاللو او هدف د تعقیب زغم در کاندې. دا به تا وازمويي او پر غمونو به د بریدو چم دلرو ښيي.

ته باید په باد او باران کې پر کوهیو او ګرنگونو باندې د تېرېدو او د انسان په غمونو باندې د بریدو ترانه بشپړه کړي؛
ته باید د زیارایستونکې انسان د نوی ژوند حماسه هست کاندې؛
ته باید د ویرې پردې وڅیړي او د هیلو زرین مزی د ربړ ګالونکې انسان د سفر په لاره کې وغځوي،
ای مقدسه لارویه، پر مخ ځه، پر مخ ځه او د زیارایستونکې انسان د نجات حماسه بشپړه کړه!

کابل-۱۳۴۷.۱۰.۲۲

لامبوزن

ټکنده غرمه وه چې لاروی د کونړ د سین غاړې ته ورسیده. خولې یې لکه لښتې په مخ رامتې وې. لین. یو او ملایې درد وکاوه او سخت ستومانه شوی و. د لوڅو پښو تلي یې چې د لارې شگو او تېزو وهلې وې پولې شوې وې. شاوخوا یې سترگې وغړولې، هاته د یوې هوارې ډبرې په سر کښیناست، د شاپېتې یې په ډېره سختۍ له اوبو جلا کړ. خولې یې وایسته او د مخ خولې یې پې پاکې کړې. اوبه د اوسپنې یو یو ست او په راغلي اوبه کې او نړۍ لارې باندې یې نظر وځغلاوه. په بریتو کې مسکې شو او د هوارې ډبرې په مخ ستوني متاغ وځغېده. کاته یې هالته بر دو اورینو غرونو له شا څخه یوې تورې وریځې لکه چغلگر بنیاد غوړوونه راپورته کړی وو، پاس، ډېر پاس د آسمان په نیلي میدان کې د ریو ټپو سانو په یوه دایره کې اتن واهه. د سین موزیک او سړې سپلۍ د مساپر ستومانه پلې چاپي کړې او د خوب لیونیو څپو ته یې وسپاره. چې ستر کې سې سره ورغلې خپله «سپانده» لوریې په خوب کې ولیدله، سپانې په ژړا ژړا کې ورته وویل:

داداگله! زه ډېره وړې یم... له هغې ورځې چې ته تللی یې ماته چاد جوارو وړی نه

دی راوړی...

لاروی وینس شو او بې ارادې په ځای کې ودرید، ټول وجود یې رپیده او دوه خاشاکي او ښکې یې د سترگو په څېر مو کې غوټه شوې وې. ځان یې بیدار کړ، جامې یې وایستې او کوچنی ژی یې پو کړ. پېټی یې واخیست؛ د اوبو څنډې ته یې رانښکود، په شونډو کې یې وروڅه وویل او ځان یې د سین په اوبو کې لاهو که.

کرار کرار د اوبو پیاوړي روته وژسم شو او اوبو پخپله سېنه باندې تم که. کوچني ژي د درانده پېټې زغم نه درلود، لامبوزن یې ستومانه که، کښته کېږه او پورته کېږه، دلته دې څپه پر مخ لگېږه او هلته دې لږ. اوبه په خوله ننوزه. په دې جنگ او جگړه کې لامبوزن د سین له هواره لیکې نه ووت او د یاغي ټپو سیمې ته ورگډه شو. د اوبو یو سخت ټکان د ژی او پېټې د لامبوزن له منگولو څخه و شکول، سخته ویره ورو لوېده خو چې هر لوري ته یې

د اباسېن سپېدې _____ سلیمان لایق
کتل او به وي، لاندې او به، پاس او به، ځمکه او به او آسمان او به. د نظر په هینداره باندې یې
یوه ناپایه څره دنیا راچاپیر شوه. بېوزلې د خپل ستومانه او تر څه ژوند اوږده لاره لکه برېښنا
په یوه ګرندی تېښتیدونکې شېبه کې تر سترگو تېره کړه او ورپسې یې د او بو په تل کې یو
مستانه اتن و اچاوه او د بې نېنانه او بو وړیو د کاروان لیکه پسې ورو خوځېده!



د پسرلي وږمې لکه زړه سوانده مور د دښتو د شنیلو په څنډو ورو ورو گوتې تېرولې. یوه سپینه وریځ د نیلي آسمان په سمندر کې د سپوږمۍ تر پلو شو لاندې لکه د بلورو بېړۍ ځنځیري غرونو د پاسه د لویديځ افق خواته بهیدله. د شرني په شگلنو او پراخو ډاگو کې د کوچیانو تورې کپړدۍ پلنې شوې وې او دهغوی د بې شوره محیط کراري به کله کله د سپو غپا ماتوله. په داسې یوه شپه کې هالته لرې د دښتو په ورستی څنډه کې د غرونو لمنې ته نږدې د خانانو د برجورې کلا تر مخ مست اتن روان و.

د څپړۍ د تیرانو د لمبو وړانګې د کلا په برجونو او دیوالونو داسې خوځېدې لکه د مینې سوځوونکې هوسونه چې د نوکاره عاشق په مغزو کې تېسې وهي او پر هر شي ورغلي. د خنداو وکتهار، د ډولونو شور او د اتني جوش د ټولو زړونه تاوده کړي وو. مغرور زوم او دولتمند خسر بر سر په ورینمینو بالښتونو تکیه وهلې وه او داسې په خوشالتیا کې ورک وو چې خپلو بېواکه او سپکو خرکاتو ته یې پام نه راوښت. ډک چلمان ټکته، پورته غلیدل، د چاینکو او پیالو شرنگی خوریده، شمله دار ورینمین لنگوتي او زرین واسکټونه لاندې، باندې راوښتل.

د ټوپکو ډزو او د آسونو شنکي د خانانو واده ته ترهرواده زیات ښایست او درنښت ورکړی و. خوښۍ په هر چا وزرخواره کړی وو، بیا په تېره پر زلمیانو چې پرله پسې نڅېدل. - خو هلته پو داسې زړه هم و چې د غمونو وریځې ترې راتاو شوې وې او د خپل ناکام هوس د حسرت په لمبو کې سوځېده. دوو سترگو او ښکې ټویولې او د دې او ښکو پټولو لپاره د شپې تیاره او د برجونو سیوري مناسب پرده داران وو. دې غم خپلې زړه او ویرجنو سترگو د داسې یوه مزدور ناکام عشق تراژیدي غږوله چې دولس کاله یې د خانانو په دروازه کې بې مزده خدمت کړی و. دده توره، دده خدمت، دده ښه ځوانۍ او روغ صورت گرد سره د دې مینې تر خامې تمې جار شوي وو. ده گمان کاوه چې د خانانو زړونه به هم دده د زړه په څیر وفادار، مهربان او له عاطفې ډک وي، مگر اوس له دولسو

د اباسېن سپېدې _____ سلیمان لایق
 کلونو وروسته پوه شوی دی چې په خطا تللی و. هېڅکله د خانانو او مزدورانو اخلاق یو بل ته نه دي ورته. هغه سخاوت او میړانه چې د یوه مزدور په کړو کې په طبیعي توګه شته دي هېڅ خان یې نلري او نه یې لرلی شي. د مزدور او خان تر مینځ هېڅ وړ تړون نشته دی، یوازې د راکړې او ورکړې عمل دی چې دا دوه یې سره یوځای کړي دي. مزدور په دایمي توګه خان ته د خپلو خولو محصول ورکوي او خان تل تر تله د مزدور د عمل د برکاتو غلا کوي - همدا دایمي سخاوت او دایمي غلا ده چې دوی سره نږدې کړي دي.

د «پیرک» ټولې هیلې له خاورو سره برابرې شوی وې، لکه لیونی د برجونو سیورو کې ننووت او پټیده، مګر د غمونو له تیزو سترګو څخه یې خلاصون نه وؤ او نه کې یې تویولې، خو زړه یې نه تشېده، تنی یې خلاصولې او دمه یې نه جوړېده. انسان د هر څه نه تښتیدای شي، مګر د خپلو عواطفو او احساس څخه د تښتې لوری نلري. خلکو خپل اتنې کاوه او ډولونو ته څرخېدل، هېڅوک د پیرک د ګوګل په لمبو نه و خبر، نو ځکه یې دا کوشش ونکړ چې دده له ډوب شوی زړه او ناکامو هیلو سره مرسته وکړي او څه نه څه د یوې شپې لپاره دده د اوبنکو سترې شوی کاروان تم کاندې. د خانانو درنه کلا لکه سمندري بیړۍ د شپې په څپو کې ورو ورو د سهار ساحل ته نږدې کېدله، مګر څوک نه پوهېدل چې دا بیړۍ به د دوی یو دردمن او فداکار مزدور ډوب کړي.

سهار راوړسیده او سپوږمۍ د تورو او لغرو غرونو شاته وښویدله، ډولونه غلي شول او اتنې ودریده. د شپې دوروستۍ شپې سړې سپلۍ د سپېده چاودزیرۍ خور کړ، مشر خان کلا ته راستون شو او په پیرک یې نارې کړې، خو هغه ځواب ورنکړ. میاشتې تېرې شوې او کلونه واوښتل، خو هېڅ څوک پوه نشو چې هغه وفادار مزدور څه شو او چیرې لاړ، یواځې د دښتو ځوځانو او وحشي بوټو د هغه ساندې اوريدلې وې چې یو وخت به یې د راتلونکو پیرو ځوانان واوړي او پې پوه شي.

پوره

د زواکي کلي ته مېردي د پارک د خوړ په غاړه د کوچيانو يوه کوچني کلي اړولي وو. بې کوره او سرگردانه خلکو په بې خېښته ځمکو باندې للمی کرل او د پسرلي شپې ورځې يې د باران په هيله دلته تېرولې.

هيڅوک نه پوهېدل چې باران او ځمکه به دې سرگردانو بې وطنه پوونده و ته د خپل سخاوت له خزانو څخه څه راباسي که يه؟

کله به چې د هوار لويديځ په پراخه سينه د غروب سور پروني و غوړيده لمونځ گزارو بنځو به خپل سرونه سرتور کړل او خدای ته به يې د باران سوالونه کول. سخت کال راغلی و، د مېرو پي و چې شوې او غواو به له لورې رېمبارې وهلي. خلکو به ويل چې د قحطی د آخر زمان علامه ده او قيامت رانږدې شوي دي. د ژوند نه ټول نامينده شوي وو. هر چا به د آخرت دعا کوله. په کلي باندې ورځ تر ورځې د ويرې او ناميندۍ تياره غوړيدله او له دې تيارې سره هر څه بدلېدل. يوازې د کلي د ماشومانو ياران او هلې ځلې يوازې پاتې وې. بربنډ ماشومان به له لمر ختو تر لمر لويديو پورې د کېرديو خواته په لوبو بوخت وو او چيغې به يې وهلې.

يوه ورځ چې په آسمان کې تورې وريځې راپيدا شوې وې او سور باد چلیده ماشومان تر يوې کېردي لاندې راغونډ شوي وو، د منډو ځای خبرو او خندا ونيو او مرکه پيې توده شوه. يو ځل سور گل چې لکه د سين کېرې ژونغوزي په سير ستر پايه لوڅ لپرو، د دلې مينځ ته ورتهوب کړ.

- غلي شئ؛ زه يوه پوښتنه کوم!

نر هلک او ښه ملگری و ټولو غوړ ورته ونيو. ده پوښتنه وکړه:

- داز موږ باچا څه خوري؟

هلکانو شور بگت جوړ کړ؛ يو ويل نغن، بل ويل غوښه، دريم ويل شودې غوړي،

چا ويل پوڅه او ځينو ويل شوروا.

د اباسېن سپېدې _____ سلیمان لایق

سورگل له شور نه وروسته د نفی سر وږور او وې ویل :

دا ټولې خبرې درواغ دي.

گردو ماشومانو په یوه واز وویل :

-نو ته ووايه، ته ووايه !

سورگل چې د غرور احساس ورپیدا شوی و په جدي او قاطع لهجه یې وویل :

-بوره !

هلکانو په چوپیا کې یو بل ته سره وکتل او تورپیکې سمدستي پزښتنه وکړه :

بوره څه شی دی ؟

سورگل وویل

بوره سپینه خوږه شگه ده، په خوله کې ویلې کېږي او چې لمر ته ونیسې لکه بکره

ډېره څلېږي.

نه کلن پردل چې غټې تورې سترگې یې په اسکرلي مخ کې لکه سوی عقیق څلیدلې

د کنېږدۍ له برې خونه راټوب کړل، د سورگل مخ ته ودرید او په لوړ آواز او گڼیو

خبرو کې یې ورته وویل :

بوره ډېرا خوږه ده- تر گورې هم خوږه ده- کانه !

سورگل د تایید او مننې سر وښور او ه.

شپږ کلنه سپانده سورگل ته ورنږدې شوه او په نیولي آوازي یې پوښتنه وکړه :

تا بوره لیدلې ده ؟

هغه وویل :

هو مالیدلې ده !

-دا بوره ونه لري که بوتې ؟

ټوله نارې کړې :

ونه ، ونه !

یوازې سپانده وویل :

بوتې .

د اباسېن سپېدې _____ سلیمان لایق

سورگل وخنډل:

نه، نه! دا ټول درواغ دي. بوره لکه واوره له آسمانه راوړي.
ټولو دا خبره ومنله، خو په دوی کې د بورې د لیدلو او خوړلو هوس پیدا شو.
سورگل ملگرو ته وعده ورکړه: که زما مور بل وار ناروغه شوه او ابا کور ته بوره راوړه ټول
به خبر کړم چې زموږ کېردي ته راشي او ويې گوري.

بڼر نه ۱۳۴۶

بزکشي

د خان آباد د دورې د پاسه، هوايي اډې ته نږدې زرگونه نندارچیان راټول شوي وو. له لرې نه مې د یزکشي د آسونو چکۍ^(۶) تر سترگو شوه، خو کله یه چې د کوم زړور چاپ انداز او پیاوړې آس د منگولو او منډو بخت سره برابر شول، نو د آسونو چکۍ به ماته شوه او لیونی سیلاب به ترې راووت چې نه یې لوړه کته او نه یې خوره، نه یې کنده او نه یې پاڼ، په هره شي ورته او په هره خوايې دانگل.

بزکشي لوبه نه ده، له مرگ سره تمرین کول دي او له هغه نه د ژوند د چم زده کوونه ده، یواځې زړور او مصمم زلمیان د لوبه کولی شي. کرار کرار ور دمخه کېدم، دللمو په کرونده گره کې په یوه آس برابر شوم چې دیوه دنگ او زلمی ازبک سرته ولاړ دی، هغه د خپل آس سیوري ته په شنه لنده ځمکه باندې اوږد غځېدلی و، داسې اوږد لکه دمه چې ځنې ختلی وی. د اوږدو موزو په پوندويې د خټې ټاپي ناست وو. د پومبې ازبکي شلوار او پې د پاسه یې پرېره د مالوچو گوپیچه^(۷) اغوستې او یو سور دسټمال یې په ملا کلک ترلی و. په شونډويې توخرو کی ناست وو، مخ او غبرونه یې دوه، درې ځایه سگه شوي او وینې شوي وو. په سرباندې یې یوه سره گیتاره تړلی ا. ستونی ستاغ پروت و. آس یې ډېر ستومانه ښکارېده، غاړه یې ښکته خواته ځوړنده کړې او لنگر یې د شاهه کېنه پښه باندې اچولی و. په اوربوز باندې یې د پسرلیو میاشو او مچانو وړانه کېدهم. ر خوار کې له سټریا نه لکۍ نشو خو ځولای. داسې بېحرکته په یوه ټاکلې زاویه زلاړو چې لکه دی نه وي او مجسمه یې وي. ډېر ځله د داسې ظاهري او سپرو چوپیاو شاته لوی غمونه او ترخه واقعیتونه پراته وي.

زه له همداسې یوه سپاره سره مخامخ شوی وم، زه دې پوښتنې ایران کړی وم دې

۶- چکۍ- انبوه

۷- گوپیچه- پرېره لنډه چین

د اباسېن سپېدې _____ سلیمان لایق
 دې ځوان ځنگه زړه له لوبې پرې کړی او دلته لری بې له دې چې لوبې میدان ته ورو گوري
 لکه مړی وچ کلک پروت دی. بزکش او دومره سوړ؟ ! په دې کې ورو رسېدم. زما د
 پښو په آواز را په ډډه شو. سړي خوبولې ستر گېږنې را وړولې. آس غوږونه خک کړل او
 غاړه یې جگه و نیوله. چاپ انداز ستړي مشي را کړل او په مسکايې راته وویل:
 وطنداره نسوار لري؟

- هو شته دي .

بلا غوندې له جیبه راویوست او سر مې پرانیس، ده لاس راوغځاوه او په زخمي
 گوتويې زمانظر وزغلبده:

اوه! دا گوتې دې ولي زخمي شوېدي؟

دی ورو غوندې مسکې شو، نسواريې واچول او بيايې سور د ستمال د سر نه خلاص
 که او ويې ويل:

دغه سر مې ويني؛ درې ځايه مات شويدي؛ دا بزکسي نه ده؛ آدم کسي ده. پخوا به
 د بزکشي میدان د مردانو و، خو اوس د نامردانو دی.

- اوس ځنگه دا میدان د نامردانو دی؟

دی را په ډډه شو، کیناست او دیوه ساره او سيلی نه وروسته یې وویل:

دا بزکشي دیوه غټه ارباب د واده لپاره جوړه شويدي او ستر انعامونه لري. دېرو
 سپمو بزکشان دلته راغونډه شويدي. زه په رستاق کې په دې بزکشظ خبر شوم. شوقي
 سړی وم او ډېرې میدانونه مې وهلې وو، نو سمدستي دا آس په تپوس پسې و وتم او دغه آس
 مې له یوه بای نه تر ډېرو زیارو وروسته په اوو زرو افغانیو باړه که، په اوو زرو افغانیو یوازې
 د همدې لوبې لپاره. خرڅ او سامنه یې هم په ماده. که ست او یا ژوبل شي نو تاوان به یې
 هم زه گالم، داسې تاوان چې که راباندې واوښت زما نور او دقلبې دوه غوايي پکې تللي
 بوله. خو که چېرې په دې لوبه کې بری لاس ته راغلی وای ن یی به د باړی پیسې را پرې
 ایښې وای او دې وتلي آس به دیومن سرو زرو بیه پیدا کړې وه.

بزکش یوه لنډه دمه و نیوله او بيايې وویل:

ما دخپلو بچیانو د خوراک وړه او جوار خرڅ کړي او ددې آس په باړه کې مې

د اباسېن سپېدې _____ سلیمان لایق
ورکړېدې ..

ده نورې خبرې هم کولې، خو ما وار ترې واخیست او ومې پوښتنه :
نوولي له قورې^(۸) نه راووتې ؟

قوره ! داخو قوره نده، کوره ده کنه، پخوا به آسونو د منډو درېي د زړورو او میړنیو زلمیانو د شجاعت او مهارت آوازې خپرولې، خو آسونو د منډو لیکې د بایانو او اربابانو د سهوت لارې سپڅولي . دې ستمنو سيطانانو او دې په پیسو خرڅ شویو چاپ اندازانو دا پاکه لوبه خیر نه کړېده. بایانو دول چاپ اندازان مزدوران کړي او گرو نړیدي. پیسو نامتو چاپ اندازان او پیاوړي کسان گردیره د خیتورو بایانو د غرور د تسکین لپاره یوه یو ځای کړیدي. په داسې قورو کې هغه څوک ورغومی ایستلای شي، چې د اربابانو د نظرباو او گرو شوی چاپ انداز ورسپه ملگری دي. په داسې حال کې زما غوندې د څانگرو او غریبو سپرو بخت او قوت دوه څه نه شي کولی، بیا په تېره چې د بای له آس او چاپ انداز سره د ملا چاري او تاویزونه او د خان ملا د مونه هم یو ځای شي .

زه له سهاره تر غرمې پورې په خوره کې وم، څلور ځله مې ورغومی واخیست او یو ځل مې په چلبړ^(۹) پورې هم وتاړه، خو د شلاقو بارانونه به راباندې اورېدا او تر څو به زین ته سمېدم د بایانو آسونه او پیرو دل شوي چاپ اندازان به مې په اوږو راوختل . دولو د خپلو بایانو له ډلو سره مرسته کوله او زه یوازې وم .

په کلي کې دولې کړوندې او بازارونو کې درست د کانونه د بایانو وو . دایوه بزکشي پاتې وه، اوس داهم د بایانو شوه .

دا احمق چاپ اندازان مې څو ځله یوه کړل چې دا ترتیب ستاسې په گټه نه دی، راحی چې سره یو شو او د لوبې مخه وگرزوو، خونه مې مني . بایانو داسې کوډې پې کړيدي چې ته به وایې ایمان یې ورسره گرو دی .

از بک زلمی وخنډل او خپلې خبرې یې داسې اوږدې کړې :

۸- قوره = د بزکشي میدان

۹- چلبړ = وږن وانی چې په زین پورې تړلی وی او یو څه ورپورې تړل کېږي .

د اباسېن سپېدې _____ سلیمان لایق
تابه چېرې داسې احمقان لیدلي وي چې د یوه وچ شاباسي په خاطر د نورو لپاره د
خپل سر په بیه شهرت او افتخار وگټي!
زموږ د خوشالتیا لاره ټولې دروازې بندې شويدي، زه به بیا ورغومې ته هیڅکله
لاس ورنه وړم، ترڅو دا غولیدلي چاپ اندازان له دې غلامۍ نه راخلاص نشي.
له هماغه وخته تر اوسه پورې ډېر کلونه تېر شويدي، خو لوبه د بایانو په لاس کې ده
او د دوی د گټو لپاره کار کوي.

دهانه غوری ۱۳۴۴

فاحشه

د نور خاوند او زده دهلیز په پای کې کوچنۍ دروازه پرانیستله او ماته یې په لاس د ننوتو اشاره وکړه. پکلي کوچنۍ کوټې چې سړې نرۍ پردې یې په روښانه کړکیو راپروتې وې ماته خپله غېږ پرانیستله. بر سر د خونې په الماری کې خو کوچنۍ مجسمې، بلوري لوښي، یوه زنگ لرونکې گړۍ او خوداني پلاستيکي نانکې ایښې وې. د الماری د پاسه په غوړ بن رنگ بوه رسم شوی تابلو راځوړند وه.

زه سیخ بر سر تېر شوم او په تابلو کې د ویده شوی ماشوم په ننداره بوخت شوم، بیر یې هلک شلیدلی پتلون یې په پښو کې و، د ښودیوې دلی د پاسه خوب وړی و. سرته یې نېرېدې یوه غواکه پرته وه او په لوڅو پښو باندې یې د غټو مریو په څېر زخې له ورايه ښکارېدلې. ماته د یدایانو په کور کې دا تصویر داسې ښکارېده لکه دهندو له کوره چې قرآن راووزي. ښایي دوی د خپلو عیاسیو د زغملو لپاره مجبوریت لري کله کله د تنوع په غرض د ژوند خپلو د ترڅو خاطاتو ځینې تصویرونه راځوړند کاندې او هغو ته د غرور په نظر وگوري او ځینې وخت لا د ځان ښوونې په توگه د خپلو میلمنو د مخه د هنر دوستۍ او هنر پیژندنې لافې ووهي، دا ځکه چې ځان هنګمند شودل پخپله د دې مغرور حیواناتو یو لفظي فیشن دی. لکه څنګه چې دوی د مگچو او ترشي په استعمالو خپله اشتها او گیډه خوشلوي همداراز ځینې وختونه دوی د وږو او برېندو خلمو په تصویرونو، قصو او له هغوی سره په لفظي همدردۍ غواړي د خپلو اوږدو عیاشیو زغم پیدا کاندې او خپل گناه کار وجدان ته په دې توگه د لڼو سندرې وېولي.

دوی فکر کوي چې همداتنډې او ترشي به دوی له هغو بدهضمیو څخه خلاص کاندې، کومې چې د دوی د چرچو یوه طبیعي نتیجه ده.

مالا درنګینې تابلو په باب د فکر او زده پړاوونه وهل چې د کوټې په ښکته سر کې د ښیښو آواز زما پام وړاوه. د سالون په ښکته سر کې د گردې میز شاته یوه ښایسته ښځه ناسته وه. زما راتګ ددې په وزه کې لکه چې هیڅ اغېزه نه وه کړې. ما سلام ورواچاوه،

د اباسېن سپېدې _____ سلیمان لایق
مگر هغې اعتنا ونکړه او یوازې د سر په ډېره سپکه اشاره یې د سلام ځواب را کړ. دوه درې
گامه ورنېر دې شوم او مخامخ ورته کښینستم، د سترگو په کړیو کې یې د درندې بېخوبۍ
آثار ښکارېدل، د سپین کمیس په گریوان یې تور او اوږده وینتې خواره واره پراته وو، په
خېره کې یې د ژورو غمونو کړنې ځغلیدلې وې او د مخه کاسه کې یې لکه گلاب چې
د اور لمبو ته نېر دې شي د مثبتیت او رنځ سره ټاپې پیدا شوی وو. په ذهن کې مې د پوښناو
توفان سر راوچت کړ، پخپل کاذب غرور باندې مې پښه کینوده او ومې پوښتله:

خور کی ته څوک یې؟

- زه... زه؟

یو خور مسکې یې په شونډو وځغلیده، لاس یې گیلان ته سوړ او د اور پیمانه یې په
سرواړوله. زه ستاسو د چرچو یوه نانز که یم. زه یوه بدنامه، درېدنه او بیکسه ښځه یم.
په سترگو کې یې اوښکې ډنډه شوې، ورو یې په غومبورو رابېږدې او له مخ سره یې
د تورو ځنډو په تارونو کې ور کې شوې. د چوکۍ نه را کږه شوه او خپل گیلان یې ډک کړ.
له یوې لنډې چوپیاو نه وروسته لکه لیونۍ پخپله چوکۍ کې راتاو شوه او په ژړن آواز یې را
ته وویل:

زه فاحسه یم، زه شرف او ناموس نلرم او د پیسو لپاره هر چېرې ځم او هر څه کوم.

- خدایه څومره سترې او بې خوبه یم.

نورې خبرې ونکړې، سمونۍ یې وپړسېده او د اوښکو سیلاب یې په مخراروان شو.
دا وار پیمانه یې په سرواړوله او د غمځپلو او ښکو څاڅکې یې په گیلان کې وڅڅېدل،
گواکې د مصیبت او غم څاڅکې د مستۍ از بېخودۍ په زهرو وړگه شول او د یوه محکوم
انسان د لیونتوب او رسوایۍ تصویر یې بشپړه کړ.

یوه شېبه وروسته یې بیا شوې ورپېدې او په ناست آواچې زریل:

بې خودۍ او نیشې له واکه ایستلې یم. ماته اوس کوم داسې ستر او ناموس نه دی پاتې
چې زه دهغه د خوندي کولو خیال وساتم. کومه ښځه چې یو ځل دهغو خرو پادې ته
ورننوته چې طلا یې او سارونه او ځنځیرونه ورلویدلي دي، بیا به نو څه د خپل ننگ او
شرف خیال ساتي!

د اباسېن سپېدې _____ سلیمان لایق
... هغه څه چې مایې خیال ساتلی وای اوس زما له لاسه وتلی شی. زه شرف نلرم، فاحشه
یم، یوه بدنامه ښځه یم او تورې کټوې ته ورته یم چې د هر چا سپینه لمن راسره ونه لې خیرې
اخلې او تو گېږي.

اوه؛ څومره بې خوبه یم! څلور شپې کېږي چې ما خوب نه دی کړی او لگیا یم
کړۍ شپه د وطن د زمانو د خوشالولو لپاره له ما ښامه تر سبا وون پورې ناختم، سندرې بولم
او ترخې اوبه ویشم...

نرۍ گوتې یې په تورو او اوږدو ځنډو کې ننه ایستی او بیایې په خپل مخ باندې غوټه
شوې او ښکې راپا کې کړې. له یوې ککسۍ نه راپاڅېده او په بلې کرسۍ کې ولویده. په
ښکلو سترگو کې یې د غمونو کرښې وځغېدې او په ژړه غونې آوازیې له مانه پوښتنه
و کړه: ته اولاد لري؟

- هو!

خپل اولادونه در باندې گران دي؟

- دا خو طبیعي خبره ده او زه د ځان وظیفه بولم چې له هغوی سره مینه و کړم.
د اوښکو سیلاب یې په مخ رامت شو، په زوره زوره یې وژړل او په سلگو کې یې دا
خبرې له خولې راووتې:

اوه خدایه! زما بدمرغي او بې وزلې یوسف به څومره راپسې ژړلي وي...
خدایه! که ناروغ شوی... زه به څه خاورې په سر بادوم. ما هغه په خوب کې
پری یښی و... دا څو ورځې کېږي چې بسا نه یم پې خبره.
وروسته له اوږدې ژړایې ما ته مخ راواړاوه:

مگر ته د اولاد په مینه نه پوځېږي، ته پلاریي، مور نه یې؛ تا هیڅکله خپل ماشوم ته
تې نه دی ورکړی او هغه هیڅکله ستا په سینه نه دی ویده شوی، تا دهغه د خولو بوی نه دی
احساس کړی؛ ستا اوښکې دهغه له اوښکو سره نه دي گډ شوي او تا پخپله څنگل باندې د
هغه د خوب زړه ووونکې خرکې نه دی اوریدلې؛ یوازې میندې دا اوري او ددې
سوځوونکې لذت احساس کولای شي. یوازې میندې د خپلو ماشومانو په غومبرو باندې
د رڼو اوښکو د اضطراتو په مرغلرو کې خپله آخرینظ او پورتنۍ مینه لیدلای شي. کله چې یو

د اباسېن سپېدې _____ سلیمان لایق
 ماشوم مرور شي، مخ دیوال ته وایروي او همالته په ناستو ویده شي، ته څه پوهېږي چې دا
 خال میندو په زړه کې څه غلي شوي توفانونه راویښوي! ته مورا هی او دې دنیا ته لار نه
 لري.

اوڅ؛ خدایه؛ زما یوسف به څومره راپسې ژړلي وي. که ناجوره شوي وي زه به
 څه کوم؟

کله چې راوینښ شوی او زه ترې ورکه یم د همسایه ښځې به تسل کړی وي؟
 خدایه؛ دا ته څنگه دومره بدبختۍ گوري او زغمي یې، دا زه دې د څه لپاره هستولم؟ تا ته
 زما په ځورولو کې څه گټه ده؟ مرگ دې راباندې وتاړه؛ ښکلې دې کړم، د خرو او لیوانو
 د خوشالولو چه دې راوښود او بیا دې د خپلو وحشي نازولو ته وسپارلم چې ستا دراکړي
 حمال انتقام راڅخه واخلي؛

او ه؛ احمقه احمده! اوس خو خپل سر راپورته کړه او وگوره چې ستا وطني وروڼه
 ستاله بې بې سره څه کوي!

څومره سخت ژوند مې در سره تېر که، په خطا لار کې مړ شوي!
 ستا د وطن پرستی په مکافاتو کې ستا معشوقه ستا د وطني لیوانو خرابات ته راوتلې
 ده او ستا ماشوم یوسف د همسایگانو رحم او شفقت ته پاتې دی.

ستا بې بې راوتلې ده او ستا د وطن او غیرتي خلکو د ناموس او شرافت امتحان اخلي!
 تاهر پرانگ او لیوه ته د وطن د زوی په سترگه وکتل او تر پایه په دې پوه نه شوې چې لړم هر
 چېرې لړم دی.

تا د وطن گلونه او اغزي سره بېل نکړل او د وطن دوری او لیوه په توپیر و نه
 یوهېدې، اوس به هیڅکله ستا د هغو غلطیو پټۍ ونشي، کوم چې موزیې برباد کړي او تباه
 کړي یو؛

مگر هغه کونډې چې د ویتنام د آزادۍ په جگړو کې یې خپل ملگري له لاسه
 ورکړي دي، همداسې رسوا شوي او برېښي شوي دي؟

مگر هغه ماشومان چې په کوبا کې له پلرونو پاتې شوي دي لکه همدازما یوسف
 د فاحشو په ناولیو لمنو کې لویېږي؟

د اباسېن سپېدې _____ سلیمان لایق
نه ، نه ، هیڅکله ؛ هیڅکله د زیارایستونکو د ټولنې کوندې او یتیمان د خانانو او
سوداګرو د ټولنې د کوګړو او یتیمانو په څیر یوازې او بې کسه نه دي .

بغلان - ۱۳۴۳

د جومات مړي

د ۱۳۳۵ کال د ژمې يوه سپړه ورځ وه، واورې ورېدلې او سخت باد روان و، د باد په څپو کې د واورو څپر کې له درڅې^(۱۰) څخه دننه کوټې تهوړېدل او زمونږ د تناره چار چاپېر غولې يې لنداوه.

مونږ په يوه شنه خاورينه کاسه کې توت او د غنمو نينې گله کلې و او گرد سره پرې بوخت وو. زما کشرۍ خور مروړه شوې وه او د کوټې دوره خواته ناسته وه، مونږ ته يې شا کړې وه، خو کله کله به يې مخ راواړاوه او را به ويې کتل، خو چې مونږ به ورته کتل، نو دې به مخ بېرته واړاوه او ځان به يې مروړ وښود. معلومېده چې زمونږ د ست انتظار لري او يواځې يوې کوچنۍ بلنې ته گوري خو چې مونږ به بلنه ورکړه دې به ځان ورتول کړ او سر به يې له ديوال سگه وښلاوه.

ميرې مې د پخوانيو کوچيانو د برکتونو او ښو زمانو قصې کولې. کله به د گړندي باد د څپو دروازه په ډېر زور وازه کړه او د واورو څپه به يې په کوټه را ننه ايستله او زمونږ د کوچنۍ او تورې کوټې چت به يې داسې ورېږداوه چې زمونږ به گومان کاوه اوس به کوټه راباندې راولوېږي.

لمړې او ورپسې په ځمکه پلنې شوې وې او وخت نه معلومېده. څو ځلې مې ميري راته وويل چې مازيگر دی، جومات ته لار شه، مگر ما ورته ويل لا وخت شته دی - او ځنډ مې کاوه.

مونږ لا د مهربانې مېرې قصونه غوږ ايښي و چې پلار مې له باندې نه رانارې کړې:

هلکه دلمانځه وخت دی.

له ځايه پاڅېدم او چټک مې خپل چکمن واغوست او راووتم. پلار مې د سرای له

۱۰ - درڅه: دريڅه روشاني انداز، د کوټې په چت کې وړو کې گرد سوري چې درنډه دنوتلو او لوگي دوتلو لپاره وی

د اباسېن سپېدې _____ سلیمان لایق
 دروازې سره راته ولاړ و. پوستین یې ټینګ پر ځان راتاو کړی و او په شنه اوږده لکړه یې
 تکیه وهلې وه. چې زه یې ولنډم، نو و خوځید او د سرای له دروازې څخه ووت. زه
 ورپسې شوم از زمبر تور سپی هم له کدانې راو دانگل او په نري منډ کې په ما پسې
 راو خوزید. لار مې د زیات عمر له کبله زوړ شوی و. او کلوشې یې هم زړې وې او تلي یې
 زیات بنوی شوي وو. خو ځایه غریبکوټی و بنویید او په ځمکه واوید، خو ثواب او
 د خدای په لاره کې ده ته ددې تکلیف زغمل سخت کار نه و، بلکې ده به خوند ترې
 اخیست او له هرې حادثې سره به یې وویل: «خدایه ته راضی شې!»

خو زما او دده په جهان بینۍ کې یو څه فرق و؛ ما ته با دده له هر لوبډو سره دده د
 اوږده عمر منډې او سترې رایه یاد شوې او دامې سنجولای سو چې ده د ځوانۍ په
 شپو کې څومره سخت وظایف اجراء کړي او څنگه د خپلې معصومي عقېدې په سیورېکې
 دده د عمر طلايي ورتې د نورو تر هوسونو او جاه طلبیو قربان شوي دیاو دته له خپلو هڅو او
 قربانیو نه یوازې همدا یوه کلمه «شکر» او اوږد احتیاج ورپاتې شوی دی. سخته غصه
 راغله او د تور انتقام لوګي مې ماغزه و خوځول، زړه مې په ټوپو شو او گامونه مې بې وانه
 ارت او چت شول. گوره چې څه راوشول او پښه مې لاړه، په ځمکه ولگېدم او کینه
 ځنګل مې ژوبله شوه، د شاله خوامې د نجونو یوه ټولي چې په او بو پسې ته راباندې و خندل
 - سخت خپه شوم. په بېړه پاڅېدم، خوبیا ولوبېدم او دا وار له منډه و و تم او ځان مې په
 ځغاستو د جومات بیالي ته ورساوه. زه چې له اودسه خلاصېدم، ملا صاحب د مازیلگر
 آزان و کړ او په مایې هم غږ و کړ چې راوچت شه جمه تېرېږي. بېړه مې و کړه او ځان مې
 جمې ته ورساوه، په ملا صاحب پسې مې نیت و تاره - موږ لا دوه رکاته نه وو خلاص کړی
 چې د جومات په دروازه کې خړپې شو او ورپسې د جمعه خان اکا غږ پورته شو:
 سور گله! ته تر سر شه، علم گل دې داسې راو گرځي. هلې هلې برکت پوسئ بر
 سر ته یې تېر کړئ.

له دې خبرو سره جوخت د ځګړوي آواز پورته شو. د ټولو لمونځ گذارانو حضور
 خراب شوی و، ځینو بزگرانو د لمانځه په وروستي صف کې اوږې را کږی کړې او
 د ستر گوله کونجونو نه یې کسښې خواته وکتل. زه هم گناه کار شوم او دا کار مې و کړ،

د اباسېن سپېدې _____ سليمان لايق
خوڅه مې ونشو ليدای او يوازې دومره پوه شوم چې هلکانو يو شی نيولی او د جومات
برې خواته يې راکارې. گوره دا به څه وی؟ بيا څه پېښه شوې ده؟ ښايي د جلب يا د بېگار
سپايان به راغلي وي او ملک کا کا به تغرونه او توشکې ورته راوړې وي، نو دا ځيگروي
ولې؟ ښايي علاقه دار راغلی وي!

پاتې لمونځ په همداسې و سوسو کې په ما باندې ډېر اوږد شو، خو آخر پای ته
ورسېد. په دعا باندې چندانې خلک پوه نه شول او چې دعا خلاصه شوه، ن ټول کليوال
راپورته شول او تـ□ـ رنځور مساپر راچاپير شول.

پيروا کا وويل: دا غريگوتې تېره شپه دلويې لارې سره د کلي سموار ته رسېدلې و
او هماغلته پاتې و. خوارکې سخت رنځور دی، د سماوار خاوند زه يې خبر کړم او ما
هلکان له ځان سره بوتلل او دلته مې راوړد.

بزگرانو په ډېر غور د پيروا لا لا خبرو ته غوږ اېښی و او په ځير ځيريې رنځور پرديس ته
کتل.

هر چا به د پردیس په باره کې يو څه ويل او خپله تبصره به يې کوله - يوازې زما پلار
چوپ و، خو په سترگو کې يې دوه رنې او ښکې ځلېدلې.
انځر وويل: خوار سپين زيری دی، ښايي کوم زوی به يې چيرې نو کړوي او دی به دهغه
پوښتنې ته ځي.

رنګين چې د کلي يو نومولی زلمی و ويې ويل:
ماته ښکاري کې دا سبز د غريبي لپاره خان آباد ته روان دی او يوازې ژمی هلته
تېروي.

يوه سپين زيری سړی وويل: نه داسې نه دهو له کاليو يې داسې ښکاري چې خرکار
دی او د کتغن په خرو پسې راغلی او دابه يې هم انگيرلې وي چې له دې خوا به مالګه يې بار
کړي. هر چا هر څه ويل، خو ده پخپله هيڅ نه ويل - له واکه تللی و او په ځان نه پوهېده -
شونډويې تور خرو کې نيولي وو او ستر. يې يې پټې وې، پرله پسې خريده او کله به يې په
ځگيروي کې څو بې مفهومه کلمې له خولې راووتې، خو معنایې چاته نه ورتله او مزې نه
يې پوهيدو، د غاړې رگونه يې جگ جگ الوتل او له بدنه يې دبې تاو جگيده او له خيرنو

د اباسېن سپېدې _____ سلیمان لایق

کالیو څخه یې سوړ وړم پورته کېده .

یوه زړه او پیوندې خور جینه یې سرته پرته وه، یو شکېدلی کوڅو یې په ځان و او په یوه تور وړین پری یې کاک په ملا باندې تړلی و - سترگې سې د سر په کاسه کې ښکته تللې وې او د سر خولۍ یې د خپرو له کبله شورۍ شوې وه او د خمتایو زوړ لنکوټې یې پر سینه باندې ول ول راپروت و .

خدایدوست اکا د جومات ملاته مخ راواړاوه ویې ویل :

د پردیس حال ښه نه دی، ښایې پور پرې کړي، باید دده کالي او پیسې خوندي شي . ملا او د کلي سپین زیروته د خدایدوست اکا خبره پخه ښکاره شوه، د پردیس خور جینه یې وپلټله، بیا یې دهغه له ملا نه تور وړین پری خلاص کړ، چکمن یې ځینې ویوست، د زړې برکې د واسکت استریې په غور وکوت، بیا یې د پردیس د کمیس تنۍ پرانېستې، کاته یې چې یوه کڅوړه یې د تاویز په شان تر کمیس د لاندې په غاړه کې پرته ده. هغه یې ترې خلاصه او دده کالیو سره کیښوده . د کڅوړې په مینځ کې یو دلسو روپیو کاغذ او یو څه تورې پیسې چې گرد سره دوه نیمې روپۍ کېدې پرتې وې. د خور جین په یوه پله کې یې د وچې ډوډۍ څو ټوټې، یو څه وچ توت او په یوه غوټه کې لږ شین چای، یو د نسوارو کدو، یو څه زړې ټوټې، لږ خام تار او یوه ستن پیدا شول .

په بله پله کې د ماشومانو یو و شسکت او د خوړو یوه غوټه پرته وه او همدا وه د پردیس ټوله هستي .

د جومات ملا مخ خلکو ته راواړاوه او ویې ویل :

تاسې شاهدان او سۍ چې دا سپین زړی نور څه نلري او همدا شیان دده ټوله هستي ده .

بزگرانو د ملا خبره تائید کړه او دا شهادت یې ومانه .

د خدای په کور کې د یوه بدمرغي بنده په باره کې مرکه روانه وه خانگل وویل :

که چېرې مړ شي څه به کوو ؟

د خانگل پوښتنې ته هیچا ځواب ورنکړ، بیا د پخپله وویل :

که چېرې د شپې مړ شو، څو تکړه هلکان دې مړۍ واخلي او د کوز کاک په جومات

د اباسېن سپېدې _____ سلیمان لایق
کې دې واچوي او باید دا راز پټ و ساتل شي او د کلي خبره د باندې ونه وزي. ځکه که
مړی خېن کړو او حکومت خبر شي یا د مړی خپل خپلوان راشي او دعووی وکړي، خدای
زده چې څه چارې به راوشي .

بل لمونځ گذار وویل :

هو ! دا کوټوالان موږ پېژنو، له دې خور جینې به خامخا د سرو زرو صندوقچه او له
دې دولس نیم روپیو نه به ډېر څه جوړ کاږي، قتل او پور خويي لا په ځای پرېږده ! .

خدایدوست اکا دلته بیا سر راپورته کړ، غاړې یې تازه کړې او ویې ویل :

ماته د خدای قهر د حاکم تر قهره سخت ښکارېږي - که دا پردیس او هر دم شهید
بنیادم له دې ځایه لږې کړو او بل چېرې یې واچوو خدای به راته په قهر شي ؛ تر ټولو غوره
لاره داده چې ملک خبر کړو او داسې چې لاتراوسه ژوندی دی وروښیو او مال یې دهغه
تر نظر تېر کړو .

خانگل د خدای دوست خبره پریکړه او په تمسخر یې وویل :

خیر نو د ملک غوا به انګه شي .

دا خبره سپین ږیرو نه د ځوانانو خولې ته ولویده او سره یې تاوده شول. خدازده څه
پېښه شوه چې د خانگل او خدای دوست اکا زامن سره ولاړ شول او په جنگ او جګړه یې
لاس پورې کړ، د خدای په کور کې دفتنې اور ولګېده او هلته به چې مقدس آیات لوستل
کېدل ناوړو او شرمناک الفاظ د لمونځ گذارانو له خولې راووتل، په پانو ښځو باندې
تومتونه وویل شول او په معصومو زلمیانو گناوې وتړل شوې.

زه له جوماته لا ماښام خورته راغلی وم، یوه شېبه مې د کور له بامونو نه واوره وتوږله
او بیا راغلم، له خویندو سره د ماخوستن په ډوډۍ کیناستم. ادې مې د لادې شورواپخه
کړی وه - ډېرایی مزې زه او دا ځکه چې سره جواړی ډېر بې خونده او بدمزه وي. موږ لا
دیترخانه نه وو پورته شوې چې پلار مې د ماخوستن له لمانځه راغی. ټول یې مخې ته
ودريدو. دې بر سر تېر شو او څنگه چې کیناست ماته وویل : هغه رنځور پردیس په جومات
کې یوازې پاتې شو، هلکان د ماخوستنې لپاره کورونو ته لاړل. ته ژر خپله ډوډۍ وخوره او
ورشه چې هغه غریبگوټی چېرې بې کلمي او توبې مړ نه شي !

د اباسېن سپېدې _____ سلیمان لایق
 ډوډۍ مې خلاصه کړه او سمدستي له کوڅه گاوو تم. واوره تر زنگانه او بښتې وه.
 وریځې په آسمان کې خورې شوې وې او ځای ځای یو نیم ستوری لکه د یتیم او بښکې د
 آسمان د مخ په شنو چاودو کې ځلیده. گړندی باد روان و او د کوڅې شاوخوا د ونو په
 لښتو کې یې د غم سازونه غږول.

د کلي سپي غلي وو او د لارې په اوږدو کې هیڅ حرکت او ژوند نه محسوسېده.
 جومات بښاته نژدې شوی وم چې سخته ویره پیدا شوه. گامونه مې اوچت کړل او منډه مې
 پسې واخیسته. ناڅاپي مې پام شو، د منډو په مینځ کې مخامخ لیوه راته ولاړ دی، زبون مې
 ووهل شو او لرزه مې په صورت راغله، غوښته مې چیغه وکړم، خو د جومات خادم پیرک
 راباندې ناري کړي:

څو ک یې ولې ودریدې؟

ما وویل: زه یم، خدای دې خوار که! نژدې دی زړه را کې چوولی و. ده وخنډل،
 رانژدې شو او په غیر عادي توګه یې خپل ځیره او پرېړ لاسونه د پوښتنې لپاره راوغځول او
 سترې مشې راسره وکړل، د سترگو سپین یې د تور مخ په کاسه کې ولرېښېدل او بیایې په
 سهم جن آواز راته وویل:

راغلم، گومان مې کاوه چې هغه رنځور به په جومات کې یوازې وي. ما وویل:
 هو خیر یوسي! ته خو یو زړه سواندی او ښه سړی یی، مګر په زړه کې پوهیدم چې
 پیرک د مساپر د پاره نه دی راغی، بلکې د خورجین او کوڅو له پاره راغلی دی او دا ځکه
 چې ده څو، څو واره له جومات نه د مساپره پښې او ځنې داسې نور معمولي کالي غلا کړي
 دي. نورې خبرې مې سره ونکړې او دواړه د جومات دروازې ته رانژدې شوو، ورمې
 خلاص کړ او ننوتم، د جومات فضا د تیلې ډیوې لوګي ډکه کړې وه او بد بوی پکې
 خور شوی و. مساپر د شولو د وښو د پاسه پروت و او هماغسې خړېده، د سترگو توریې
 تښتیدلې وو، د ډیوې زیړه رڼایې په مخ باندې رپیدله او د خولو کوچنۍ دانې یې په مخ
 باندې ځلېدلې.

د مساپر د ژوند تاریخ د خیال په ورثو کینولم او ورو ورو یې د خوب څپوته
 وسپارلم- تللی وم او داسې تللی وم چې بیا د کلي د څړه ځوانانو په راتګ او پریوتو هم نه وم

د اباسېن سپېدې _____ سلیمان لایق
خبر شوی .

یو پار شپه به پاتې وه چې له خوبه راویښ شوم، ډیوه ډېره تته لگېده خړه گان
شاوخوا په درانه خوب ویده وو، د پردیس خوله وازه پاتې شوې وه، د سترگو توریې
تنبتیدلې او د سینې خړکی یې غلې شوي و. د باد آواز نه اوریدل کېده او طبیعت د درانده
سکوت پرستن په سر رانښکودې وه، په جومات کې هر څه پخپل ځای وو، یوازې د مړه
مساپر کوڅو چاوری و.

هغه شپه تېره شوه او په شپې پسې میاشتې او کلونه تېر شول، ډېر خلک په دې لار
راغلل او لاړل، مگر هیچا د هغه مساپر پوښتنه بیا ونکړه او هسڅوک پوه نه شول چې دی
څوک و او چیرې ته ؟

۱۳۴۳ کال

د کارخانې جشن

د ښار په خلنو کې د خارخانې د پرانیستلو د جشن خبرې خورې وې .
هر چا به هر څه ویل او د جشن په باره کې به یې خپل او ریدلې نورو ته اورول .
ماشومانو به په ښونځیو کې، کارگرانو په فابریکو کې او ښځو به په کورونو کې د جشن په
باره کې مړ کې کولې .

علي مراد حمال بیا تر ټولو د جشن په مړ کومین و، څنگه به چې د جشن نوم
واخیستل شو دده کوچنی سترگې به د پلن مخ په کاسه کې راڅرخیدې، د پټې پورې به یې
سپورمې ورپیدې، پخپله کوسه زیره به یې لاس رابښکود او په مغرورانده انداز به یې وویل :
« داجشن زمگړ دی او دا کارخانه ما درولې ده . »

ددې وینا سره سم به علي مراد د خپلو لاسونو ورغومې چې داوښ د تلې په شان د
کار له زوره کلک شوي او ښوی شوي وو انډیوالانوته وښودل او دا حرکت به یې په یوه
فاتحانه خندا پای ته ورساوه .

کله کله به یې لا خپلې زړې ځولې ته چې لکه د غڼې جاله په تارونو کې رابنده وه
اشاره وکړه او و به یې ویل :

« ما همدا چکمن د همدې ارخانې په جزړولو کې زوړ کړیدی »

ځینې وخت به یې د خبرو په ترڅ کې ستونې وپرسېدې او د کوچنیو سترگو په تورو
مړیو کې به یې د اوبښکو کړۍ را پیدا شوې . دا وخت به علي مراد ته د خپل زلمي زوی
قنبر مرگ ورپه یادوی و . قنبر په همدې کارخانه کې تر واگون لاندې شو . علي مراد لا
داوښتي واگون تر درانه بار لاندې د قنبر زگیروي اورېدل او هغه ویني یې لالیدلې چې
د قنبر له ځولې نه دده د خمتا په څر و اسکت را بهېدلې .

- اوه ! څومره ښه زوی مې و ! څومره به یې زما خاطر ساته ، یوه ورځ چې دې خپلې
مزدورۍ پنځه روپۍ یې خرڅې کړې وې څومره ښکښل مې ورته وکړل مگر دې بنده له
حیا نه حتی خپل سر راپورته نکړ . ده زما تر مخ یوه ورځ له خپلې ښځې سره زړورې خبرې
ونکړې او زما له شرمه یې یو ځل خپل ماشوم ته ناز ورنکړ . اوه ! زه څومره غریب او بې

د اباسېن سپېدې _____ سلیمان لایق
کسه یم، زما قسمت خومره خوار دی او دازه خومره بدمرغ او نامطلوب انسان یم. آخر
زه به دا پاتې عمر څنگه تېرومه او د خپلې بدمرغۍ داستانونه به چاته وایم. دا کوچنی ماشوم
به څوک لویوي او دا ځوانه نرور به په څه هیله صبرومه؟ قنبره، قنبره زویه! د خدای د پاره
زه ډوبېرم.

دا خبرې به د علی مراد پې خاطر کې وگرزېدې او ورپسې به د اوښکو سیلاب دده
د نرۍ زیرې له سپینو وینبستانو ته دده په شکېدلي گریوان راخوړ شو، په زوره زوره به یې
وژړل

او زړه به یې تش کړ، خو دده اوښکې به لکه د ثور باران کم دوامه وې او ژر به دده
په زړه کې د نامیندۍ د تورو وریځو له شانه د هیلو زرین لمر راوخوت، مسکې به شو او
دا ساده جمله به یې له خولې راووته:

«که خدای کول په نږدې وخت کې به کارخانه چالانه شي.»

ده به په ډېر سادګۍ کې نورو مزدورانو ته د ازقري ورکاوه:

«که خدای کول زموږ او ستایې ژوند به له دې کارخانې سره سم شي.»

ده د مطلب د کارخانې د بنسټ ایښودلو په وخت له یو ستر مامور څخه اورېدلی و
او کلک باور یې پې لاره. ده به داهمخ ویل چې دا کارخانه په حقیقت کې زموږ ده او ګټه
به یې پخپله موږ ته راوړسېږي.

همدا هیله وه چې په علي مراد یې سره له ټولو بدمرغيو د خپل زلمي زوی مرګ
زغملی و.

دیکشنيې ورځ راوړسېده، د جشاورځ او د مزدورانو د نیکمرغۍ ورځ!
علي مراد د خپل ښایسته لمسي سترګې په رنجو کړي، خپله زنگ وهلې زړه بیاتي
یې راواخیسته او د ښایسته ماشوم د سروینبتان یې د وټې^(۱) په څیژ گردو سکنتل.
دقنبر د واده د پسې گل سيب دسمال یې راویوست او په سړيې وروتاړه، بیایې په
غېږ کې واخیست او د کارخانې په لور رهي شو.

۱۱- وټی = ځوندي، پوپک

د اباسېن سپېدې _____ سلیمان لایق

- خدایه! لکه چې راباندې ناوخته شوې ده، گوره چې نقل یې لانه وي ویشلي.
اوچت اوچت ته، خو د ځوانۍ تگ یې نه وپاتې، هلک یې دروند شوی و او سایې
سوله. ماشوم په ټوله لار کې خندل او له خوشالۍ نه یې د خپل نیکه په غیر کې ټوپونه وهل.
ځای تهڅ رانږدې شول، د کارخانې د ننوتلو په لار دوه کتاره وسله وال ژاندارم او
پولیس ولاړ وو. هالته لرې د کارخانې په مینځ کې د جشن سره او سینه بیرغونه رپېدل.
د سړک په سینه باگدې د گړنیو موټرونو پرله پسې بهیر راروان و. د دروازې په خوله کې
نابلدو گړي دریدلي وو او د میلنو ټکټونه یې کتل.

- «خدایه دا به څوک وي؟» علي مراد دا سړي پخوا هیڅکله دلته نه ولیدلي. دهغو
مزدورانو له جملې نه هیڅوک نه ښکاریدل چې دا کار ختنه یې جزړه کړې وه. نجاران،
ختهگران، مستریان، حمالان، حتی ډریوران او کرین کاران هم نه لیدل مېدل. د فابریکې
د دروازې له خولې نه د انگرېو ه برخه څرگنده ښکارېدله هلته ټول د خولیسو او دریشیو
ځاوندان راټول شوي وو، د جمیعت د خندي او شور آواز چې د لوړو لوږیسپیکرونو له
آواز سره یو ځای شوی و تر عمومي سړکه پورې رارسېده، علي مراد دروازې ته نږدې شو،
خو د دروازې ساتونکو د هغه مخه ونیوله، ده نانمونکې زارۍ شروع کړې او د دروازې
نظم ته یې صدمه ورسوله، د جمیتي خلکو د مراسمو نزاکت د یوه بې حیښته او بې ارزښته
سړي له خوا خراب شو. د دروازې ساتونکو حوصله یې تنگه کړه، سپایانو ته اشاره وشوه،
یو پرې توربخن پولیس رامنډه کړه او علي مراد یې داسې خپره وواهه چې لنگوټی یې یو گز
له سره لرې گوزار شو، بل پولیس د شاله خوا وواهه او علي مراد خوار کی پر مخې ولویده.
ماشوم لمسی یې له غیږې په ځمکه گوزار شو او سخته چیغه یې له خولې راووته.

د بېدفاع او نامیند مزدور ژبه گونگه شوه او سترگې یې د اوښکو پردو پټې کړې.
هالته لرې د موټرو د پارک ساته شور ځوږ پورته شو، خو تنه مزدوران په منډو
د سړک مخې ته راووتل او علي مراد یې له خپل لمسي سره د پولیسو له ډلې او د تشریفاتو له
سیمې نه ویوست. نندارچیان له ونو او د سین د غاړې له جگ دیوال نه چې د فابریکې
د مراسمو د سیل لپاره یې ختلي وو رابښکته شول او تر عاي مراد راوخر خېدل.
نجف د مزدورانو کړۍ ماته کړه، ورننووت او په مغگو گانه اندازې وویل:

د اباسېن سپېدې _____ سلیمان لایق
کینه، دلته کینه، احمقه بوډا! تمامه ورځ به دې ساده مزدوران غولول چې
دافابریکه د تاسې ده! اوس پوه وی چې دافابریکه د چا ده؟ که نه یې پوه شوی یو ځل بیا
ورشه چې پوره دې وپوهوي.

ټولو مزدورانو وخنډل. علي مراد له غصې نه ډک سر راپورته کړ، کاته یې چې
بدخولۍ او بې پروا نجف مخامخ ورته ولاړ دی. بې کمیسه، برکي واسکت او هماغه
پخوانۍ پیوندې پرتوگ یې اغوستي وو، د تور او سپینو پرتوگان یې تر زنگنو پورې
راخوړند او یو خیرن رنگه ټونکریې تر غاړې راتاو کړی و، لویه خوله، تنگې سترگې او غټه
ببره ککړۍ، پولادې مټې او بېباکه آمرانه وزه.

علي مراد وار د وار زړور او سرکش نجف وپیژاند او په ډک ستونې یې د لومړي
ځل لپاره اعتراف وکړ:
تاریختیا ویل.

نجف د واسکت له جیبه یو موټی خیرن توتان راوايستل او د علي مراد لمسي ته په
لمن کې واچول، بیایې مخ علي مراد ته واوره او ویې ویل:
وعده راکوې چې بیا مزدوران نه غولوې؟!
-ډاډ در کوم، اوس پوه شوی یم!

نجف وخنډل او په داسې حال کې چې د علي مراد یتیم لمسي یې پخپل خټ باندې
سپور کړ- ویې ویل:

فقط ته دومره ویلی شي چې نجف زما د لمسي خردی او بس.
وروسته یې په ډاډه لهجه علي مراد ته دا خبره تکرار کړه:
دا کار گران هیڅکله مه غولوه، داسې لاروښیه چې دوی پخپله خپله دنیا جوړه
کاندي.

علي مراد مزدورانو ته مخ ورواړوه:
راځی، راځی زامنو د کارخانې د خاوندانو د چرچولو له سیمې رالړې شی، هلته به
بېرته راوگرځو چې دا کارخانه زموږ شي.

کابل ۱۳۴۷

دوه جوالیان

ماسپېنېن ناوخته شوی و. په آسمان باندې د ژمي خړې وربخې پلنې شوې وې او د واورو وړې دانې اوريدلې، یخ باد چلیده او د واورو څپرکي یې له یوې خوا بلې خواته شړل. د منډي چارچلند سوړ و او زیاتره د کانونه تړل شوي وو.

سهراب د یوه خلاص دکان خواته د دوو پښو په سر څک ناست و. یوه زړه شړی یې تر ځان راتاو کړې وه او په شایې تر شړی لاندې د پرسر پرې ولونه له ورايه ښکاریدل. د تور پټکي تلمبوزک یې وهلي و او دهغه له چاودنهيې یوازې دوه سترگې ښکایدلې. هاخوا د سهراب مقابل لوري ته د یوه تړلي دکان تر مخ، یو بل زلمس جوالي د جوارو انډیو ته تکیه وهلي وه، لاسونه یې تر تخرگو لاندې ننه ایستي وو او د پوزې ونې او به یې په بریتونو باندې رابهیدلې. یوه زړه او پمنه قره قلی خولی یې په سر وه او د سپخیدلیو درزونو چاودنه یې له ورايه ښکاریدل. د برکې بالاپوش یې ډېر زوړ نه و خوزیات خیرن شوی او کرغیرن شوی و.

پیوندې کلو شې یې په پښو وې او د شړیدلي پرتوگ نه یې د زنگنو سترگې راوتلې وې. پری یې درلود خو په شاسې نه و تړلی او مخ ته یې په ځمکه باندې سېنې و. سهراب هغه سرتريايه له نظره تېر کړه، مگر ویې نه پیژانده او نابلدورته ښکاره شو. سهراب په همدې منډې کې څلور کاله جوالونه چلولي وو، مگر داسې یې هیڅکله نه و لیدلی. دی په اورډو فکرونو کې لاړ:

گوره داسې به څوک وي؟ .. دوه ورځې پخوا د ملا برات علاف څلور بوری وړه له همدې منډې نه ورک شول، ... خدازده چا به وړي وي، که دې سړي وړي وي؟ ... نه، نه، دده رنگ غلوته نه دی ورته، دی هم زما غوندې یو هر دم شهید سړی دی ... موږ غریبان یو، خو غله نه یو، غله نور دی! ...

کله چې سهراب د چرت له اورډو پړاوونو څخه راوگرزیده اوریا زیاته شوې وه او نور د کار د پیدا مېدو چانس کم و. له ځایه را ولاړ شو، خپله شړی یې په اورډو راسمه کړه او

د اباسېن سپېدې _____ سلیمان لایق

مخامخ نابلد جوالی ته وگغی. همدا چې ور نېر دې شو، غریبې و که :

خنګه یې یاره ؟

مقابل سړي په داسې حال کې چې په بریتو کې یې د مسکا خپې زخز عیدې ځواب

ور که :

جوړ دې یې آشاء !

- خه نومیري ؟

- پردل،

ستا نوم خه دی ؟

- زما نوم سهراب

- د کوم ځای یې ؟

- د کرباغ یم .

ته د کوم ځای یې ؟

- زه ؟ نو خه ترته ووايم ! زه لا کوچنی وم چې زما مور او پلار په غور بند کې مړ شوي

دي. زه هماغلته لوی شوم؛ خلکو ویل: پلار دې له کومې بلې خوانه دلته راغلی و. خدازده

زما پلار به له کومې سیمې هلته غریبې پسې راغلی و، خو خلک وایې چې بڼه سلوی و .

سهراب وویل :

د پلار سړیتوب به دې خه پکار شي، دا وایه چې خه یې درته پرې یښي دي ؟

- خدای دی وبخښي هیڅ نه دی ترې پاتې !

سهراب وخنډل او ویې ویل ! نو خه بڼه سړیتوب یې لاره ؟

پخواتر دې چې سهراب ددې وروستی پوښتنې ځواب ته انتظار وباسي، لکه یو

ورک مطلب چې یې په ذهن کې سمدستي راپیدا شوی وي ژر په تلواریې پردل ته وویل :

بالا پوښ دې بڼه بالا پوښ دی، مگر دا بختوره خولی چادر کېده ؟

- دا خوز موز یوه همسایه را کېده !

- ستا همسایه ؟ ته همسایه لري ؟

- نه ، نه یې لرم !

د اباسېن سپېدې _____ سلیمان لایق

- نو څنگه دې وویل چې دا خولې زموږ همسایه را کړیده؛ کوم همسایه دې ښود؟
- د علاقه دار صاحب همسایه!

سهراب د پردل دې هېرې ته له خدا شین شو او وپې ویل:
ته څه بلا سړی یې، پر دې همسایگان خپل بولي!
پردل لږ سور غوندې شو، په لوړ او جدي آواز یې وویل:
ولې علاقه دار خوزما بادارو.

سهراب دا ځل داسې مست و خندل چې د خندي له زوره یې له سترگو او ښکې
راو بهیدې او له دې سره یې پردل ته وویل:

ولې داسې نه وایې چې خور هم دهغه و، همسایه هم دهغه و او زه هم دهغه وم.
پردل چې یو مخ ماتې، بې خولې او بې زړه سړی و او له بازاری کارگرانو او د بازار
له چاپیریال سره ښه بلد نه و، د سهراب پر له پسې پوښتنو وار خطا کړ، نو ناڅاپي یې
شونډې پرانیستې او په یوه کچه او بېخونده لهجه یې سهراب ته وویل:
ته پخپله ښه سړی یې؟

ددې بې ارتباطه خبرې له اوریدو سره سم په سهراب باندې د خندي داسې لي. نی
ځپه راغله چې کو کې یې له خولې ووتې او بلوډي یې ونيول.
دا ځل یو د کانداری ته چې دوی ته نیردې پخپل د کان کې ناست و د سهراب په لوړه
خندا غصه ورغله، د د کان خولې ته یې ورو دانگل او په ترڅه غاړه یې سهراب ته وویل:
احمقه ځې او که در کته شم!

سهراب ځواب ورنکړ، خو خپلې غضبناکې سترگې یې ورواړولې او سمیستي مخ
په بازار و خوځید. پردل هم را ولاړ شو، کالي یې و څنډل او په سهراب پسې رافې. سهراب
مخامخ د منډیې د لویې دروازې په سماوار ننوت، بر سر تېر شو او د تخت د پاسه په پوز کې
باندې اوږد وغځیده. پردل هم راغی او ده ته نیردې، په یوه تیاره گوټ کې پټه خوله
کیناست.

یو شېبه وروسته د سماوار شاگرد سهراب ته ویریده:
څه شی خورې؟

د اباسېن سپېدې _____ سلیمان لایق
سهراب په داسې حال کې چې سترگې یې لاکه د بښېنې مری د تور لنگوټي دولونو
لاندې برېښېدلې، په درانه او کرار آواز ځواب ورکه: زه وروسته ډوډی خورم؛
شاگرد دا ځل پردل ته مخ وړاوه:
ته څه شی خورې؟
- زه یې نه خورم، ماهیڅ نه دي. ټلي!
- نو دلته د څه لپاره راغلی یې؟
سهراب په دې وخت کې راپه ډډه شو، نسواریې تو کړل او د سماوار شاگرد ته یې
وویل:

پرې یې ښه، پیسې نلري.
د سماوار شاگرد د سهراب دریمگرتوب ونه مانه، پردل ته پسې کلک شو او
راولامړې که. خو څنگه چې هغه لټیدو ته قابو شو، د بالاپوش لمنې ته یې د سهراب پولادي
منگولې ورسیدې، دی یې په بیرته کیناوه او د سماوار شاگرد ته یې په ځیره لهجه وویل:
ورشه ځناوره، یوه چاینکې ورته راوړه!
د همدې خبرو سره یې د لسو روپیو نوی کاغذله ملا راویوست او وروایې چاوه.
ډوډی په چوپیا کې زخوړل شوه. گوره چې زلمیو جوالیانو به یو د بل په باره چې
څه فکر کړی وي او خدازده چې دمست سهراب د خنداو کاروان ولې دریدلی و، ولې
پردل ته یې ځیر ځیر کتل او د هغه له قره قلی خولې نه یې نظر نه غړاوه. کله چې وروستی
گوله جگه شوه پردل وټوخیده او کچه شانې مسکایې په شونډو راغبرگه شوه. ښایې دی
به له دې چوپیانو په تنگ شوی و او غوښته به یې چې دا د غم کمبله ټوله کړي. سهراب ورته
وخنډل او ویې ویل:

وايه څه دې په زړه کې گرزي؟
- که ستا خوښه وي زه به یو ځل په کار پسې ووزم!
سهراب نو څه ون ویل، خو په یوه مسکایې دده غوښتنه تائید کړه.
پردل راولامړ شو، خپل پړی یې واخیست او ووت.
سهراب یوازې پاتې شو، سړیې په زگنو ولگاوه او په چرت کې ډوب لاړ. خدازده

د اباسېن سپېدې _____ سلیمان لایق
 د څه په باره کې یې فکر ناوړه چې د جوالیانو شور بگت یې د فکر سلسله و شکوله او وچت
 له ځایه را ولاړ شو. د سماوار کار کوونو او میلمنو گرد د باندې خواته منډې کړې.
 سهراب چې څنگه راووت سترگې یې په پردل ولویدې. زړه فله فله یې له سره لویدلې وه
 . د برکې د کوټ جیبونه او گریوان یې شکیدلي وو، د خمتا په کمیس یې د پوزې وینې
 رابهلېدلې، په سترگو کې سې دوه غټې او ښکې غوټه شوې وې او گرد چاپیره جوالیانو
 رانیولې و.

سهراب ته سخته غصه ورغله، د جوالیانو مینځ ته ورننوت او جیغې یې کړې:

لاس ونیسئ، لاس ونیسئ!

جوالیانو لاس ونیو او سهراب ته یې کوڅه ورکړه - ده د پردل خولې له ځمکې را
 وچته کړه او دی یې لاس نسولی د جوالیانو له مینځه راویوست.

سهراب د منډیې ټولو جوالیانو پیژانده او په درنه سترگه یې ورته کتل. دوی پوه
 شول چې وهل شوی جوالی د سهراب خپلوان یا ملگری دی او هغه ډېر پې خپه شوی دی. یو
 غنک رنگی پریږ جوالی چې نري بریتونه او کوسه بزیره یې درلوده او د منډیې د جوالیانو
 مشر و د جوالیانو له مینځه راووت سهراب ته نېرې راغی، په اوږه یې لاس ورکېښود او
 وې وویل:

سهرابه! ته گوره دانادانه سړی د کرایو نرخ خرابوي. څو واره ما پخپله ورته وویل
 چې دا پټی تر لاهوری دروازې پورې لس روپۍ کرایه لري، پام کوه چې کمه یې نکړې،
 مگر دی حاضر شو چې په اووه روپۍ یوسی. دا جوالیان چې دی یې وهلی دی ملامت نه
 دي، د دغو خوارانو خو ملاوې تر دې جوالونو لاندې ماتې شوي. ډوډۍ نلري، جامه
 نلري، ټاټوبی نلري او شپه ورځ همدا پټی چلوي. که چیرې د پټي نور هم پې درانه شی
 دا خواران به څه کوي!

سهراب په دقت دا خبرې واوریدې. په په وچولې کې یې د غضب غوټې ويلي شوې
 او فقط دومره یې وویل:

د نابلدانو بلدول په کار دي، وهل یې نه دي پکار. دی هم غریب دی او پټی چاوي.
 بیا یې د پردل خولې ورپه سر کړه او د پوزې وینې یې د خپل لنگوټي په شمله

د اباسېن سپېدې _____ سلیمان لایق

وژپاکې کړې او له ځان سره یې مخ په بازار و خوځاوه.

دد کانونو او اپارمانونو د بخاریو لوگي لکه درنې وریځې بازار ته رابښکته شوي وو

او هوا یې لو گجنه کړې وه. سهراب پردل ته وویل:

شپه نېر. دې شویده، گامونه اوچت اخله.

- چیرې به څو؟

- زما ځای ته!

- ستا ځای چیرې دې؟

- ټول جوماتونه، د حمامونو گلخنونه او په اوږی کې درست گراژونه، د پليو

لارې، د د کانونو مخې، هر میدان او هره پوله!

سهراب پوښتنه وکړه:

ښه ستا ځای چیرې دی؟

پردل په داسې حال کې چې ژبه یې نښتله ویې ویلې:

زما ځای د علاقه دار صاحب کور.

له دې خبرې سهراب برچ وهل او ډېرې وخنډل، بیایې پردل ته وویل:

دا علاقه دار خوار څوک دی چې هر شی یې ته د ځان بولي؟

- دا خو زما د دولسو کلونه بادار دپ کنه! مگر زه یې اوس شپړلی یم. همدانن تمامه

ورځ دا سودا را سره وه چې شپه به چیرې تېروم...

سهراب په همدې ځای د پردل خبرې پریکړې او پوښتنه یې ترې وکړه:

پس له دې به څه کار کوې؟

- همدا جوالي توب.

سهراب پښه و نیوله او یو ځل بیا د پردل سر او اوربوز ته ځیر شو، ویې خنډل او ویې

ویل:

خولی دې جوالیانو ته نه ده ورته، ولې کلینري نه کوې؟

- څنگه ته کوم موټروان پیژنې چې ما کلینر کاندې؟

- ته څومره ساده او کم عقل سړی یې، که زه دومره معتبر وای ولې به مې پخپله دا

د اباسېن سپېدې _____ سلیمان لایق
پټې چلول !!

پر دل او سهراب په خبرو، خبرو کې له ښار ووتل او د واورو په یوه نري منډه کې یو پر بل پسې د کلیو د جوماتونو خواته لاړل. د ماښام تیاره زیاته شوه او دوی یې پخپلو څپو کې ورک کړل.

سهراب سبا وختي د ښار پر لور راغی. ږیره یې بېره شوې او سړيې ډېر زیات ریسدلې و. په سترگو کې سې د فجري خوشالتیا گناه پټه شوې وه او ځای یې یوه داسې توفان ته پرې یښی و چې د گونگ او بې تعبیره انتقام برېښناوې یې خوریدلې، قدمونه یې درانه شوي وو او په خیر کې یې د لوی غم څپو کو کې وهلې. د دکان مخې ته ورسید او بې له دې چې سلام واچوي د خپل لاس بوتل او پوړۍ د حکیم ډي مخې ته کیښودل:

دا کتر صاحب دا بېرته واخله!

حکیم جي سهراب ته ځیر شو، بیایې لاس دواته وروغځاوه او پوښتنه یې وکړه:

څنگه! دوا فایده ونکړه؟

- نه هغه مړ شو! داسې وویل او بې له دې چې د دوا پیسې وغواړي په تنگه کوڅه کې مخ په ښکته روان شو.

هله یو بل سړی چې غوړه شلیدلې کړتۍ او پتلون یې اغوستي وو خپل پولادي سوک په ډره وواهه او فریاد یې ویوست:

آه موږ خومره آسان مړو!

له دې خبرې سره جوخت په آسمان کې د پسرلي لومړنۍ برېښنا وځغلیده او د تالندې هییت د زاړه ښار ویده هلوونه ورپرېږدول او له خوبه یې پاڅول.

کابل - ۱۳۴۶

څو کی ماشین

گوره خو زره پیرۍ به په تې هسکو غرونو تېر شوې وي؟ څه شپې ورځې، څه سخت ژمې، څه واورې، امرې او څه چپاوونه به یې لیدلې وي؟
خومره بېوزلي پر دیسان به ددې جادو گرو غرونو په گردلو او د واورو په لېږدونو کې
بې لارې شوي او په شاوخوا پسچو کې مړه شوي وي.

څه قافلې، څه مهاجرین او څه اښکري به د توفان په منگولو او د ژمې په هیبت کې
نشت شوي وي. ددې سیمې د افسانورویان، ددې غره د هرې درې، هرې څو کې او
هرې لارې په باره کې یوه افسانه لري.

دلرې سیمو خلکو دا روایات نه دی اوریدلي، ځکه ددی غرونو عجائباتو نه د
آړنتیا په سترگه. وري او د هر څه په باره کې پوښتنې کوي.

گوره، دا د غره په ولیو پاس حوض به چا جوړ کړی او شکولی وي، د څه د پاره، دا ولې؟
د سیمې سپین زیری وايي چې دا حوض دیبانو جوړ کړی او ښاپیری بخ پکې
لمبیدلي.

نو گوره چې ښاپیری به څنگه په داسې سړو او بو کې لمبیدای شوي!
سپین زیری وايي: ماشین ناولی شی دی. له هغې ورځې چې د ماشین آواز د سالنگ
په غرونو کې خپور شو، ښاپیری له دې سیمو څخه والوتې او «کوه قاف» ته ولاړې.
ته دا ماشین و گوره - ماشین! دا بې زړه او بې وینو دیب، دا د او سپنې ځناور.

ورویې له ځان سره و خندل، پخپل زړه کې یې پټ وویل:
ته خو گوره په دې پریږو غرو یې څه و کړل! ولي یې ورمات کړل، پښې یې
وروخپلې او مخامخ یې په زړه ورننووت.

ریښتیا دا خبره چې ماشین خومره ښه ملگری دی، خومره منونکې او شرافت مند دی!
له هر نژاد، هرې ژبې، هر مجهب او هر ملت سره یو راز کار کوي. دی د انسان ملگری
دی، د انسان!

د اباسېن سپېدې _____ سلیمان لایق
دی رشوت نه غواړي، طمع نه لري، د چوکی لیونی نه دی، په القابو پسې نه ګرزي،
فقط کار کوي - کار !

زما خړ کیه ماشینه ! زړه مې غواړی چې یو ځل دا ستا په دوږو پټه ځنځیرونه، دا
غوږې خیرنې مټې او دا تور او لو ګجن دروي^(۱۲) سر تر پایه مچ کړم او خپلې سترګې پې
وموښم. که دا ستا پولادي منګولې نه وای چا به دا د خاورو او ډبرو غونډۍ په بل مخ
اړولی. که ستا تیره غاښونه او نیوې نه وای نو څنګه به ددی سر تمبه او نامنومکې غره ګیډه
سوری کېده او غریبګوتې انسان به لار پکې ایستله ؟

دی لا د خپل فکر په سلسله کې سر ګردان و چې لمر د غرونو شاته ته ننوت او د
ختیځ د ماښام کمپله ورو ورو د جګو غرونو په آسمان کې پلنه شوه، سړه سیلۍ راوالتو،
یخنی زورونیو او دی د تیرې له اړخه یو جګ غټي^(۱۳) ته وخوت. پورته د درې په وروستی
برخه کې، دوو ماسینونو د تونل له خولې نه د اضافي خاورو او ډبرو وروستی کوټې ښکته
مخ په څوړه تویولې او دوږې یې څپه څپه مخ په ده راتلې. د کار د قواو افراد او کار ګران
کتار کتار او یو یو د افتنور^(۱۴) پلو خپلې قرار ګاه ته را روان وو. دوی هغو ښکار یانو ته ورته
وو چې په بدو شرایطو کې نابیره له خوني ځناور سره مخامخ شوي وي او له ډېرې سختې
مبارزې وروسته پې بر شوي وي او بیا سترې ستومانه د یو چوپ غرور تر هوا لاندې خپل
کلي ته راستانه وي.

لاندې د درې له کوزو برخو څخه تور سړک په سینه باندې د کار موټرونه رابهیډل
او لکه اوراور کې^(۱۵) یو په بل پسې را روان وو. په تیارو پیچونو کې لکه د څرغونو امیل
او بڼتل را او بڼتل .

۱۲- دروی = نله، دلرګی شپېلۍ، دلته دود کش او د لوګی وتلو نه مطلب دی

۱۳- غټی = لوره، هسکه

۱۴- افتنور = دیوه ځای نوم دی

۱۵- اوراور کې = هغه الوتونکې خزنده چې د شپې رڼا کوی او په دري ژبه یې (کرم
شبتاب) بولي .

د اباسېن سپېدې _____ سلیمان لایق
غرونه ډېر درانه ښکاریدل. آسمان زښت ښایسته شوی و او لکه د مرغلو وادني
ستوري ورباندې ځلیدل. پردل وار په وار خپلو اندېښنو د تېرو خاطراتو غبرې ته
ورغوځاوه، د لوړو غرو په لمنو کې د سپیدو نندارې؛ هر سبایي د کار سیمو ته د موټرو،
ماشینونو او خنډیدونکو زلمیانو لږ د او شور؛ درخصتی د ورځو میلې او سندرې، له غرو او
غونډیو سره جگړه؛ په ژمي او توفان باندې بری؛ له طبیعت سره مبارزه او له بشریت سره
مینه

او

پردل نه پوهیده چې څه ور شویدي، ولې دننه په زړه کې ځورېږي؟ د څه لپاره
غواړی چې تل ددی ساره او ځیره سالنگ په لمنو کې پاتې شي؟ ولې، ولې، ولې؟

ځوان پردل په خپلو افکارو غرق، لوی سړک ته را کوز شو، لار بالکل تیلره شوې
وه او ده تمامه ورځ د غره په جگو لمنو کې تېره کړې وه. ده نن هغه ټولې سیمې له نظره
وايستې چې ده د خپل یونیم کلن عسکري خدمت په موده کې هلته زور ازمويلي وه، خولې
يې تویي کړې وې او له هر کمره او هرې تیرې سره یې بلدو. ده ته ددې سیمې هر بوټي او
کانهې لار شووله او له هر موټي خاورې نه یې د خپلو خلکو او وطن د مینې وړمه ورتله.
هماغه شپه ده ډېر غوښتل چې د سالنگ او خپل ماسین په باره کې یوه حماسه ولیکي او خپل
سرکش روح په تسکین کړي، مگر گوره څه یې شوي وو چې شعريې نشوای بسکلاي او
کلمات ځنې تښتیدل.

شپه پخه شوه. د کارگرانو په کاغوشونو کې د سور او ځوږ جوش کینستی و. ځای
ځای په کټونو باندې دوه، دوه، دگې، درې، پنځه، پنځه انډیوالان سره گونډي شوي وو،
ټو کې ټکالي، آزادي مړکې او یا جدي بحثونه یې سره کول. په ځینو گونډو کې ترخیصي
افرادو سندرې بللې او په زوره، زوره یې خندلن دغه شپه د کارگرو او افرادو تر ټولو
خوشالوونکې، بختوره او نیکمرغه شپه وه. په سالنگ کې ډېر ستر او دروند کار سرته
رسیدلی و او د لومړي ځل لپاره د سالنگ هیبتناکې او خوني لارې د موټرو کاروانونو ته

د اباسېن سپېدې _____ سلیمان لایق
 خپله غیره خلاصوله. پردل په همدې شپه کې غلی او غمجن بې حرکته او وچ کلک پخپل
 شکیدلي کټ ناست و او سړي په زنگنو لگولي و، د خپل بستر د شری شریدلې خنډه چې
 همیشه به یې تر بستر لاندې پټوله نن یې اوڅه پرې یښی وه. زیره یې د عادت په خلاف بېره
 شوې او د سر پر وینستانونې دورځې د درو او خاورو آثار لا پاتې وو. د پخوانیو شپو مستی
 او خنداوې، ټوکې او ټکالې، شعرونه او سندري گرد سره ځنې هیر شوي وو. پردل هغه
 پخوانې پردل نه و او یو مړ ژواندی غوندې شی ورڅخه جوړ شوی و. انځر لا دمخه د پردل
 په وزه پوه و، نو څنگه چې کاغوش ته راننوت، مخامخ وژغی ورنږدې شو، لاس یې په
 ولي ورکېښود او په کراره یې وپوښته:

دا ولې داسې خپه یې؟

پردل سر رااوچت که، په ځیر ځیر یې انځر ته وکتل او بیایې په یوه ترخه مسکا کې
 ورته وویل:

ددې لپاره چې د سالنگ د لارې کار تمام شويدي.

- او هو؛ ته نو د سالنگ په تمامېدو خپه کېږي؟

- هو؛ او دا ځکه چې د کار تمامیدل ماله خپل ماشین نه بیلوي!

انځر دې خبرې ته کټ کټ وخنډل او ده تې یې مخ راواړاوه:

ماته دې دیوه کزچي قصه را په یاده کړه. هغه به چې خپل اوښ ته واښه ورواچول
 لکه میخ ځای په ځای به ورته ناست و او بیا به چې چا پوښتنه ځنې و کړه هلکه! ولې خپل
 اوښ سرته لکه د غم څلی سوټ سوټ ناست یې؟ کوچي به په ځواب کې ورته ویل: دا
 ځکه چې د خپل اوښ شخوند مې ښه ایسي او خوند را کوي. ته هم کټ مټ هماغه کوچي
 ته ورته یې، مگر ستا او دهغه تر مینځ دومره توپیر شته دی چې هغه په یوه حیوان باندې چې
 سایې لرله او د خپل خاوند تمیزیې کولای شو مین و او ته په یوه ټوټه او سپنه چې نه سالري
 او نه حس، نه تالیدلی شی، نه پیژندلای!

پردل یوه شپه غلی و وروسته یې سر راپورته که، سترگې یې وریږدې د پوزې
 څوکه یې سره شوه او ملگري ته یې په کلکه وویل:

هو، انځره ته رینستیا وایي، ماشین حس نلري، مگر موږ خویې لرو. په نړۍ کې دا د

د اباسېن سپېدې _____ سلیمان لایق
 او سپنو، گچو، ارگيو او نورو شيانو څخه جوړ شوي یادگارونه ولې لمانځل کېږي؟ حتی
 په ځینو هیوادو کې رسمي میلماڼه هغوی لمانځي او پښتو ته یې ګلان ږدي .
 دا ولې؟ ...

آیا دغه یادگارونه احساس لري؟

آیا دغه درناوی له دغو بېځانه یادگارونو سره مرسته کوی شي؟

ته باید پوه شي چې بشريوه تنده لري. دې تندې ته عاطفه وايي. د انسان عاطفه د ده
 سړیتوب اساسي جوهر دی. انسان همدې عاطفې انسان کړيدي. انسان پخپله مینه کې،
 پخپلو دوستیو کې او کله کله حتی پخپلو غمونو کې او ژړاو کې همدا عاطفه ښکاروي.
 وطنپرستي پخپله تر ټولو ستره او مقدسه عاطفه ده. که څه هم وطن دا عاطفه نشي حس
 کولای، مگر موږ خويې حس کوو او خپل ژوند یې ښکلی کولی شو.

په ما دا خپل ماشین ځکه گران دی چې هغه زما لپاره اولس او وطن ته د خدمت
 کولو ډېر لوړ امکانات راکړل. هغه په یخنیو کې، په بادونو، اوریو او په تیرو او سختو
 لارو کې زما هڅې او زحمتونه کامیاب کړل او زه یې د وطن د خدمتگارانو په صف کې
 ودرولم. په کوچني باندې خپل اوښ ځکه گران و چې هغه به د کوچني کورنۍ او
 ماشومانو ته د ژوند شومه پیدا کوله، هغه ته یې د مشروع گټې او دروا فعالیت امکان
 ورکړی و، لیکن زما ماشین د یوه ستر ملت او زما د مورني هیواد د آبادولو په چارو کې له ما
 سره مرسته کړیده او ما ته یې د «ماشینکار» د ستر لقب افتخار رابخښلی دی.
 زه رښتیا له دغه څېر کې ماسین سره مینه لرم. اوس چې زموږ خدمتونه د سالنګ په واټ کې
 سرته رسېږي ما ته تر هر څه دا سخته ټکاري چې له خپل ماشین نه بیل شم او خدای پاماني
 ورسره وکړم.

کله چې د پردل خبرې دې ځای ته ورسیدې انځر په مینځ کې ورو دانگل او ویې

ویل:

پردله! ته خولکه دې نورو غونډې بې سواده او ساده سړی نه یې، تاغونډې یوه پوه
 زلمي نه دا توقع نه کېږي چې د هیواد په یوه داسې ستره پروژه کې یې کار کړی او هغه یې
 کامیابه کړې وي، بیا ددې په ځای چې خوشاله وي او ځان جشن ته چمتو کړي، هغه دې

د اباسېن سپېدې _____ سلیمان لایق
پخپل ماشین پسې ژلري او د او سپنې په یوه بې ځانه مجموعې پسې دې خپه وي. په دې باب
کې یو کلنگ، یو یوم، یو زنبیل او یو ماشین هیڅ توپیر نلري او نه ښایي یو عاقل انسان له
هغوی سره داسې تعلق ونیسي، لکه له ژوندیو مخاقتو او انسانانو سره یې چې نیسي څنگه
پر دله، داسې نه ده؟

- نه، نه، زما لپاره هیڅکله داسې نه ده، که زما نظر چا منلی وای ما به دا خبر کې
ماشین چې اوس یې غاښونه هم پخ شوي او زوړ شويدي، هالته بر د تونل د خولې څخه
پورته په مخامخ پر ښو باندې ایښی و او ترې لاندې به مې لیکلي وو:
« دا دهغو خلکو د پیرۍ د کار وسیله وه چې دا سخته لاره او سرکش غرونه یې
هوار کړل او د انسان هیلې یې پې ومنلې ».

ملگریه ! د او سپنو ماسینونه تر هغو انسانانو ډېر ښه او ارزښت من دی کوم چې د
اولس د خلکو غوښې او وینې خوري او کله چې مړه شي، نو بیا د نورو لیوانو په سلهاو
مودرونه دهغوی د ځنازې په موخړ پسې ور روان وي .

زما عقیده داده چې باید یوازې د خدمتگارانو قدر وشي او دا هیڅ فرق نکوي چې
دا خدمتگاران له او سپنې څخه جوړ شوي وي او که له غوښو او هلو کونه !

که دا ماشینونه چې سرو کال موږ یې سپاره یو او هر کار یې کوو له هغو انسانانو
سره مقایسه شي چې هیڅ عملي کار د وطن لپاره نه کوي او تل د وطن د زامنو په اوږو سپاره
وي او ددې مقایسې قضاوت تاته در کړی شي ستا حکم به څه وي ؟ ! دا کاریگر او
خدمتگار بې سا ماشین به ښه بولې او که دا بل بېکاره او طفیلی ژوندې انسان ؟ دا د حس او
شعور غل خاوند او که دا بې حسه او بې شعوره معمار ؟

کوم یو ؟ ووايه کنه !

انځره ! دې خبرو او تورو ماشینونه ته په سپکه سترگه مه گوره، زه ددې ماشینونو
په آواز کې، د سرتگانو د چاودونو په آواز کې، د تیږو د گڼښتو او د غونډیو د نږیدو په
آواز کې او په تېره بیا ستاسې د ساده نارگرانو په سندره، پولیو او شور ماشور کې د خپل
وطن آواز اوروم. زما د ماشین آواز زما د وطن حماسه ده او زه حق لرم چې ددې حماسې
پر شاعر مین شم .

د اباسېن سپېدې _____ سلیمان لایق
داسې ورځ زمانه یادېږي چې زه دې ماشین ته ختلی یم او دی دې نه وي چالان
شوی. ده زما ټول همرونه او غوښتنې تر سره کړيدي. دی زما هغه خور، ملگری دی چې
زما ستر هیواد او لوی اولس ته یې د مستقبل لاره هواره کړیده او له همدې کبله زه پې مین
شوی یم.

د پردل او انځر له دې بحث نه شل شپې وروسته د سالنگ په تاوړاتو دره کې یو
ټولگی چې د خدمت دوره یې په سالنگ کې خلاصه شوې وه مخ په ښکته روان و او دا ترانه
یې په گډه بلله:

دغه پرښې، دغه غرونه
دغه تړې، دا خوړونه
دا ژورې سترې کندې
دا پیچومې، داموړونه
تاسیخ کړي، تاسم کړي
تاجگ کړي، تاتم کړي

خدای پامان خړه ماشینه !

خدای پامان خړه ماشینه !

دغه غرونه به آباد شي
زمونږ زړونه به پې ښاد شي
د وطن له ټولو خولو به
یوځای جگ به دغه غریاد شي
«آبادېږي پې و رسم شی»
وطنوالو! ورته تم شی»

خدای پامان خړه ماشینه !

خدای پامان خړه ماشینه !

د اباسېن سپېدې _____ سلیمان لایق

اوس چې سترې او ستومان یو
له سالنگ څخه روان یو
ستا وفا به نکړو هېره
مور سپېڅلې افغانان یو
ای د غرونو په لوانه
ای د تیرو قهرمانه

خدای پامان څره ماشینه !

خدای پامان څره ماشینه !

د سالنگ د پرانیستلو ورځ : کابل-۱۳۴۳

د سپين سروود

پيړۍ، پيړۍ تېرې ضوې او دامغورور سين د هندو کش په تاوراتاو درو کې لا خپله
انقلابي حماسه بولي :

« تل به زما په ځپو کې د خوځېدو، منډو او يرغل قوت ژوندۍ وى، زه د سمندر د
ځپو تېکرو او د لمر وړانگو زېږولى يم؛
زه د زورورو او سترو توفانونه په زانگو کې روزل شوى يم؛
ماته ته تالندې، برېښنا او ياغى بادونو لלו ويلي ده؛

ما د سمندر په تيارو تلو کې له نهنگانو او سترو کبانو سره لوبې کړيدي او د آزادو
سيلو تر بولۍ لاندې مې له ساحلي غرونو، کمرونو او ځنگلونو سره غېږې نيولي دي؛
زه د استوا گرميو او قطبي سخنسو ازمويلي يم؛
ما د توفان په منگولو کې زړور ماڼوگان بلدلي دي چې څنگه د وحشي او فھر جنو
د پو تر يرغل لاندې په سره سينه د خپلو هدفونو خواته خوځېږي؛
ما د پرمختلونکې انسان د زړه قوت او د سترو برېښنا ازمويلي ده؛ داسې انسان تر
ترېمۍ او توفان ډېر پياوړى او تر برېښنا او اندر خورا چټک تى . »

« زه د گړنيو وريځو په وزرونو باندې له هر هوارو سمندرونو نه د لوړ هندو کش
خو کوته راو ختم، دلته مې د وريځو مستى، د بادونو له توندۍ، د باز ته گړنديو او د سيلاب
له هيبتناکو موزندو نه نوې حماسه زده کړه؛
زما ددې حماسې قهرمان هماغه زړور او پياوړى انسان دي کوم چې واورو،
بادونو او سيلابونو راچاپير کړى، مگر سر نه ټيټوى او نه تسلبمېښي؛
زه له همدې انسان نه الهام اخلم او په نا آزمويلو لارو، کمرونو او درو کې لاروهم او
د بحر خواته خوځېږم؛

د اباسېن سپېدې _____ سلیمان لایق

زه قدم په قدم خپله حماسه تکراروم ؛
باید د سیندونو او غرونو حماسه یو شي ؛
باید ټولې سندرې، ټول سرودونه او گردې حماسې یو شي ؛
باید ټول مقدس غضبونه، ټولې کوکې او فریادونه، گردې ټپې او درست توفانونه
سره یو شي او په ګډه د نوي، زړور انقلابي انسان د زغم، جرأت او پرمختللو حماسه بشپړه
کړي ؛

زه د ځپو، توفانونو، غغاستو او ژوند استازی یم ؛
ځکه د آزاد انسان د خوځېدو، پرمختګ، یرغل او رزم حماسه بولم ؛
غږ او هواره، سین او بحر، با او باران دا ټول د زیار ایستونکي انسان د سترې
جګړې حماسه بولي .
د انسان هڅه او جګړه، د انسان تکل او یرغل، د انسان ژوند او هدف تر ټولو اوږه
حماسه او تر هرې سندرې ښکلې سندرې ده .
او زه به تل دا سندرې ژوندۍ او سپېڅلې وساتم ! »

پلخمري-۱۳۴۸.۶.۱۵

نوي گردان

د شیرمیر گن^(۱۶) د جومات په برنده کې مې کړی ورځ د عربي صرف گردانونه یادول: ضرب ، ضربا ، ضربوا ...

ماغزه مې سترې شوي وو او سر مې کلک خوږېده .

هالته پورته د جونغر^(۱۷) د زمان خپلې غره پر پستو ډډو باندې د رنگینو وریځویو بنایسته کاروان راکوز شوی و . بې له دېنه چې باد د وریځو شملې و خوځوي د لږو رنگین کاروان ورو، ورو په پرنسو او پانونو باندې وزر غوړول او پر هوارو تم ځایونو باندې یې اکه مرمري پر جونه ځای پر ځای ټاټوبي کول .

د جومات د حجرو له شانه د ابو د ژرندې موزون او نه شلېدونکې غورمي چاپیریال ته خپله زړه همسشنۍ موسیقي او لرغونۍ تصنیغ تکرار اوه .

د ستومانو ماغزو د کرارولو لپاره مخ په شنو کړوندو ووتم . د ابو کوچنی لښتی په شگلنه او کرپړنه ځمکه کې کوز، ووز، کوزنیو کلیو ته بهېده . د پليو نری لاره د ځو ځانو او وحشي بوټو تر مینځ له نري لښتي سره غبرگه څوره شوې وه .

شاوخوا د بزگرو کلي او کورونه، جونگرې او خپرې او پر دیوالونو باندې د چاپکو کتارونه ، د کلي مخ ته د ایرو او کثافاتو ډیرلنونه او پې د پاسه د کورنیو چرلانونډنهار، د بوره پټیو، د وچو وښو پر ډنډرو خڅلو کې څو ډنگر سر گردانه خوشکي، ځای ځای د هستو . نې جونگر و تهخ نېر دې د توتانو یوه، دوه ونې او ترې لاندې د کلي ماشومان د خاورو د لوبو بوخت وو . وراسته په لویه لار کې سوځوونکې لمر ته پر تاوده پوټې باندې یو تور خر د ایتراحت لپاره اوږد غځیدلی ، داسې چې ته به وایې ساترې ختلې ده . یو خر خپل

۱۶ - شیرمیر گن = په دانه غوري کې یو کلی دی او سلیمان لایق طالبې پکې کړیده .

۱۷ - چونغر = د پلخمري اولسوالۍ کې د غوري په سیمه راڅرخیدلی غردی، سلیمان لایق

د اباسېن سپېدې _____ سلیمان لایق
 د خپلو شعرونو لومړنۍ اثر د همدې غره په نوم نومولۍ دی .
 سپی چې غږونه او لکۍ یې ترې پرې شوي وي، داسې قابو پر سینه باندې پروت دی چې
 مچ یې لانه وي لیدلی بیایې خوله وراچولې وي .
 د اشیاءو، رنگونو او تصویرونو په دنیا کې وړاندې روان یم او خوځېږم، خو د سترگو
 کامرې مې هماغلته پر هماغه یوه تصویر باندې فوکس شوي دي .
 ضرب، ضربا، ضربوا ...

زړې خونې، زاړه کلي، زړې لارې، زاړه لنتي، هرڅه او هرڅه لکه پخوا، کټ مټ
 لکه پخوا؛ اوله دې گردو سره د شیرمیرگن د جومات دالان او حجرې او په زړو حجرو کې
 هماغه زاړه درسونه : ضرب، ضربا، ضربوا - یعنې یوه تن وواځه، ټو و نټو وواځه، دریو یا
 زیاتو کسانو وواځه !

هشخوک دا پوښتنه نه کوي چې څوک یې وواځه، چا وواځه چېرې وواځه او ولې
 یې وواځه او ددې وهلو او جگړې داستان ولې نه ختمېږي؟!
 پښې مې خوځېږي او پر نړۍ لاره مخ ښکته بهېږم . ماغزه مې د عربي گردان تر
 گذارونو لاندې میده میده دي او سخت درد کوي
 ضرب، ضربا، ضربوا ... مې د بدن ټول ذرات ډک کړي دي او یوه شېبه مې له خپل
 عقل او ذوق سره خوالې ته نه پرېږدي .
 په دې ناپایه گردان کې زه د دایرې یوه نقطه یم . په دې گرځنده دایره کې زما په څیر
 ملیونونه نقطې یو د بل لاره تعقیبوي او ددې گردان نا تمامېدونکې رنځ او عذاب گالي .

دا دیارلسمه پېړۍ ده چې د شپې ستورې او د وژځې ښورې د دی ښایسته چوڼغره په
 لمنو کې زموږ له خولې نه همدا یو تکراري گردان اوري : ضرب، دربا، دربوا ...!
 دا گردان نه دی، گرداب دی، گرداب ؛ له هماغه ځایه چې شروع کېږي، پر هغه
 ځای راگرځي او تکرارېږي .
 دا خو لږ وخت نه دی، پوره دیارلس سوه کاله دا گرداب پخپله دابره کې راڅرخېږي
 او زموږ ماغزه، عقل او وجدان پر خپل ځان راچورلوي .

د اباسېن سپېدې _____ سلیمان لایق
 د عربي گردان په جنگ، جگړه کې به مې ناخاپي نظر د ښایسته جونغر د پاسه، د
 وریځو پر لرونو پریووت. بندي او لیوال زړه به مې بې واکه دفخیل په قفس کې وزر
 وریول. شعر ته ورته رنگینی او سندريزي جملې او الفاظ به مې په ذهن کې راپیدا شول، په
 ماغزو باندې به مې د عربي گردان تندر راپریووت، ناخاپي او بې ارادې به مې د ژبې تېۍ د
 همیشني عادت په ژرندهکې په خوځېدو شوه او د ضرب، ضربا، ضربوا گردان به دراغلی
 الهام پر مخ ورو تاړه.

د عربي گردان په تندرولو کې روان یم او پسې غم. پښې مې خوځېږي او شاوخوا
 څو ځانو، گنگانو^(۱۸) او نورو وحشي بوټو له چم نه تېرېږم مگر سترگې مې ترې خچوند نه
 اخلي. کربوړې، چرمشکې، مېرته، غوښې او راز راوژوندی ساري په بوټو او وچو
 وښو کې ښوري، مگر زه یې نه وینم. په ولاړو غنمو کې د باد شرنګې، دلبنتي د اوبوز مزمه
 او د لارویو خرکارانو سندري مې پر غوږونو باندې کیني. هیڅ شی نه اوروم، د ټولو پر
 ځای باندې هماغه یو گردان اورم، هماغه وینم او تکراروم یې:
 ضرب، ضرب، ضربوا.

د عربي صرف د څوړونکې گردان په تکرار کې له خپل سرخوږي سره یو ځای د
 عزیزا کا د سبو کروندې ته راوړسېدم.

عزیزا کا، هماغه پنخواني مهربان بزگر په پولو کې کار کاوه او تر بیډیو په خټو کې
 خښ و. زما د پښو ښکالو^(۱۹) یې واورېده، راویې کتل، یوم یې دلبنتي په پوله باندې
 ودراره، لاس یې دورو څو د پاسه پر تندي باندې لمر ته سپر کړ، ښه راته څیر شو او بیایې
 زما پر لور پښې راسپکې کړې او په منډه کې یې مخاطب کړم:
 ودرېږه، آخندزاده ودرېږه؛ چې جواړی سره وخورو!

۱۸ - کونګه = د (مردغه، ترخه) په تول، یو سارانی وړو کی بوټی دی چې سپیدارته ورته
 پانې لری او د سوزولو لپاره په کارېږي. د پکتیا په دښتو کې زیات موندل کېږي.
 ۱۹ - ښکالو = یو کمزوري آواز چې دیو موجود سته والی علامه وي په دری ژبه کې
 (شرفه) ورته وايي.

د اباسېن سپېدې _____ سلیمان لایق
 هماغه پخوانی عزیزاکا، خو تر پخوا ډېر زوړ شوی او یوه ستوی سوی، ملایې درېوونکې
 کار، اوږده فقر او زړښت له امله لکه لیندۍ را کږه شوې. وزرونه یې لکه گرمۍ وهلی
 چرګ خورنې دوي او گامونه یې ارت، مگړيې واکه او بې موازنې، تر ملایې د سرتور
 لنگوتې تاو کړی او بریښنده خیرنه خولۍ پر سر، په خولو کې خيشت پيشت راوړسید او
 سمدستي یې مټې رانه چاپیر کړې. د ترو شو خولو او خپرو ډډوزې
 ځینې پورته شوې او په دې توگه یې دوستۍ او پلارولې مینه وپالله.
 ناڅاپي مې له خولې ورته وویل:
 په دې زهیر ځان او په دې عمر؛ لا تر کله...؟
 ده وویل:

هو؛ نوڅه وکړم؟ دغه به له خدایه راته مقرر وي!
 ماویل، زلې؟ اوس هو بهرام، جلیل او جمیل مکړه زلمیان او د کار پړي دي!
 څیر څیر یې راته وکتل او د سترگو په څیر موني یې یوه نری ویانده او غمجنه مسکا
 ورپیده.

ماویل: ولې؟ ولې؟
 عزیزاکا ځواب را کړ: بهرام په عسکری کې مړ شو. جلیل د خواجه الوان په
 لوونو کې لمر وواهه او د خدای په رضا لاړ. جمیل خوارکی د پښو له خوړو شل شوی او
 دهغو نورو ځوانیمرگانو له ښځو او ماشومانو سره ماته را دغاړې دی...!
 سر مې چکر وواهه، نری مې ه غاړه کې کړی شوه، د عربي گردان څړیکې مې لکه
 پولادي ځنځیر په ماغزو کې وښوریدې:
 ضرب، ضربا، ضربوا...

د عزیزاکاله سترگو نه دوه رنې او ښکې راو بهیدې. زه بې طاقته شوم غره ته مې مخ
 ورواړتوه. شاعر چونغر سپینو لږو ته تور رنګور کړی و او هغه یې له کمرونو او تپیو څخه
 هواته پورته کړی وې. توفاني باد د وریځو سره بیرغونه څو کوته څیژولي وو. آسمان
 لومړنۍ غصه پیل کړی وه او ځوانو سپلاوونو ته یې د څوړندو پتیو او کږو لښتو پر لوري
 دیرغل کړښه وړښووله. دتالندې جیغو او د برښنا تازینو د ځمکې ټول ویده رگونه

د اباسېن سپېدې _____ سلیمان لایق
و خوځول. پیاوړې باران، سرې سیلې او د لنډې خاورو بوی زما نا کرارو او رنځورو
ماغزو ته دمه ورکړه او زه یې د برېښنا او تندر په کړنگار کې د زاړه گردان د تاریخ خپلې
دایزې له طلسم نه آزاد کړم.

له درانه خو به راوینس شوم، تور وینستان مې سپین شوی وو. پاڅیدم، خادر مې
وڅاتله.

جومات نوی شوی و، طالبان نور وو او د زاړه گردان پر ځای یې دغه گردان زده
کاوه: ډوډی، کور، کالي!
سوله، آزادي، سوکالي!
خلک، گوند، انقلاب!

پاس په جو نغر باندي د وړیځو سور بیرغ کې د غروب سکروټو کې یې د غیلان (۲۰)
د وینورنگ اخیستی و د نیلي آسمان په زړه کې رپیده. په راځوړندو ناوو او درو
کې د سپینو وړیځو پټارې د غره د کمیس تر لمنو پورې راغځیدلې وې.
زه د شعر پر تال و ختم او تر نوي گردان لاندې مې دغه ټکی زیات کړل:
ښکلا، مینه، شعر، موسیقي او نیکمرغي!

کابل ۱۳۵۷.۲.۲۰

۲۰- غیلان = د خراسان د شعوبی نهضت یو قهرمان

پېښمان سرباز

د مني د مازيگر زیر بخون لمر ورو، ورو د لويديځو غرو واورينو خو کوته راکوزېده. د تورو وریځو یوه ستره پاغونده د لويديځ له لوري ختیځ پلوته د شینکي آسمان په ډره رابهېدله، ښکته په تنگه ژوره ډره کې د پنجسیر سین د خپو دهاتیانو پر لیکه کور ووز روان و. ورلرې د کوهستان پر هوارو شنو کرونو کې شین خپله سینه پراخه کړې وه او د شنو باغونو د ونو له څانگو او خټو څخه یې مچې اخیستلې. د اوړې موسمي یادونو د باغونو په زرغونه بحیره کې څپې وهلې او د مستانه سین سیرو د ونو ته نخیدل.

بابه خان د لوړیدونکې غاښي پر ډبرینه سینه د خپل مشکي آس تر جلب لاندې په ستما، ستما پورته خوځیده. د ښي لاس ماتو شویو هډو کویې څړیکې وهلې او توده تبه یې د ټول وجود په اندامونو کې خوره شوې وه. د کروندو او د سین د غاړې د وحشي وړو بوی د مساله دارې شور و او تودې ډوډۍ عطرو او له پیغلې سره د چغلبازیو تخیل پر زلمي سرباز باندې د پیچومې ختل آسانول. په بېخوبه پر سیدلو سترگو کې یې د ستومانوونکو تر خو پېښو بیلگې ښکاریدلې، رنگ یې الوتی و او په ښه کې یې د درد او کسات لمبو څپې وهلې.

د آس پر ساغریر یې یوه زړه خور جینه چې ښه نه و مصبوط شوې اې خواډې خوا زنگېدله. آس یې ستومانه شوی و، په ښي لاس نگوښیده او په مټکې پر لار روان و. بابه خان ته د پرنګي په جگړه کې خپل سر گذشت وریاد شو. ده ته په کابل کې د ۱۸۷۹ کال د نوامبر دا دسامبر بریالي یرغلونه وریاد شول:

«هغوی به اوس چیرې وي، په څه کار لگيادي، محمد جانخان وردک، ملا

مشک عالم او دازموز زمري میربچه...»

بابه خان د شیرپور پر عسکري کلا باندې د ۱۸۷۹ م کال په یرغلونو کې د کوهدامني میربچه خان تر مشرتوب لاندې گډون کړی و. دهغه وخت تاوده او ویارلی خاطرات وریاد شول، په بریتو کې یې نری مسکا و خوځیده او پخپله برخه یې شکر ویوست

د اباسېن سپېدې _____ سلیمان لایق
 له غازي محمد جانخان سره د پیژندگلوی پښنه وریاد شوه، سترگې یې له مینې او عاطفې ډکې شوې، درېامیل ورپیدا شو، مگر وېې نه ژړل او له ځان سرې وویل: ۲ د میړنیو حق په اوښکونو ادا کېږي، په وینو ادا کېږي». مات لاس یې څړیکې ووهلې. د ۱۸۷۹ کال د نوامبر په مهال د کابل په ښار کې د انگریزانو په لاس د وطنپالونکو پانسي او اعدامونه وریاد شول، د کرکې او کسات توفان یې په مغزو کې راپورته شو، پر مخ باندې یې د خولو نیز راخوځېده او په رپېدونکو بریتوې ننوت. مات لاس یې د غاړې له پټارې نه بې ارادې د تورې په لور اوږد شو او بابه خان یې د درد له زوره لکه سوی سکور تک تور کړ، ځای پر ځای ودریده، سترگې یې له درژه پټې کړې او پر کین لاس یې د ټپي لاس ځنګل راتم کړه.

یوه شېبه وروسته یې د امیدوارو سترگو کونجونو ته د مسکا څپې ورسیدې تندی یې ورین شو، بې واکه یې کین لاس په برستو راتېر کړ او سترگې یې مخامخ تر ټولو په لوړه څوکه خښې شوې:

.... د سیخیلو او جمالاغې جگړه هم، گرمه جگړه وه، ... کاک گوزارونه مو ورکړل. خو جنگ جنگ دی، تل او همیشې بری نه راوړی، مگر نه، نه ... که خیال گل مورچه نه وای خوشې کړې گور که کپتان به زما شاته نهوړ سیدلی او ما به په هغه باندې د تینبنتې لار ترلې وه. هې هې چې هم زخمی شوم او هم ښکار له لاسه ووت ... تر زرو نامردانو یو مرد ښه دی - مېر به دې کړي، مگر و به دې نه شرموي. گوره چې کله به بیا زما جنگي وزر روغ شي.

بابه خان ته خپله پیغله ورپه یاد شوه، د خولې ځوابنتی^(۲۱) یې سره وغځیدل او د جنگ له میدان نه د ځوانۍ او مینې د لیونتوب ساراته ورننوت.

آه کور دې وړان شه خومره ښایسته یې!

آیا هغه به باور کړي چې ما دومره میړانې کړيدي؟ تو که زما په میړانه شکمنه شي څوک به زما صفایي کوي؟ او که دا تور شک په ما پیدا شي، زه به بیا له کوره جومات ته د

۲۱- ځوابنتی = وښکی.

هغه لښتې پر خنډه خنګه خم چې د کلی پیغلې هر ماښام پې راپنډېږي. زه به د کلي نجونو ته یو نامرد او له دښمن نه راتښتیدلی سړی ثابت شم. زما نجل ته به په پیغلو کې څه غرور او عزت پاتې شي. د پلار اورمېز به مې له شرمه په گور کې رامات شي. جومات او زموږ هدیره به سپکه او پر ما به د ټول عالم ناورینونه راواورېږي.

بابه خان د کور او جگړې د میدان تر مینځ لا په خوږو ترڅو تصورانو کې د غره په جگه سینه الویزاند روان و چې په پورتنیو تړو کې د ټوپک د فیر آواز جگ شو او د غرونو په شاوخوا لورو کې یې غځونې وکړې. بابو خان لکه ترهېدلی غرخنی ځای په ځای ودریده او له آس سره یو ځای غوړونه څک کړل. سمدلاسه یې هغه تړې تر نظر تېرې کړې چې د غاڼي سهیل لورته لکه کلا گانې په مستقیم خط جگې شوې وې.

د ټوپک لوگی پیدانه شو او هیڅوک یې ونه لیدل. بابو خان د لارې ژۍ ته راپه شا شو. په یوه هواره ډبره کیناست او سترگې یې د غرونو له لور بام نه د کوهستان هوارې او شنې ناوې ته راواړولې. د شونډو په پترو کې یې د مسکایوه تگڅه خپه راغبرگه شوه. په زړه کې یې د رزم او عشق غبرگې برېښناوې وپېرېدې، د خندي خپو په غېږ کې راوینو او له ځایه یې راپاخاوه. د آس جلب یې د زین په کمر کې وتاړه او بیرته مخ ښکته د شتل په استقامت کوهستان ته راخوړند شو.

«... نه، نه زه کورته نه خم، د کلیو لارې تړل شويدي؛ زه واخلې یوه لار لرم او هغه د جنگ میدان ته وتلې ده؛

ماته له دې خاورې نه د مور پوی راځي او زه حق نلرم خپله زخمي مور د فرنگ تالانگرو ته یواځې پرېږدم؛

دوه لاسونه د همدې لپاره دي که یو مات شي، بل د هغه پر ځای و خوځېږي، که زموږ غلي شوو ژوند او تکل به غلي شي او زموږ پر ځالو به د اسارت بدمرغ سیوری خور شي.

تر څو زموږ د پلرونو هدېرو دلته شته دي او په اورغلو کې پخوانۍ سکروټې نه دي ايرې شوي او د وطن زرین لمر زموږ رگونه او پلې گرمولای شي د تورې وخت نه دې تېر

د اباسېن سپېدې _____ سلیمان لایق
شوی؛

موږ د مینې د تودوخې او د عدالت درنا ستایونکې یو؛
زور او زبردستی ته نه تسلیمېږو او د میرانې مرگ د سپیتانې په ژوند نه بدلوو .
داسینونه ولې شور کوي، داد هندو کش د پاسه د ورېځو خپې ولې پر کمرونو
ورډانگي، داد جگو درو واورې ولې رالېږدي او ددې وطن شجاع انسان ولې پرلویشته
خاوره جنگېږي؟

داحکه چې موږ او زموږ وطن د آزادۍ او ژوند ساتلو لپاره هست شوی یو .
دادې بېرته درو گرزیدم، ما وبخښه وطنه !؛
زه بیا هیڅکله له ژوندې زړه سره د سرنوشت له سرو لیکو څخه نه راوړم؛
زه به د وطن د نجونو د غرور او مینې ډیوې ته د نامیندۍ او مرگ سیلۍ ورپرې نه
ږدم».

توره ورېځ د کوهستان د غروب په ورستیو شغلو کې لکه د نوبهار دارغلیو (۲۲)
انگاره سره شوې وه او د شنې ناوې دهیلیو نورو نه (۲۳) یې لکه د سرو زرو کتوري پخپلو
رنګینو وینو ماړه کړي وو. ځانګړی سپور لکه د نیل زخمی نهنگ د لمر د شغلو له
سمندر نه د تیارو د وتل ته ورښکته کېده .
د سربازانو ژوند د کړاوونو او افتخاراتو پر لیکه تېرېږي !

۲۲- اورغلی = اورتون، آتشکده - نغری

۲۳- نور = دهیلیو د ښکار ډنډ

د کوشو سرگردان

سر تور او سپیره سر، لوڅې او چاودې پښې، خیرې گریوان، له اوښکو ډکې گسترگې او له سلگو پرسیدلې ستونۍ ایخوا؛ دینخوا سرگردان روان و. لمن یې له ورو، ورو هلو کو او شگو څخه ډکه کړې وه، کله به د سړک یو ژى ته کېناست او د لمنې شگې او هلو کې به یې ښکته پورته کول او کله به یې بېرته په لمن کې واچول او بې ارادې به بل لور ته روان شو. خود کوچنیانو کومه ډله به یې ولیدله ژړه غ. نې ښه به یې مسکۍ شوه او په ډېر خوند به دهغې په لور وررهي شو. د لمنې هلو کې به یې وغورځول او سپیره میره به ملگرو ته ورغی. دهلکانو په توده او ښایسته کالیو به یې گوتې وهلې او بیا به یې په نیمه ژبه ورته وویل:

دا چادرته راوړي دي؟

کله به یې چې د کوم هلک سره د خوراک کوم شی ولید، نو دستې به یې پوښتنه ورڅخه وکړه چې څنگه خوند لري؟ چادر کړيدي؟ ماته یې ولې نه راکوي؟ بیا به یې وروسته وویل چې لږ خوماته راکړه!

نو که به ملگرو سلا ورته ونکړه بیا به یې د چورولو څار کاوه، چې وار به یې برابر شو لاس به یې واچاوه او منډه به یې واخیسته، هلکان به پسې شول او وروسته له څو منډو رامنډو به یې ونيو او په وهلو به یې څټنونه پې سترې کړل.

ژړاوې او نارې به پورته وې، خوله او پوزه به وینې شوي وو ملگري به تللي وو او دی خوار به ببر او سپیره سر پرځای پر مخې پروت و.

خلک به دده د اړخ سره تېریدل، راتېریدل. چا به کوم وارې ورته وکتل او چا به بېخي التفات هم ورته کاوه. له ځانه سره به یې ترمازیگره وژړل او کله به په ژړا، ژړاکې غلی شو او خوب به پسې یووړ. او بې تودوڅې لمر به د غرو تر شا کېناست. د ماښام تیاره به د ښار په فضا ورو ورو راغوریدله سړو سیلیو به له خوبه وینس کړ. راو لاړ به شو. سترگې به یې وښلې او بیا به له خوبه ډک او ځوړند سر د خور خواته روان شو. له عمومي واټ څخه به

د اباسېن سپېدې _____ سلیمان لایق

رابیل شو او دلور او بڼایسته مانیو اړخ ته په د پليو د لارې کینې خواته د دیوال تر اړخ روان و. کله به دغوبڼو او غوړو زړه ورو نکې ورمې د یوه بډای د کور تر مینځ لکه میخ ځای پر ځای ودراره، غټې او توژې سترگې به یې د بډای په وړه کې ښکته او پورته ورغلې ولې، خو ددې له ویرې چې د مابڼام تیاره به زیاته شي ډېر ځنډ به یې نه کاوه، نو رهي به شو او په لار کې به د نان بای د کان ته راوړسید. هلته به د گرمو ډوډیو بوپ د د کان خولې ته راووست، اه هغه ځایه به هم په داسې حال کې چې تر ډېره ځایه به یې مخ شاته اړولې و - زړه نازړه راتېر شو. لاسونه به یې تر تخرگو لاندې نیولې وو او له یخنۍ به لکه ښکته ریدیده. د پاخه مابڼام په پخه تیاره کې به دهغې لویې دروازې مخ ته راوړسید، ننه به ووت، دلوي او بڼایسته عمارت تر مخ به لکه غل ورو، ورو د پښو په گوتو روان و، کله به سره له ټوله احتیاطه د کور به هلکانو په لاس کښیوت، هلته به نو بیا هلکانو را څملولې و، د گریوان درز به یې تر لمڼې پورې خیرې شو او د خوار کي چیغو او نارو دنیا نیولې وهز بختوره اگو^(۲۴) به یې را خبر شوه، رامنډې به یې کړې او له هلکانو څخه به یې خلاص کړ، هلته به یې له اوږ کو ډکې تورې سترگې د متجاوزو هلکانو په سترگو و گنډلې، خو سلگۍ به یې وو هلې او ځان سره به ورو، ورو وچونگېده، بیا نو بختورې اگو تر لاس نیولې دلوی سالون له مخې به سې تېر کړ او په یوه نرۍ لار به یې د نو کرانو سرای ته ننه یوست. هلته به د غواو له غو جلي څخه تېر شو او د تورې نمجنې کوټې دروازه به یې خلاصه کړه بیا به د کوټې بر سر ته تېر شو او د زړه پوز کي په پیڅه به پریوت او رږل به یې .

څه وخت وروسته به بختوره اگو راغله او دوه وچې ډوډۍ به یې ورسره راوړې او په سړه صندلۍ باندې به یې کښنودې، بیا به ولاړه او څه سکاره به یې راوړل، په کمکوټي منقل کې به یې واچول، د کوټې دروازه به یې پرانیستله او سکاره به یې تازه کړل. تور او خیرن چای جوش به یې په سکرو کښنود او چای به یې برابر کړ. د منقل سکاره به یې په صندلۍ کې واچول، بیا یې تور سترگې یتیم را چخلا کړ او تر یخ چای به یې له ډوډۍ سره یې وخوړ.

د اباسېن سپېدې _____ سلیمان لایق
 کله کله به د کور به له آسپزناني خنځه د کباب او قورمې وړمه دهلک سپور موته راغله، نو
 لاس به یې له ډوډۍ خنځه ویووست او کباب به یې غوښت. مرور به شو، په رڼا او سلگیو به
 یې لاس پورې کړ او په رڼا، رڼا کې به پسې ویده شو. بختورې اگو به زور او شپیدلی گڼد
 په تڼدلی و اچاوه او هلک به یې پکې ونغښت، بیا به یې لکه لیونی له ځان سره ورو، ورو
 خبرې کولې:

«لویه خدایه، دا کوچنی، بې موره، بې پلاره هلک ځنگه پوه کړم چې باید په دې
 ټیت او ویرجن ژوند قناعت وکړي،

دی هیڅکله نه شي پوهېدای چې بې پلاره او بې موره هلکان د قورمو او کبابونو
 استحقاق نلري دوی باید لوڅ، برېښه او په نیمه گیډه ژوند وکړي. دوی د ښو کالیو، تودې
 بستري او آسوده ژوند وړ نه دي، د دوی دنیا د لورې او تڼدې دنیا ده، دوی باید غمونو کې
 لوی شي او د نورو تر بار لاندې شپې او ورځې تېرې کړي او بیا د ژوند وروستی سلکۍ په
 کړاوونو او بدبختیو کې ووهي.»

بختورې اگو به دا څو خبرې پخپلو او ښکووینځلي او بیا به یې د تورو تیلو خراغ
 ټپ کړ او ویده به شوه.

د خراغ لوکي، د سکرو بخار او د نمجنې کوټې رطوبت به یو ډېر بد بوی او مهلک
 کیفیت پیدا کړ. همدا کوټه وه چې د تور سترگې یتیم موریې له ارمانو سره یوځای
 گورته ولیږله. اوس هم همدا کوټه ده چې بختوره اگویې په راز راز رنځو اخته کړیده.
 بختوره اگو به ځنگه چې سر مښود، نو په ټوخلو به یې پیل وکړ کله به چې ټوخلې ډېره
 وار خطا کړه، نو نیمه شپه به راووتله او تر سپیده چاوده به په انگر کې گرزېدله.

شپې او ورځې روانې وې. بختورې اگو ناجوړي سخته شوه. د کور به له خدمت
 او چوپړ وهلو څخه ولویده او داسې په ځان اخته شوه چې هر څه یې هیر شول. تور سترگې
 هلک ته ددې موقع پیدا شو چې د بادارانو کورته ورننوزي. هلک به په کور کې دې پلو،
 هغه پلو گرزیده، منډه به یې وهلې. د کور د خلکو له وهلو او ډېولو څخه به یې سترگه نه
 کوله، کوچني هلکان اکثر شوخ وي، بیا په تېره یتیم هلک چې دروزنې او سمو عاداتونو
 له زده کولو څخه محروم پاته شوی وي.

د اباسېن سپېدې _____ سلیمان لایق
یوه ورځ د کور خښتن دوه، درې واري ښه په مزه وډباوه، مگر هلک لارې ته برابر
نه شو او سم له ماښام سره یې یو ډېر ښایسته چيني لوبښی مات کړ. د کور میرمن سخته په
غصه شوه، هلک یې له لاسه راوښو او د آسپز خانې خولې ته یې راووست، بیایې خپل یوه
مزدور ته و سپاره او ورته ویې ویل:

دا هلک له چتې وتلی دی! دا یوه داسې ځای ته بوزه چې بیرته زمونږ د کور لار پیدا
نکړي، هلته یې خوشې کبه او پخپله بیرته راځه!

شپه تیره شوي وه، د بختورې اگو ژړاوې په تور سترگې یتیم پسې پای ته رسیدلې
وې، د ژمې د سباوون ژېړ لمر د سپینو واورو په پرستن غوړیدلی و.
د بختورې اگو باداران په تاوده سالون کې د سبا ناري په دسترخوان ناست وو، رایو خوږې
او ښایسته سندرې خپلولې، کوچ، پیروي، هگی، کباب، شودې او مربا په دسترخوان
ایښي وو، د خندا خبرو او مرکو په مینځ کې یو مزدور راننه ووت او ویی ویل:
د بختورې اگو حال ډېر بد دی. د سترگو توریه بېخي ورک شوي دي. خبرې نشي
کولای او د نورو په خبره هم نه پوهیږي. ماته خو ښکاري چې خلاصه ده، نور نو خدای
ښه پوهیږي.

هلته چا وویل:

له مرگه خو نشو خلاصولای، نو زمونږ تکلیف څه دی؟

د کاله میرمن وویل:

چې مري، خو مري به، اجل به یې پوره شوی وي ته پخپله....

د راډیو اعلانونه شروع شول او د کور د میرمنې خبرې پرې کړې، راډیو وویل:

نن شپه دیوه کوچني هلک مړی چې عمر یې له پنځو تر شپږو کلونو پورې رسېږي د
ښار دیوه عمومي سړک تر اړخ د پولیسو لاس ته ورغلی دی، خپلوان او مشران دې دریمې
ناحيې څخه پوښتنه وکړي.

د کور خلکو یو بل ته سره زکتل، عواطف یې ونه پاریدل، سترگې یې لمدې نه
شوې. زړونه یه ونه برېښیدل، مگر دومره یې وویل:
یخنی وژلی دی.

د اباسېن سپېدې _____ سلیمان لایق

ناڅاپي د مزدور له خولې چیغه راووته :
دازړونه نه دي ډېرې دي، ډېرې دي، ډېرې .
د کور خاوندانورنگونه والوتل او په مړو سترگويې یو بل ته سره کتل .

۱۳۴۰ کال

مخ	عنوان
۱	کسات
۳	شپېلی
۶	اونښکې
۸	اتن چې
۱۰	د غرونو په تیاره کې
۱۲	د زمانې په ناپا په سین کې
۱۴	د شپانه نغمه
۱۷	زه
۱۹	ژړندو کې یتیم
۲۱	دا عجیب انسان
۲۳	زما نیمگړې ترانه
۲۶	ماشو متوب
۲۸	وروستی هوښکې
۳۲	غلی شوی بلبل
۳۴	هغه خو ک چې نه مري
۳۷	اختر مبارکې
۴۲	د بنگال رقاصې - کمارې چتراته
۴۴	راشۍ خپلې سندرې و بولو
۴۷	د ژوند وروستی پیغام
۵۱	د اباسين سپېدې
۵۴	ژیرې پانې
۵۸	مرور شپون
۶۲	قهرمان خه وویل؟

د اباسېن سپېدې	سليمان لايق
واقعي قهرمان	٦٤
د پيړيو مساپر	٦٨
د تاريخ دريځ	٧٠
لارويه!	٧٢
لامبوزن	٧٤
پټه مينه	٧٧
بوره	٨١
بزكشي	٨٥
فاحشه	٩١
د جومات مړی	٩٩
د كارخاني جشن	١١٠
دوه جواليان	١١٧
خمر کی ماشین	١٢٩
د سين سرود	١٤١
نوی گردان	١٤٤
پښيمان سرباز	١٥٢
د كوخو سرگردان	١٥٩

Get more e-books from www.ketabton.com
Ketabton.com: The Digital Library